

تمباکو نوشی

تالیف و پیشکش

الشیخ ابو عبد اللہ محمد منیر قرصی حفظہ اللہ
ترجمان سپریم کورٹ الخبر (سعودی عرب)

ترتیب و تبییض:

حافظ اشلا الحق

فاضل مذاہبہ دیوبند و سنی

متحدہ عرب امارات

پیشکش و اشاعت: دارالافتاء دیوبند، دارالافتاء اسلامیہ، دارالافتاء اسلامیہ، دارالافتاء اسلامیہ

تمباکو نوشی

شریعت اسلامیہ کی نظر میں

تالیف و پیشکش

الشیخ محمد منیر قمر حفظہ اللہ

ترجمان سیریم کورٹ، الضبر
وداعیہ متعاون مراکز الدعویہ والدرنہ
الدمام (سعودی عرب)

غلام مصطفیٰ فاروق

ترتیب و تہیض

ناشر

مکتبہ کتاب و سنت

ریحان چیمہ تحصیل ڈسکہ، سیالکوٹ (پاکستان)

0300-6439897

فہرست مضامین

- 7 * تقدیم از موائف
- 11 * عرض مرتب
- 17 * تمباکو نوشی
- 17 • تمباکو نوشی کی بنیادی تاریخ
- 20 • لفظ تمباکو و سگریٹ
- 22 * تمباکو نوشی غیر مسلم، حکومتوں، اداروں کی نظر میں
- 23 * موجودہ دور میں انسداد تمباکو نوشی کی کوششیں
- 25 * تمباکو نوشی شریعت اسلامیہ کی نظر میں
- 26 * حلال و مباح کہنے والوں کے دلائل
- 30 • مختصر جائزہ
- 32 * حرام کہنے والوں کے دلائل اور وجوہ تحریم
- 37 * مختلف مکاتب فکر کے فقہاء و علماء کی تصریحات
- 37 • فقہائے احناف
- 37 • پہلی وجہ
- 37 • دوسری وجہ
- 38 • تیسری وجہ
- 38 • چوتھی وجہ
- 38 • شیخ ابوالحسن عمر بن احمد مصری
- 41 • فقہاء اہل تشیع کی تحریری تصریحات

نام کتاب تمباکو نوشی

تالیف و پیشکش الشیخ محمد منیر قمر حفظہ اللہ

ترتیب و تہیض غلام مصطفیٰ فاروق

طبع اول جنوری 2004

پاکستان میں ملنے کے جگہ

- لاہور مکتبہ سلفیہ، شبیش محل روڈ 7237184
- اسلامی اکیڈمی 7357587 اردو بازار
- مکتبہ قدوسیہ اردو بازار 7351524
- کتاب سرائے فرست ظہور الحمد باریک اردو بازار 7320318
- مکتبہ اصحاب الحدیث مجلسی منڈی اردو بازار 7321823
- کوئٹہ مہینہ کتاب گھر اردو بازار 219791
- مٹان فاروق کتب خانہ بیردان بوہڑ گیت 541809
- اسلام آباد دارالعلم 699 آبپارہ مارکیٹ
- راولپنڈی تنظیم الدعوہ الی القرآن والسنة، گولمنڈی
- سیالکوٹ الفرقان اسلامک بک سنٹر بانو بازار، گلزار بک ڈپو اردو بازار
- ڈسکہ شمس العدی کیسٹ ہاؤس، ڈال روڈ نزد پکھری چوک
- دارالسنی: العصر پرنٹرز سمو پال روڈ ڈسکہ
- کراچی مکتبہ اطلحہ حدیث ترست کوٹ روڈ، کراچی
- مکتبہ ابو بیہ محمدی مسجد محمد بن قاسم روڈ

پاکستان میں ملنے کے جگہ

- نو حد پہلی کیشنگ ایس۔ آر۔ کے گارڈن، بنگلور 6650518
- چار مینار بک سنٹر پارچہ راولپنڈی، گریٹر بنگلور 560051 • مہسور 492129
- Contact: E-Mail: tawheed_pbs@hotmail.com

- 41 کبیرہ گناہ
- 42 صغیرہ گناہ کبیرہ بن جانے کی پانچ وجوہات
- 43 شیخ محمد بن عثمان صدیقی
- 44 فقہاء مالکیہ
- 45 فقہاء حنابلہ
- 46 الشیخ عبداللہ بن محمد
- 46 الشیخ عبداللہ بن ناصر
- 47 الشیخ عبداللہ بن عبدالرحمن
- 48 الشیخ محمد حیات مدنی
- 49 الشیخ محمد بن ابراہیم
- 50 ڈاکٹر صالح بن عبدالعزیز آل منصور
- 51 قاضی شیخ علی بن قاسم العفیفی
- 52 شیخ ابن باز کافقوی
- 53 سترہ ممالک کے علماء کا متفقہ فتویٰ
- 54 علماء اہلحدیث
- 54 میان نذیر حسین محدث دہلوی
- 55 مولانا علی محمد سعیدی
- 56 حق نوشی اور وضو
- 57 علماء دیوبند
- 57 مولانا خلیل الرحمن

- 58 تمباکو نوشی اور عقل صریح
- 59 طبی نقصانات اور تمباکو کے نقصانات
- 59 مضرت صحت
- 61 نیکوئیں
- 62 نار
- 63 تمباکو نوشی کے بارے میں بعض سرے رپورٹس
- 63 ڈاکٹر دانیال ایچ کرس
- 63 ڈاکٹر ہیفن امرسن
- 64 فوری اثر
- 64 امریکی سرجیکل ایسوسی ایشن
- 65 امریکی ڈاکٹر
- 65 پروفیسر ڈیوئڈ یونڈیا لیمیر
- 66 ڈاکٹر حجر بن احمد
- 66 ایک مغربی ڈاکٹر
- 67 امریکی صدر ہووور
- 67 ماہر تربیت ڈیوڈ سار جوڈن
- 68 کینسر کے علاوہ تمباکو سے پیدا ہونے والے امراض
- 71 غیر تمباکو نوشوں پر برے اثرات
- 74 نفسیاتی و اجتماعی اضرار
- 76 اقتصادی و مالی اضرار
- 77 <http://www.mohammednurqamar.com> کیلئے کافیلہ

بِسْمِ اللَّهِ الرَّحْمَنِ الرَّحِيمِ

تقدیم از مولف

إِنَّ الْحَمْدَ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا
مُضِلَّ لَهُ وَمَنْ يَضِلَّهُ فَلَا هَادِيَ لَهُ وَ أَشْهَدُ أَنْ لَا إِلَهَ إِلَّا اللَّهُ
وَخَدَهُ لَا شَرِيكَ لَهُ وَ أَشْهَدُ أَنَّ مُحَمَّدًا عَبْدُهُ وَرَسُولُهُ
..... آمَّا بَعْدُ !

قارئین کرام! السلام علیکم ورحمۃ اللہ وبرکاتہ!
گناہ دو طرح کے ہوتے ہیں:

① صغیرہ

جو کہ وضو کرنے، نماز باجماعت ادا کرنے اور عرفہ اور عاشورہ کا روزہ رکھنے
جیسے اعمال صالحہ سرانجام دینے سے جھڑتے رہتے ہیں۔ جنہیں قرآن کریم نے
"الذَّمَمُ" کہا ہے۔

② کبیرہ

جو کہ توبہ تائب ہوئے بغیر ختم نہیں ہوتے اور ان کا ارتکاب کرنے والوں پر
شرعی حد (قتل، رجم، کوڑے) وعید شدید اور اللہ کی لعنت و غضب کا تذکرہ
کتاب و سنت میں آیا ہے اور انہیں قرآن کریم نے "الکبائر" سے تعبیر کیا ہے۔
چنانچہ سورہ نساء میں ارشاد الہی ہے:

• مباح کہنے والوں کی آراء پر نظر ثانی 78

• شراب تمباکو اور دیگر منشیات کی تجارت و کاشت اور حاصل شدہ مال کی شرعی حیثیت 84

• سوالات 84

• جوابات 84

○ ۱۔ شراب 84

○ ۲۔ دیگر مخدرات و منشیات 86

• تمباکو کی خرید و فروخت 88

○ ۳۔ منشیات کی تجارت سے حاصل شدہ مال 88

○ ۴۔ بھنگ و حشیش، تمباکو اور پوست کی کاشت 90

• چند دیگر منشیات 92

○ ۱۔ حشیش 92

○ ۲۔ کوکین 97

○ ۳۔ مارفین 97

○ ۴۔ ہیروئن 98

○ ایک وضاحت 100

• ۵۔ قات 101

• حشیش کا استعمال بطور ہتھیار 101

• منشیات کا کاروبار اور انسانی ہستی 103

• مصادر و مراجع 105

﴿إِنْ تَجْتَنِبُوا كَبَائِرَ مَا تُنْهَوْنَ عَنْهُ نُكَفِّرْ عَنْكُمْ سَيِّئَاتِكُمْ وَ
نُدْخِلْكُمْ مُدْخَلًا كَرِيمًا﴾ (۱)

”اگر تم ان بڑے بڑے گناہوں سے باز رہو، جن سے تمہیں منع کیا جاتا ہے
تو ہم تمہارے (چھوٹے چھوٹے) گناہ معاف کر دیں گے اور تمہیں عزت
کے مقام میں داخل کریں گے۔“

اور سورہ پنجم میں ارشاد الہی ہے:

﴿الَّذِينَ يَجْتَنِبُونَ كَبَائِرَ الْإِثْمِ وَالْفَوَاحِشَ إِلَّا اللَّمَمَ إِنَّ
رَبَّكَ وَاسِعٌ الْمَغْفِرَةِ﴾ (۲)

”وہ (ایسے لوگ ہیں) جو کبیرہ گناہوں اور بے حیائی کے کاموں سے باز
رہتے ہیں البتہ صغیرہ گناہ (ان سے ہو جاتے ہیں) بے شک تمہارا پروردگار
بڑی وسیع مغفرت والا ہے۔“

سلف صالحین امت میں سے بعض کبار اہل علم نے ”کبائر“ کے موضوع پر
مستقل کتابیں لکھی ہیں۔ جن میں سے ایک تو ”الزواج عن اقتصراف الکبائر“
علامہ ابن تیمی رحمہ اللہ کی ہے۔ اس میں موصوف نے چار سو اڑسٹھ (۳۶۸) کبیرہ
گناہوں کا تعارف کروایا ہے جب کہ علامہ ذہبی رحمہ اللہ نے ”الکبائر“ نامی اپنی
معروف کتاب میں ستر (۷۰) کبائر ذکر کئے ہیں۔ اسی طرح الکبائر کے موضوع پر ہی
علامہ ابن نحاس رحمہ اللہ کی کتاب ”تنبیہ الغافلین“ بھی بڑی جامع ہے۔

جس میں امام کبائر کے علاوہ انہوں نے بدعات و منکرات اور بدعادات کا بھی
تذکرہ کر دیا ہے۔ ایسے ہی شیخ محمد بن عبد الوہاب رحمہ اللہ نے بھی ”کتاب الکبائر“
لکھی ہے جو اپنے موضوع کی مختصر ترین کتاب ہے جبکہ حال ہی میں ہمارے معاصرین

علماء کرام میں سے علامہ احمد ابن حجر آل بطائی (قاضی شرعی حکومت قطر) کی کتاب
”تطهير المجتمعات من ارجاس الموبقات“ بھی چھپ گئی ہے۔

جو کہ ”تطویل فممل اور تلخیص فمجل“ جیسے عیوب سے منزہ، انتہائی
جامع و مانع تالیف ہے جس میں انہوں نے اسی (۸۰) کبیرہ گناہوں کے بارے میں
ضروری تفصیلات درج کی ہیں۔ اس اور پہلی کتابوں میں سے بھی بعض کا اردو ترجمہ بھی
جامعہ سلفیہ بنارس اور الدار السلفیہ بمبئی سے چھپ کر بازار میں آچکا ہے۔

کچھ عرصہ پہلے متحدہ عرب امارات میں قیام کے دوران ام القیوین ریڈیو کی
اردو سروس سے روزانہ ریڈیو کے پروگرام ”دین و دنیا“ میں ہم نے ”کبائر“ کو یکے
بعد دیگرے اور مختلف مواقع پر ذکر کرنا شروع کیا تو ان میں سے ستر (۷۰) کے قریب
معروف کبائر کے بارے میں اپنے سننے والوں کو معلومات مہیا کیں جن میں سے ایک
”شراب“ بھی تھی۔ اس کے ضمن میں ہی بہت سی دوسری منشیات کا ذکر آ گیا جن میں
سے ایک یہ تمباکو نوشی بھی ہے جس کے روحانی و جسمانی اور مادی نقصانات و مضرات
پیش خدمت ہیں۔

پھر جب بعض مخلص حضرات نے ریڈیو پروگراموں کو کتابی شکل میں چھاپنے کا
مشورہ دیا تو ضروری تھا کہ انہیں نئے سرے سے مرتب کیا جائے۔

چنانچہ اس سلسلہ میں یہ بات طے ہو گئی کہ سب سے پہلے عقیدہ و ایمانیات،
اخلاص عمل و ریاکاری، اتباع و موافقت سنت و بدعات اور رزق حلال جیسے بنیادی
موضوعات کو شائع کیا جائے جو کہ عمل کی قبولیت کے لئے ضروری ہیں لہذا قبولیت عمل
کی شرائط کے نام سے پہلا مجموعہ شائع ہو چکا ہے اور اس میں تین ”شرائط“ آ گئی ہیں
اور انہی کے ضمن میں کتنے ہی ”کبائر“ کا تذکرہ بھی ہو گیا ہے۔ واللہ الصمد (۳)

اس زیر نظر کتاب کی ترتیب و تہیض کا سہرا میرے ایک فاضل عزیز مولانا غلام مصطفیٰ فاروق (خرج وفاق المدارس والجامعات، خطیب، ڈسکہ) سلمہ کے سر ہے۔ جنہوں نے انتہائی اخلاص و محنت سے تقاریر کے مسودے کو چھپنے کے قابل بنادیا۔

فجزاه اللہ احسن الجزاء فی الدنیا و الآخرة
اور اللہ تعالیٰ برکات نازل فرمائے ان احباب پر جنہوں نے اس کار خیر میں کسی بھی طرح سے ہمارے ساتھ تعاون کیا۔

اللہ تعالیٰ سے دعا ہے کہ وہ مولف و مرتب اور معاونین کے اس بضغۃ مؤجۃ کو شرف قبولیت سے نوازے۔ آمین!

والسلام علیکم ورحمۃ اللہ وبرکاتہ

ابوعدنان محمد منیر قمر نواب الدین

۸ جمادی الاولیٰ ۱۴۲۱ھ نرجمان سبرسم کورٹ، الخبر ۳۱۹۵۳

۸ اگست ۲۰۰۰ء و داعیہ منعاون مراکز دعوت و ارشاد

الدمام، الخبر، الظهران، سعودی عرب

عرض مرتب

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ
الْأَنْبِيَاءِ وَالْمُرْسَلِينَ وَعَلَى آلِهِ وَصَحْبِهِ أَجْمَعِينَ وَمَنْ
تَبِعَهُمْ بِإِحْسَانٍ إِلَى يَوْمِ الدِّينِ أَمَّا بَعْدُ !

دور حاضر کے موذی امراض میں سے ایک مرض وہ ہے جسے آپ ”میٹھاز ہر“ کہہ لیں۔ جس کو عام طور پر نہ تو گناہ سمجھا جاتا ہے اور نہ ہی نقصان دہ اور وہ ہے ”تمباکو نوشی اور تمباکو خوری“ وہ حقہ، سگریٹ، گارو پائپ سے ہو یا پان و سوار کے ذریعے۔

اس تمباکو اور اس کے مضر اثرات کے بارے میں تفصیلات تو آپ کتاب میں پڑھیں گے، ہم صرف دو باتوں کی طرف اشارہ کر دیتے ہیں:

① اس کے بارے میں اگرچہ اختلاف پایا جاتا ہے کہ یہ حرام ہے یا مکروہ، لیکن کسی معتد بہ عالم نے اسے مباح و جائز ہرگز قرار نہیں دیا۔ لہذا اگر اہل تحقیق و تقویٰ علماء کی حرمت والی رائے کو ”تشدد“ پر بھی محمول کر لیا جائے تب بھی اس کا کم از کم درجہ ”کراہیت“ ہے اور فقہ حنفی کا معروف اصول ہے کہ جب کراہیت کے ساتھ ”تنزیہی“ کا لاحقہ نہ آئے تو اس سے مراد ”کراہت تحریمی“ ہوتی ہے اور یہ بھی حرام سے ملتا جلتا درجہ ہی ہے اور علی وجہ الترتیل اگر اسے صرف ”مکروہ“ بھی مان لیا جائے تب بھی ایک ”ناپسندیدہ“ فعل کا ”ارتکاب“ کسی بھی شریف آدمی کو زیب نہیں دیتا۔

② دوسری اس بات کی طرف اشارہ مناسب معلوم ہوتا ہے کہ ہم اگرچہ اسے ”بے ضرر“ ہی کیوں نہ سمجھتے رہیں۔ مسلم و غیر مسلم اطباء کا اس بات پر اتفاق ہے کہ تمباکو صحت کے لئے سخت ضرر رساں ہے اور علماء اخلاق، علمائے اجتماع و

www.mohammednurqamar.com

گنوائے ہیں وہ ان کے علاوہ ہیں۔

عہد قدیم سے علماء کرام اس تمباکو کے نقصانات سے لوگوں کو باخبر کرتے آ رہے ہیں اور اس کے شرعی حکم اور مضرات و مفاسد کے بارے میں آج تک بکثرت کتابیں اور رسائل لکھے جا چکے ہیں، جن میں سے ہی درج ذیل کتب اور رسائل بھی ہیں۔

۱- الادراک لضعف ادلة التباک

الامیر محمد بن بدر الدین اسماعیل بن صلاح الصنعانی

۲- اعلام الاخوان بتحريم الدخان

محمد بن علی بن علان الصدیقی الشافعی

۳- اعلان بعدم تحريم الدخان

سلامه بن حسن الراضی الشاذلی

۴- اقامة الدلیل و البرهان علی تقييح البدعة المسماة بشرب الدخان

محمد بن صديق الحنفی الیمنی

۵- البرهان علی تحريم الدخان

ابوطالب ابن علی الحنفی

۶- تائيد الاعلان بعدم تحريم الدخان

محمد بن سلامه حسن الراضی

۷- تحفة الاخوان بتحقيق ما قيل في الدخان

مصطفى بك رشدي الدمشقي

۸- تحذير الاخوان من شرب الدخان

محمود طاهر

۹- تحفة النساك في شرب التباک

عبدالرحمن بن سليمان بن يحيى بن عمر الاهدال اليمنى

۱۰- ترويح الجنان بتشريح حكم شرب الدخان

ابوالحسنات عبدالحی اللکنوی

۱۱- تحقيق الرهان في شان الدخان

مرعي بن يوسف الكرمي المقدسي

۱۲- تنبيه ذوى الادراك بحرمة تناول التباک

محمد بن علی بن محمد علان الصدیقی الشافعی

۱۳- تنبيه الغافل الشاک بتحريم التباک

شهاب الدين احمد بن عوض باحضر مي الظفاري

۱۴- تنبيه الغفلان في منع شرب الدخان

محمد بن علی الجمامی المغربي المالکی

۱۵- رسالة في تحريم الدخان

عبدالملك العصامي المغربي المالکی

۱۶- رسالة في الدخان

محمد بن مصطفى بن عثمان الحسيني الخادمي

۱۷- رساله في الشأى والقهوة والدخان

جمال الدين القاسمي

۱۸- رفع الاشتباک عن تناول التباک

عبدالقادر محمد بن يحيى الحسيني الطبري

۱۹- السلاح الماضي في نحر دعوى سلامة الراضى

على بن محمد بن سالم

۲۰- الشدة والصرامة في الرد على محمود سلامة

على بن محمد بن سالم

۲۱- الصلح بين الاخوان في حكم اباحة الدخان

عبد الغنى النابلسى

۲۲- غاية البيان لحل شرب مالا يغيب العقل من الدخان

على بن زين العابدين محمد بن عبد الرحمن الاجهدى المصرى

۲۳- غاية البيان في تحريم الدخان

محمد الزالى الفلانى السودانى المالكى

۲۴- غاية الكشف و البيان في تحريم شرب الدخان

سليمان بن محمد بن محمد بن ابراهيم الفلانى

۲۵- فيض الرحيم الرحمن في تحريم شرب الدخان

صالح الحفنى الزفزانى المالكى

۲۶- المنباك في دخان التباك

محمد بن عبد الرسول بن قلندر البرزنجى الشافعى

۲۷- محدد السنان في نحر اخوان الدخان

محمد بن عبد الريم الفكون

۲۸- منهل الظمان في كل ما يتعلق بالدخان

محمد بن عبد المطلب اسماعيل

۲۹- نصيحة الاخوان في اجتناب الدخان

ابراهيم بن حسن اللقانى

۳۰- نصيحة الاخوان عن تعاطى القات والتبغ الدخان

حافظ بن احمد الحكيمى

۳۱- نصيحة الاخوان عن استعمال الدخان

عبد الله بن عبد الرحمن السند

۳۲- هدية الاخوان في شجرة الدخان

محمد المرتضى الزبيدى اليمنى المصرى

۳۳- تمباکو اور اسلام کے زیر عنوان مولانا حفظ الرحمن ندوی کا ایک مقالہ بھی ماہنامہ ”الفلاح“ بھیکم پور انڈیا میں قسط: ارشائع ہو گیا ہے۔

۳۴- انہی رسائل و کتب میں سے ہی ایک یہ کتاب بھی ہے جو کہ آپ کے ہاتھوں میں ہے ”تمباکو“ کے بارے میں سیر حاصل بحث کی گئی ہے۔

اس کتاب کے مولف فاضل جلیل مولانا محمد منیر قمر صاحب ترجمان سپر ریم کورٹ انٹر ایک عرصہ تک ریڈیو متحدہ عرب امارات ام القیوین سے وابستہ رہے ہیں جہاں سے روزانہ اسلامی موضوعات پر ان کی تقاریر نشر ہوتی رہی ہیں۔ اس سے قبل بھی ان کی تقاریر کے کئی مجموعے شائع ہو کر قبولیت عامہ حاصل کر چکے ہیں۔ اللہ ہم زد فرزد

یہ کتاب بھی ان کی ۱۹۸۹ء کے اواخر اور ۱۹۹۰ء کے اوائل میں نشر ہونے والی ریڈیائی تقاریر کا مجموعہ ہے جن کا موضوع تمباکو نوشی ہے۔ میں مولانا محمد منیر قمر صاحب کا صمیم قلب سے شکر گزار ہوں کہ انہوں نے ان نشری تقاریر کو کتابی شکل دینے کے لئے

اس میں اصل محنت تو مولانا قمر صاحب کی ہے کیونکہ یہ انہی کی تقریر و تحریر ہے۔ میں نے اس پر کوئی بہت زیادہ کام نہیں کیا بس پر و گرام کے ابتدا، و آخر سے خطبہ و سلام اور افتتاحی و اختتامی کلمات کو حذف کیا ہے اور بعض مقامات پر مولف کی اجازت اور مشورے سے مفید اضافے بھی کئے ہیں اور ترتیب و تہیض میں اس کو بہتر سے بہتر شکل دینے کی کوشش کی ہے مگر پھر بھی ”الانسان مرکب من الخطا و النسيان“ کے پیش نظر کسی جگہ ترتیب و ربط میں کسی قسم کی کمزوری و سقم نظر آئے تو درگزر کرتے ہوئے نقائص کی نشان دہی فرمائیں تاکہ آئندہ ایڈیشن میں ان کا ازالہ کیا جاسکے۔

انتہائی ناسپاسی ہوگی اگر میں اپنے مخلص و فاضل دوست حافظ ارشاد الحق صاحب (فاضل مدینہ یونیورسٹی) متیم الذید، الشارح کا دل کی گہرائیوں سے شکریہ ادا نہ کروں کہ جنہوں نے نہ صرف مکمل کتاب پر نظر ثانی کی بلکہ کئی مقامات پر مجمل حوالہ بات کی تفصیل بھی ذکر کر دی ہے اور ترتیب و تہیض کے ہر مرحلے میں انہوں نے پورے خلوص و محبت سے بھرپور تعاون فرمایا۔

آخر میں رب غفور و رحیم سے دعا ہے کہ وہ ہماری اس کوشش کو اپنی بارگاہ میں شرف قبولیت سے نوازے اور اس کتاب کو جملہ مسلمانوں کے حق میں مفید بنائے۔ آمین!

تمام قارئین سے پر خلوص استدعا ہے کہ وہ اپنی نیک دعاؤں میں مولف و مرتب اور عام معاونین کو بھی یاد رکھیں۔ (ربنا لا تؤاخذنا ان نسينا او اخطانا) آمین

غلام مصطفیٰ فاروق

خطیب جامع مسجد توحید، ڈسکہ

مدیر مکتبہ کتاب و سنت، ریحان پیمنہ (سیالکوٹ)

بسم الله الرحمن الرحيم

نمباکو نوشی

تمباکو نوشی کی بنیادی تاریخ:

شراب نوشی کے بعد جن مخدرات و مفترات و نشہ آور اشیاء کا ذکر کیا گیا ہے، ان کے بعد تمباکو نوشی کی باری آتی ہے وہ حق کی چلم میں بھر کر پیا جاتا ہو یا سگریٹ و پیڑی کی شکل میں یا نسوار کی شکل میں کھایا جاتا ہو یا پان کے پتے میں پیٹ کر۔ یہ سب تمباکو نوشی اور تمباکو خوری کی مختلف شکلیں ہیں۔ اور یہ شہزادوں یا دیہات ہر جگہ کسی نہ کسی شکل میں خوب مروج ہے۔

شیخ احمد بن حجر کی تحقیق کے مطابق یہ تمباکو ۱۰۰۰ھ کے بعد کی پیداوار ہے۔ (۴)

شیخ علی بن قاسم الفیفی (قاضی و فاتی محکمہ شرعیہ) (پینہ التمزیز) مکہ مکرمہ کے برادر اکبر ڈاکٹر شیخ سلیمان بن قاسم الفیفی قاضی محکمہ الشرعیہ ام القیوین نے ۱۰۲۰ھ ذکر کی ہے۔ (۵)

جب کہ کویت سے شائع ہونے والی ایک کتاب ”الندخین فی ضوء علم الحدیث“ یعنی ”علم جدید کی روشنی میں تمباکو نوشی“ کے سعودی مصنف پروفیسر ابراہیم بن محمد الصبیعی نے اس سلسلہ میں بڑی عمدہ بات کہی ہے۔ وہ لکھتے ہیں:

”تمباکو نوشی کی تاریخ معلوم کرنا اور یہ جاننا کہ اس کا پودا سب سے پہلے کب اور کہاں بویا گیا؟ اور اس کے مادے کا انکشاف کب ہوا؟ یہ معلومات ہمارے

(۴) المحصر و سائر المسکرات • علامہ احمد بن حجر ال بوطامی: ۱۵۵

(۵) المدوار المبین عن اصم ار الندخین • ص ۲۳، طبع اول۔ ڈاکٹر صاحب موصوف ایک طویل عرصہ ام القیوین میں شرعی قاضی کے فرائض سرانجام دینے کے بعد کچھ عرصہ کے لئے محکمہ مستعملہ طائف منتقل ہوئے۔

نزدیک کوئی خاص اہمیت نہیں رکھتیں بلکہ اصل اہمیت اس بات کی ہے کہ تمباکو نوشی کے نتائج کیا ہیں؟ اور اس کا استعمال اپنے ساتھ کون کون سے منفی اثرات لاتا اور مرتب کرتا ہے اور یہی وجہ ہے کہ تاریخ میں مذکورہ ابتدائی معلومات نہیں ملتیں اور قدیم مورخین کے یہاں اس کا کوئی پتہ نہیں ملتا۔

تاریخ کے سینے میں جو بات محفوظ ہے وہ یہ ہے کہ ۱۳۱۹ء میں کولمبس اور اس کے ساتھیوں نے وسطی امریکہ کا انکشاف کیا۔ (۶) تو انہوں نے وہاں ریڈ انڈین لوگوں کو دیکھا کہ وہ تمباکو نوشی کرتے ہیں ان میں سے بعض لوگ تو تمباکو کے لفافے سے بنا کر انہیں ایک طرف سے آگ لگاتے اور دوسری طرف سے کش لگاتے تھے گویا کہ یہی صورت بعد میں ترقی کر کے سگریٹ کی شکل اختیار کر گئی اور ان میں سے بعض لوگ تمباکو کے پتے آگ کی انگلیٹھی میں کولوں پر رکھتے اور ان سے اٹھنے والے دھوئیں کو ناک سے سونگھتے۔ گویا اسے تھوڑی سی ترمیم و ترقی کے بعد حقے اور چلم کی شکل دے دی گئی اور اسے ناک سے سونگھنے کی بجائے منہ سے کش لگائے جانے لگے جبکہ کئی منشیات آج تک ناک سے ہی سونگھی جاتی ہیں۔

کولمبس اور اس کے ساتھی جب پرتگال واپس لوٹے تو اپنے ساتھ

تمباکو کا پودا بھی لے آئے اور اپنے ملک میں اس کی کاشت شروع کر دی اور

(۶) مشہور یہی ہے کہ امریکہ کا سراغ کولمبس نے لگایا ہے لیکن عمرانیات کے ماہرین اور بعض مسلم و غیر مسلم دانشوروں نے دستاویزات (عربی رسم الخط کے کتبے وغیرہ) کی روشنی میں ثابت کیا ہے کہ مسلمانوں نے کولمبس سے صدیوں پہلے اس سرزمین پر قدم رکھا تھا۔ اس موضوع پر تقریباً نصف صدی سے بحث جاری ہے۔ (ماہنامہ الفلاح، بمبئی، ۱۹۹۲ء، ماہنامہ مصراط مستقیم، برطانیہ، اپریل ۲۰۰۰ء، مجرم ۱۳۲۱)

لوگ اس کے بارے میں باتیں کرنے لگے۔ پرتگال میں فرانسیسی سفیر میسونیکوٹ نے اس پودے میں خصوصی دلچسپی لی اور اس کا بیج فرانس لے گیا اور وہاں یہ تمباکو کا پودا اس سفیر کے نام سے ہی معروف ہوا اور پھر اس پودے کی کاشت میکسیکو میں بھی ہونے لگی اور اس کے بعد یہ ہسپانیہ میں بھی بویا جانے لگا (۷)

اور برطانیہ میں سب سے پہلے جس شخص نے تمباکو کاشت کیا وہ سر ولٹر ویلی تھا اس نے اس کی کاشت ۱۵۸۳ء میں کی، پھر اس کی کاشت دوسرے پورپی ممالک میں بھی ہونے لگی اور ترکی کے راستے یہ شجر خلیفہ مشرق وسطیٰ کے ممالک میں بھی داخل ہو گیا اور مشرقی ممالک میں سب سے پہلے اس کی کاشت ۱۹۰۱ء میں مصر میں ہوئی اس طرح عربی ممالک میں سب سے پہلے یہ ”شرف“ مصر کو حاصل ہوا پھر سواریا کو، اور اس کے بعد بہت جلدی دوسرے عربی ممالک میں بھی پھیل گیا۔

میکسیکو اور امریکہ میں ۲۵۰۰ (دو ہزار پانچ سو) سال پہلے تمباکو کا وجود ظاہر ہوا جبکہ یورپ میں یہ پندرہویں صدی میں آیا اور وہاں سے ترکی کے راستے یہ اسلامی ممالک میں داخل ہوا۔ (۸)

جبکہ مجلہ الدعویہ کی تحقیق میں آغاز ۲۵۱۰ء سال ہے۔ (۹)

(۷) بحوالہ ماہنامہ مبارک الاسلام، ابو طہی، شمارہ جمادی الاخریٰ ۱۴۰۸ھ مقالہ تمباکو اور

اصلاح، مولانا حفظ الرحمن الاعظمی ندوی

(۸) بحوالہ من اضرار المسکرات و المخدرات، عبد اللہ بن حار اللہ، طبع جامعۃ الامام، ریاض ۱۹۸۹ء

(۹) محلہ الدعویہ، ریاض، شمارہ ۹۸۲، نوبت ۱۱ مارچ ۱۹۸۵ء

لفظ تمباکو و سگریٹ:

تمباکو کے اس پودے کے مختلف علاقوں میں مختلف نام تھے۔ کسی علاقے میں اسے اس شخص کا نام دیا جاتا تھا جو سب سے پہلے اسے اپنے ساتھ کسی دوسرے علاقے سے لاتا اور کہیں اسے اس علاقے کا ہی نام دے دیا جاتا تھا جہاں اس کی کاشت ہوتی تھی۔ مثلاً فرانسیسیوں نے پرتگال میں اپنے سفیر مسیو نیکوٹ کے نام پر اس پودے کا نام نیکوٹین رکھا کیونکہ وہی اسے پرتگال سے لایا تھا۔ کینیڈا، وسطی امریکہ اور جزائر ٹو بیکو میں یہ ٹو بیکو کہلایا اور ہسپانیہ والے اسے ٹوبیکس کہتے ہیں۔

ہمارے ہندو پاک میں اسے تھوڑا ہی تراش خراش کر کے تمباکو کہا جانے لگا اور میکسیکو کے تابع جزائر جاگوا میں اس کی کاشت ہوئی تو وہاں بھی اسے تمباکو اور تبگ کہا گیا اور ترکی میں دھویں کو "توتون" کہا جاتا ہے لہذا انہوں نے تمباکو کا نام ہی تنن ہی رکھ دیا اور عربی میں تقریباً سبھی ناموں کو عرب کر کے اسے تنن بھی کہا جاتا ہے ایسے ہی تنباک اور تیغ بھی۔

اور کچھ ایسا ہی معاملہ لفظ سگریٹ کا بھی ہے کہ اصلاً یہ کسی کے نام پر پہلے پہل رگڑا رکھا گیا۔ اور پھر کثرت استعمال کے نتیجے میں اس کے آخر میں دو حرف سا قح کر کے اسے رگڑا رکھا جانے لگا جو کہ اب بھی ایک شکل میں موجود ہے اور عربی میں اس کے معرب لفظ سجارہ، سیگارہ، جگارہ اور زگارہ مستعمل ہیں۔

البتہ اردو اور انگلش میں رگڑا تمباکو ہی سے بنا ہوتا ہے اور جسامت میں بڑا ہوتا ہے جبکہ اس کی چھوٹی جسامت سگریٹ کہلاتی ہے اور بیڑی اور نسوار بھی تمباکو نوشی و تمباکو خوری کی شکلیں ہیں اور جب اسے پان میں ڈال کر کھایا جائے تو بھی

بات دہنی ہے بس طریقہ بدل جاتا ہے۔ (۱۰)

اس تمباکو نوشی اور تمباکو خوری کا آغاز و ابتداء چونکہ طلوع آفتاب اسلام سے ایک ہزار سال بعد ہوا۔ لہذا اس کی حلت و حرمت اور اباحت و بقاحت کے بارے میں ظاہر ہے کہ قرآن و سنت میں صراحت نہیں لیکن اسلام چونکہ وہ دین ہے جو بعثت مصطفیٰ ﷺ سے لے کر قیامت تک آنے والے تمام انسانوں کے لئے ہے۔

لہذا اس کرہ ارضی پر وجود میں آنے والی ہر چیز کے حلال و حرام اور مکروہ و مباح ہونے کے بنیادی اصول اسلامی تعلیمات میں موجود ہیں جن کی کسوٹی پر پرکھ کر کسی بھی چیز کے بارے میں شرعی حکم معلوم کیا جاسکتا ہے وہ سری کئی چیزوں کی طرح ہی تمباکو کا معاملہ بھی ہے اور فقہائے دین اسلام نے اس کا شرعی حکم بھی واضح کیا ہے۔

تمباکو نوشی

غیر مسلم حکومتوں، اداروں اور صحافت کی نظر میں

اس کی شرعی حیثیت کا تعین تو ایک طرف رہا، تمباکو کے مضرات اور نقصانات کے پیش نظر اس کے استعمال کے آغاز میں ہی انسداد تمباکو نوشی و تمباکو خوری کی مہم سرکاری و عوامی سطح پر شروع ہو گئی تھی۔

چنانچہ ۱۶۲۸ء میں عیسائیوں کے مرکزی رہنما بابا ارنسٹن سوم نے ہر اس شخص کا جہز میں داخلہ ممنوع قرار دے دیا جو تمباکو کا کسی بھی طریقہ سے استعمال کرتا ہو۔

۱۶۵۰ء میں ریشیا ماسکو کے حاکم فیڈر فیس نے تمباکو نوشی کرنے والوں کے لئے سخت سزائیں مقرر کیں جو عام مار پیٹ کے علاوہ بعض حالات میں پھانسی دینے تک تھیں۔

۱۸۵۲ء میں انگلستان حکومت میں پارلیمنٹ کے ارکان کی تصدیق کے ساتھ ایک قانون وضع کیا جس کی رو سے تمباکو کی کاشت کو ممنوع قرار دیا گیا اور یہ قانون بڑی مدت تک نافذ العمل رہا۔

پھر ۱۹۰۲ء میں شاہ انگلستان جیمس اول نے ایک مقالہ لکھا جس میں تمباکو کا استعمال کرنے والوں کو تنقید و استہزاء کا نشانہ بنایا جس کے آخر میں یہ بھی لکھا:

”تمباکو نوشی ایک ایسی عادت ہے جسے ہر سلیم العقل کی آنکھ ناپسند کرتی ہے اور تاک اس سے نفرت کرتی ہے اور یہ تمباکو دماغ اور پیپھڑوں کے لئے سخت نقصان دہ ہے اور پھر اپنے ملک میں تمباکو نوشی کو سختی کے ساتھ روک دینے کے آرڈر جاری کر دینے اور ان کے خلاف سخت ایکشن لینے کا حکم دے دیا اور اس کے باوجود باز نہ آنے والے لوگوں کے بارے میں یہ حکم جاری کر دیا کہ انہیں ملک بدر کر کے امریکہ کے ریڈ انڈین لوگوں میں جا چھوڑا جائے۔“

اسی طرح جاپان اور دوسرے یورپی ممالک نے بھی اس دبا کی روک تھام کے لئے بطور سزا بڑے بڑے جرمانے اور ٹیکس عائد کئے جبکہ مشرق کے ممالک خصوصاً مشرق وسطیٰ کے حکام نے تمباکو نوشی کرنے والوں کو جرمانوں اور ٹیکسوں کی سزائیں دیں بلکہ بعض حالات میں ان کے ہونٹ اور کان کاٹ دیئے جاتے اور کبھی قتل بھی کر دیا جاتا تھا۔

ترکی میں سلطان مراد چہارم نے شراب کے بارے میں قرآن و سنت کی نصوص اور شریعت اسلامیہ کے احکام کے پیش نظر تمباکو کا استعمال بھی حرام قرار دیا اور تمباکو نوشی پر سزائیں دیں۔

شاہ ایران عباس اول نے بھی تمباکو نوشی پر سزائے قتل نافذ کی (۱۱)، مگر ع

مرض بڑھتا گیا جوں جوں دوا کی

موجودہ دور میں انسداد تمباکو نوشی کی کوششیں:

موجودہ دور میں بھی انسداد تمباکو نوشی کے خلاف بھرپور کوششیں جاری ہیں مختلف ممالک میں عالمی بیانیے پر کانفرنسیں ہو رہی ہیں۔ فلاحی و دفاعی انجمنیں اپنے طور پر مہم چلائے ہوئے ہیں حتیٰ کہ کینسر کے خلاف سرگرم عمل امریکی ایسوسی ایشن نے جو اپنا ایک پانچ سالہ منصوبہ بنایا جس میں طے کیا کہ وہ تمباکو کی کاشت کرنے والوں کو دی جانے والی سرکاری سہولتوں کو ختم کرائے گی اور سگریٹ فروشی کے دائرے کو تنگ کرے گی۔ اس ایسوسی ایشن کے نمائندے نے کہا کہ ہمارا یہ منصوبہ صرف امریکہ میں ہر سال ستر ہزار انسانوں کی جانیں بچانے کا ضامن ہے جبکہ امریکی لوگوں اور خصوصاً نوجوانوں میں سے پچاس ملین افراد تمباکو نوشی کرتے ہیں۔

اخبارات، ریڈیو اور ٹیلی ویژن کی کمائی کا واحد ذریعہ مختلف اشیاء کی ترویج پر ابھارنے والے اشتہارات اور ایڈورٹائزمنٹ ہے مگر تمباکو نوشی کی وباء کے عام ہو جانے اور اس کے نقصانات و خطرات کا گہرا احساس ہونے کی وجہ سے ان اداروں نے تمباکو نوشی کے خلاف ہر قسم کے اشتہارات مفت نشر کرنے کی پیش کش کی ہے۔

چنانچہ امریکی کانگریس کے سینٹر فرانک موسی کا بیان اخبارات نے شائع کیا ہے جس میں اس نے بتایا ہے کہ ریڈرز ڈائجسٹ، نیوز ویک، ویزنیز ویک، واشنگٹن پوسٹ اور کئی دوسرے جرائد و مجلات نے انہیں مراسلات بھیج کر یہ آفر کی ہے کہ جو شخص یا ادارہ تمباکو کے خلاف کچھ نشر کرنا چاہے ہم بلا معاوضہ نشر کریں گے۔

جبکہ جنوری ۱۹۷۰ء سے نیویارک ٹائمز نے سگریٹ کی ترویج پر ابھارنے والا کوئی بھی اعلان نشر نہ کرنے کا فیصلہ کر رکھا ہے جب تک کہ اس میں یہ صراحت موجود نہ ہو کہ تمباکو نوشی صحت کے لئے سخت نقصان دہ ہے۔ اس میں ایک خطرناک مادہ ٹار اور دوسرا نیکوٹین پایا جاتا ہے اور سگریٹ نوشی کے نتیجے میں کینسر ہو جانے کا احتمال ہے۔ برطانوی ریڈیو نے سگریٹوں کے بارے میں تجارتی اعلانات کو نشر کرنے سے جولائی ۱۹۸۹ء سے مکمل انکار کر دیا ہوا ہے اگرچہ اس انکار سے انہیں چار لاکھ اسٹرلنگ پونڈ سالانہ خسارہ ہو رہا ہے مگر تمباکو نوشی کے خطرات اور سرطانی کینسر کی روک تھام کے لئے انہوں نے یہ خسارہ گوارا کر لیا ہے۔ (۱۲)

یہ تو غیر مسلم حکومتوں، بعض مسلم حکام، غیر مسلم اداروں، انجمنوں اور صحافت کی طرف سے انسداد تمباکو نوشی کی مہم کا مختصر تذکرہ ہے جبکہ دیگر بے شمار غیر مسلم مفکرین کے اقوال سے بخوف طوالت ہم صرف نظر کر رہے ہیں جنہیں شیخ علی بن قاسم الفی، قاضی مکہ مکرمہ نے اپنی کتاب الحوار السبین عن اضرار التدخين والتخزين ص ۱۰۱-۱۰۵ میں ذکر کر دیا ہے۔

شریعت اسلامیہ کی نظر میں

اب آئیے دیکھیں کہ تمباکو کے بارے میں شریعت اسلامیہ کا نقطہ نظر کیا ہے؟ اس سلسلہ میں ایک بنیادی بات تو ذکر کی جا چکی ہے کہ تمباکو چونکہ ۱۰۱۲ھ کے بعد کی پیداوار ہے لہذا اس کا ذکر صراحت کے ساتھ قرآن و سنت میں تو نہیں۔ البتہ ایسے اصول و قواعد ان میں موجود ہیں جن کی رو سے قیامت تک وجود میں آنے والی ہر چیز کے حلال و حرام اور مباح یا مکروہ ہونے کا پتہ کیا جاسکتا ہے اور تمباکو کے عہد سلف میں نہ ہونے کی وجہ سے اس کا حکم واضح کرنے کا معاملہ متاخرین علماء کی بحث و تحقیق پر مبنی ہے لہذا ان میں سے بعض نے تو اسے مباح و حلال قرار دیا ہے۔

جبکہ بعض دیگر علماء نے اسے حرام کہا ہے اور جنہوں نے اسے حرام کہا ہے ان میں سے بعض نے کہا ہے کہ یہ نشہ آور ہے لہذا اس کا استعمال کرنے والے پر حد جاری کی جائے اور بعض نے کہا کہ یہ سخت نقصان دہ چیز ہے لہذا حرام ہے مگر مسکریا نشہ آور نہیں، لہذا اس کا استعمال کرنے والے پر حد جاری نہیں کی جائے گی بلکہ اسے تعذیراً سزا دی جائے گی۔

اور برصغیر پاک و ہند کے بعض علماء نے ان دونوں کی درمیانی راہ اختیار کی ہے اور کہا ہے کہ تمباکو نوشی نہ حلال ہے نہ حرام بلکہ مکروہ ہے اور ظاہر ہے کہ مکروہ چیز حلال تو ہوتی نہیں مگر اس پر حد بھی جاری نہیں کی جاتی اور نہ تعذیر ہوتی ہے اور ان تینوں کی آراء میں شرعاً اور عقلاً کون سی رائے صحیح تر ہے، اس کی تعیین کے لئے سب سے پہلی بات یہ ہے کہ اس اختلاف کا اصل سبب معلوم کر لیا جائے تو اس سلسلے میں عرض ہے کہ جن لوگوں کے نزدیک تمباکو نہ نشہ آور ہے نہ نقصان دہ تو وہ اسے حلال سمجھتے ہیں اور جن کے نزدیک یہ نشہ آور اور نقصان دہ ہے وہ اسے حرام قرار دیتے ہیں اور بعض نے حرمت کے دلائل واضح نہ سمجھتے ہوئے اسے مکروہ کہا ہے۔

حلال و مباح کہنے والوں کے دلائل اور ان کا جائزہ

چند اہل علم اسے مباح و حلال قرار دیتے ہیں:

① ان میں سے کتاب الفروق للقرافی کے حاشیہ تہذیب الفروق میں شیخ عبدالغنی نابلسی (۱۳) لکھتے ہیں:

”کہ جس چیز کے بارے میں اللہ تعالیٰ نے اپنی کتاب میں سکوت فرمایا ہے وہ چیز معاف و مباح ہے۔“

اور اس کی دلیل کے طور پر ترمذی وابن ماجہ کی وہ حدیث ذکر کی ہے جس میں ہے:

الْحَلَالُ مَا أَحَلَّ اللَّهُ فِي كِتَابِهِ الْعَزِيزِ وَالْحَرَامُ مَا حَرَّمَ اللَّهُ فِي كِتَابِهِ الْكَرِيمِ وَمَا سَكَتَ عَنْهُ مِنْ غَيْرِ نَسِيَانٍ رَحْمَةً بِكُمْ فَهُوَ مِمَّا غَفَا اللَّهُ عَنْهُ (۱۴)

حلال وہ ہے جسے اللہ تعالیٰ نے اپنی کتاب عزیز میں حلال کہا ہے اور حرام وہ ہے جسے اللہ تعالیٰ نے اپنی کتاب کریم میں حرام کہا ہے اور جس چیز کے

(۱۳) کتاب ”تہذیب الفروق“ والفقہ اعد السنہ فی الاسرار لعقبہ ”معروف تو یہ ہے کہ یہ کتاب الشیخ عبدالغنی نابلسی کی ہے جبکہ یہ نسبت محل نظر ہے کیونکہ رامل یہ کتاب شیخ محمد علی ابن حسین الکملی المالکی کی ہے۔

(۱۴) تہذیب الفروق ۲۱۷/۱ بحوالہ موقف الاسلام ۱۷۱-۱۷۲، صحیح مس الزمزدی، علامہ فاسی حدیث ۱۰۱۴۱: مس اس ماجہ حدیث ۳۳۶۷، صحیح الجامع الصغیر، للالاسی، حدیث ۳۱۹۵

بارے میں اس نے خاموشی اختیار فرمائی ہے اور وہ بھی بھول سے نہیں بلکہ تم پر رحم و کرم کرتے ہوئے فرمائی ہے لہذا وہ چیز معاف یعنی مباح ہے۔“

اور علامہ مناوی نے ”ما سکت عنه“ کی شرح بیان کرتے ہوئے فرمایا ہے: ”جس کے حلال یا حرام ہونے کے بارے میں کوئی نص واضح و خفی موجود نہ ہو، وہ چیز مباح ہے اور جب تک اس کے بارے میں ممانعت وارد نہ ہو اس کا استعمال حلال ہے۔“

② آگے شیخ نابلسی لکھتے ہیں کہ شیخ علی الجوزی نے ”غَايَةُ الْبَيَانِ لِجَلِّ مَسَالَا نَغِيْبُ الْعَقْلِ مِنَ الدُّخَانِ“ نامی رسالہ میں لکھا ہے جس کا خلاصہ یہ ہے: ”تمباکو نوشی شروع کرنے والے کو جو فتور جسمانی پہنچتا ہے وہ اتنا بھی نہیں ہوتا کہ عقل ہی زائل ہو جائے اور اگر یہ تسلیم کر لیا جائے کہ اس سے عقل زائل ہو جاتی ہے تب بھی یہ قطعی ثابت ہے کہ نشہ آور نہیں ہے لہذا جس کی عقل زائل نہ ہو، اس کے لئے اس کا استعمال جائز ہوا۔“

③ ایسے ہی شیخ محی الدین احمد الکردی الجزری بھی تمباکو نوشی کو حلال قرار دیتے ہیں۔ انہوں نے اپنے ایک قول میں دلیل یہ دی ہے کہ منافع میں اصل اباحت ہے اور پھر منافع کی اباحت کو ثابت کرنے کے لئے تین آیات ذکر کی ہیں جن میں سب سے پہلی آیت سورہ بقرہ کی ہے جس میں مذکور ہے:

خَلَقَ لَكُمْ مَّا فِي الْأَرْضِ جَمِيعًا (۱۵)

”زمین میں جو کچھ ہے اللہ نے وہ تمہارے لئے پیدا کیا ہے۔“

یہاں ”لکم“ کی لام نفع کے لئے ہے جو اس بات پر دلالت کرتی ہے کہ نفع بخش چیز سے نفع حاصل کرنا شرعاً جائز ہے اور یہی مطلوب ہے۔

دوسری آیت سورہ اعراف کی ہے جس میں ہے:

قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ (۱۶)

”(اے نبی ﷺ) کہہ دیجئے کس نے اللہ کی اس زینت کو حرام کر دیا جسے اللہ

تعالیٰ نے اپنے بندوں کے لئے نکالا تھا۔“

اور زینت انتفاع پر دلالت کرتی ہے اور تیسری آیت سورہ المائدہ کی ہے جس

میں ہے:

الْيَوْمَ أُحِلَّ لَكُمْ الطَّبَاطُ (۱۷)

”آج تمہارے لئے ساری پاک چیزیں حلال کر دی گئی ہیں۔“

طیبات سے مراد پاکیزہ چیزیں ہیں اور اس ارشاد کے الفاظ اس بات کے متقاضی ہیں کہ تمام منافع حلال ہیں۔

تمباکو نوشی کے بارے میں یہی شیخ کر دی اپنے دوسرے قول میں کہتے ہیں کہ نقصان دہ اشیاء میں اصل حرمت و ممانعت ہے کیونکہ ارشاد نبوی ہے:

لَا ضَرَرَ وَلَا ضَرْارَ فِي الْإِسْلَامِ (۱۸)

”کہ اسلام میں نہ ضرر پہنچانا روا ہے نہ ضرر سبنا۔“

اور پھر اہل فقہ کا ضابطہ ہے کہ کسی چیز کا استعمال تین وجوہات کی بناء پر

حرام ہوتا ہے۔

(۱۶) سورۃ الاعراف : ۳۲ (۱۷) المائدہ : ۵

(۱۸) صحیح الجامع الصغیر ۷۵۱۷۰، ابن ماجہ حدیث ۲۳۴۰-۲۳۴۱، نصب الرایۃ للزیلعی

۳۸۹/۵، سننہ الاحسانیت الصحیحہ للامامی، حدیث ۲۵۰

① ایک تو اس کے نشہ آور ہونے کی وجہ سے جیسے بھنگ یا شیش و چرس ہے۔

② دوسرے اس کے جسم کے لئے نقصان دہ ہونے کی وجہ سے جیسے مٹی و تریاق ہے۔

③ اور تیسرے اس کے گندہ ہونے کی وجہ سے جیسے ریٹھ اور تھوک۔

اگرچہ یہ چیزیں طاہر ہیں۔

بالجملہ یہ کہ اگر ثابت ہو جائے کہ تمباکو میں نفع نہیں محض نقصان ہی نقصان ہے تو

پھر اس کی حرمت کا فتویٰ دینا جائز ہے اور اگر اس کے مضرات ثابت نہیں ہوتے تو پھر

اصل اس کا حلال ہونا ہی ہے جبکہ حلت کے فتویٰ میں مسلمانوں سے حرج کو دفع کرنا

بھی ہے کیونکہ ان کی اکثریت اس میں مبتلا ہو گئی ہے ایسے میں اس کی حلت کا فتویٰ اس

کی حرمت کے فتویٰ سے آسان ہے اور نبی اکرم ﷺ کو جب بھی دو چیزوں میں اختیار

دیا گیا تو آپ ﷺ نے آسان کو ہی اختیار فرمایا۔

تھوڑا ہی آگے چل کر لکھتے ہیں:

”اے حرام قرار دینا ایک مشکل امر ہے جس کی کوئی نظیر نہیں ملتی ہاں اگر یہ

بعض طبائع کے لئے نقصان دہ ہو تو ان کے لئے یہ حرام ہے اور بعض کے

لئے نفع بخش ہو اور وہ اسے بطور علاج استعمال کریں تو پھر مرغوب ہے اور

اگر کوئی اسے نئی چیز یا بدعت قرار دے تو یہ کوئی بات نہیں کیونکہ یہ کھانے پینے

میں بدعت ہے نہ کہ امور دین میں۔“ (۱۹)

مختصر جائزہ

امانت علمی کے پیش نظر ہم نے تمباکو نوشی کے حلال و مباح کہنے والوں کے دلائل ذکر کروئے ہیں جن کا دائرہ تین نکات پر مرکوز ہے۔

پہلا:

یہ کہ جس چیز کے بارے میں قرآن میں خاموشی اختیار کی گئی ہو اور دوسری بھی کوئی ممانعت نہ آئی ہو وہ حلال و مباح ہے۔

دوسرا:

یہ کہ تمباکو چونکہ عقل کو زائل نہیں کرتا یا کم از کم نشہ آور نہیں لہذا مباح ہے۔

تیسرا:

یہ کہ منافع میں اصل، اباحت ہے۔

ان تینوں نکات یا دلائل کا تفصیلی جائزہ تو آگے آ ہی جائے گا لیکن سر دست یہاں صرف اتنا عرض کر دیں کہ قرآن کریم تو واقعی تمباکو کے بارے میں خاموش ہے حتیٰ کہ سنت رسول ﷺ آثار صحابہ و تابعین اور اقوال ائمہ مجتہدین میں بھی اس کے خلاف کوئی صراحت نہیں اور ہوتی بھی کیسے جبکہ یہ سوویں صدی ہجری کے بعد کی پیداوار ہے۔ مگر ایسا بھی نہیں کہ شرعی قواعد بھی اس بارے میں بالکل خاموش ہیں بلکہ ان میں دیگر کثیرا شیا کی طرح تمباکو کے حکم کو حاصل کرنے کا پیمانہ بھی مذکور ہے۔

اور اس کے حلال و مباح نہ ہونے کے ایک دو نہیں بلکہ کئی دلائل موجود ہیں اور یہ تمباکو مانا کہ عادی اوگوں کی عقل کو زائل نہیں کرتا مگر غیر عادی پر اس کا اثر آزما کر کوئی بھی دیکھ سکتا ہے کہ عقل کو زائل کرتا ہے یا نہیں ذہا کسی غیر عادی شخص کو ایک سگریٹ

پلا کر یا بیڑی دے کر یا تمباکو والا پان کھلا کر یا سواری رکھوا کر تو دیکھیں۔ نتیجہ سامنے آ جائے گا کہ کتنی دیر ہوش ٹھکانے نہیں رہتے۔ زوال عقل اور کیا ہوتا ہے؟

بلاشبہ یہ نشہ آور ہی ہوگا مگر اس کا مخدر و مسخر ہونا تو یقینی ہے ہی کہ یہ جسم میں فتور پیدا کرتا ہے اور اگر اس کا اندازہ کرنا ہو تو کسی عادی شخص کو سگریٹ، بیڑی، پان یا سواری سے صرف چوبیس گھنٹے کے لئے روک دو، اور پھر اسے مہیا کر کے اس کی جسمانی کیفیت چیک کر لو یہ کیا کیا فتور بپا کرتا ہے وہ واضح ہو جائیں گے اور ابوداؤد، مسند احمد میں مذکور حدیث کی رو سے ہر مسخر بھی ممنوع ہے۔

اور تیسرا نقطہ جو ہے کہ منافع میں اصل اباحت ہے اگر اس قاعدہ کو مطلقاً مان بھی لیا جائے تو پھر تمباکو تو کیا بہت سی دیگر اشیاء بھی حلال و مباح ہو جائیں گی جن کے حرام ہونے پر اکثر ائمہ و فقہاء کا اتفاق ہے اور پھر تمباکو میں منافع ہیں کون سے؟ ان کی نشاندہی کیوں نہیں کی گئی اور اگر اس کے معمولی تجارتی و مالی منافع مراد ہوں تو وہ کیا شراب میں نہیں ہیں اس کا کاروبار تو اور بھی بڑے پیمانے پر ہوتا ہے۔

اس کے باوجود حرام ہے اور یہ دلیل دینے والے شیخ کردی موصوف اپنے دوسرے قول میں یہ بھی کہتے ہیں کہ اگر اس کے مضرات ثابت نہ ہوں تو پھر یہ حلال ہے اور ہم ڈاکٹروں کی تحقیقات سے یہ ثابت کریں گے کہ یہ انتہائی مضر ہے۔ لہذا حلال و مباح نہ ہوا اور پھر اس کا بعض طبائع کے لئے مضر اور بعض کے لئے مفید و علاج ہونے والے قول کا وزن بھی ختم ہو گیا اور یہ مرغوب نہ رہا۔

الغرض! تمباکو کو حلال قرار دینے والوں کی کسی بھی دلیل میں کوئی جان نہیں۔

حرام کہنے والوں کے دلائل اور وجوہ تحریم

کثیر علماء نے اس کے نقصانات و مضرات اور بعض دیگر قواعد شرعیہ و اصولیہ کے پیش نظر اسے حرام قرار دیا ہے اور حرام قرار دینے والوں میں ہر مکتب فکر کے علماء شامل ہیں۔ حنفی و شافعی بھی جنہلی و مالکی بھی اہل حدیث بھی اور تمباکو کو حرام قرار دینے والے علماء کا استدلال متعدد وجوہ سے ہے جن میں سے پانچ وجوہ معروف ہیں۔

قواعد شرعیہ کی رو سے ہر وہ چیز جو ضرر رساں ہو، اس کا کھانا اور پینا ناجائز ہے۔ یہی وجہ ہے کہ زہر اور دوسرے مہلک و مضر مواد حرام کئے گئے ہیں اور علماء اسلام کا کہنا ہے کہ کوئی انسان اور بالخصوص مسلمان اپنی جان کا مالک نہیں ہے کہ وہ اس کے ساتھ جیسا چاہے سلوک کرتا پھرے بلکہ اسکی صحت، مال اور اللہ تعالیٰ کی دیگر نعمتیں اس کے پاس اللہ کی امانت ہیں جن میں بے اعتدالی کا وہ مجاز نہیں ہے۔ اگر وہ اپنی جان اور صحت کا مالک ہوتا تو پھر خودکشی گناہ نہ ہوتی۔ حالانکہ اللہ تعالیٰ نے سورہ نساء میں فرمایا:

لَا تَقْتُلُوا أَنْفُسَكُمْ (۲۰)

”تم اپنے آپ کو قتل مت کرو یعنی خودکشی کا راستہ مت اختیار کرو۔“

سورہ بقرہ میں ارشاد الہی ہے:

لَا تُلْقُوا بِأَنْفُسِكُمْ إِلَى الْهَلَاكِه (۲۱)

”اپنے ہاتھوں اپنے آپ کو ہلاکت میں مت ڈالو۔“

اور نبی اکرم ﷺ سے ثابت ہے کہ آپ ﷺ نے فرمایا:

لَا ضَرَرَ وَلَا فَضْرَ (۲۲)

”نہ کسی کو ضرر پہنچاؤ اور نہ خود ضرر پہنچو۔“

ماہرین طب کا اس بات پر اتفاق ہے کہ تمباکو نوشی و تمباکو خوری صحت کے لئے سخت نقصان دہ ہے لہذا افتباء مذاہب نے ان نقصانات اور بعض نصوص اور کچھ اسباب کی بناء پر تمباکو کو حرام قرار دیا ہے جنہیں ہم نے وجوہ کہا ہے اور وہ پانچ ہیں:

اول:

ان میں سب سے پہلی بات تو یہ ہے کہ تمباکو مضر صحت ہے اور جو چیز ایسی ہو وہ ایک تو نصوص قرآنیہ اور ارشادات نبویہ کی رو سے حرام ہے۔ جیسا کہ اوپر ذکر کیا گیا ہے ایسے ہی ایک صحیح حدیث میں ارشاد نبوی ﷺ ہے:

مَنْ قَتَلَ نَفْسَهُ بِشَيْءٍ عُدَّ بِهِ يَوْمَ الْقِيَامَةِ (۲۳)

”جو شخص اپنے آپ کو کسی چیز سے قتل کرتا (خودکشی کرتا) ہے قیامت کے

دن اسی چیز سے عذاب دیا جائے گا۔“

اس موضوع کی دیگر احادیث بھی صحیح بخاری و مسلم اور سنن میں مذکور ہیں۔

دوم:

تمباکو کے حرام قرار دیئے جانے کی دوسری وجہ یہ ہے کہ تمباکو استعمال کرنے والا کوئی شخص جب کچھ وقت کے لئے اس کا استعمال ترک کر دے اور پھر دوبارہ شروع کر دے تو اپنے جسم میں فتور، چکر اور ڈھیلا پن محسوس کرتا ہے۔ اس اعتبار سے یہ تمباکو

مخدرات و مفسدات میں سے ہوا اور ایسی کوئی بھی چیز ابوداؤد اور مسند احمد میں مذکور حضرت ام سلمہ رضی اللہ عنہا سے مروی حدیث رسول اللہ ﷺ کی رو سے ممنوع ہے۔

سوم:

تیسری وجہ حرمت یہ کہ اس کے تلخ ذائقہ اور ناپسند بول یعنی بدبو کی بناء پر اسے خباثت میں سے شمار کیا گیا ہے جو کہ نص قرآنی کی رو سے حرام ہیں۔ جیسا کہ سورہ اعراف میں نبی اکرم ﷺ کے فرائض منصبی کا ذکر کرتے ہوئے اللہ تعالیٰ نے آپ ﷺ کا ایک فریضہ یہ بتایا ہے:

وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ (۲۴)

”اور آپ ان کے لئے پاکیزہ اشیاء کو حلال اور خبیث اشیاء کو حرام کرتے ہیں۔“

چہارم

اس کی وجہ تحریم میں سے چوتھی یہ کہ تمباکو نوشی نہ کرنے والوں کو اس کے دھوئیں کی بدبو اذیت پہنچاتی ہے اور اسی پر بس نہیں بلکہ یہ فرشتوں کے لئے بھی اذیت ناک ہے کیونکہ وہ بھی ہر اس چیز سے اذیت پاتے ہیں جو بنی آدم کے لئے باعث اذیت ہے جبکہ کسی مسلمان کو اذیت پہنچانا قرآن و سنت ہر دو کی رو سے حرام ہے۔ چنانچہ سورہ احزاب میں ارشاد الہی ہے کہ:

وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيٍ مَا كُتِبَ عَلَيْهِمُ فَتَقْدِ

اِخْتَمَلُوا بُهْتَانًا وَإِنَّمَا مُبِينًا (۲۵)

”جو لوگ مؤمن مردوں اور عورتوں کو بے تصور اذیت پہنچاتے ہیں انہوں نے ایک بڑے بہتان اور صریح گناہ کا وبال اپنے سر لے لیا ہے۔

ایسے ہی طہرانی اوسط کی حسن سند والی حضرت انس رضی اللہ عنہ سے مروی ایک مرفوع حدیث میں بھی ہے کہ جس نے کسی مسلمان کو اذیت پہنچائی اس نے مجھے اذیت پہنچائی اور جس نے مجھے اذیت پہنچائی اس نے اللہ کو اذیت پہنچائی اور جس نے اللہ تعالیٰ کو اذیت پہنچائی وہ عنقریب ہی اسے پکڑے گا۔

پنجم:

تمباکو کو حرام قرار دینے کی پانچویں وجہ یہ ہے کہ اس کی خرید پر روزانہ، ماہانہ اور سالانہ جتنا روپیہ خرچ ہوتا ہے وہ اسراف اور تبذیر اور فضول خرچی شمار ہوتا ہے۔ اور فضول خرچی تو حلال و مباح اشیاء میں بھی جائز نہیں اور فضول خرچی کرنے والوں کو اللہ تعالیٰ نے سورہ اسراء یا بنی اسرائیل میں شیطانوں کا بھائی قرار دیا ہے۔ چنانچہ ارشاد الہی ہے:

وَلَا تُبْذِرْ تَبْذِيرًا إِنَّ الْمُبْذِرِينَ كَانُوا إِخْوَانَ الشَّيَاطِينِ وَ

كَانَ الشَّيْطَانُ لِرَبِّهِ كَفُورًا (۲۶)

”فضول خرچی مت کرو، فضول خرچی کرنے والے لوگ شیطانوں کے بھائی ہیں اور شیطان اپنے رب کا ناشکر ہے۔“

اور جب مباح و حلال اشیاء میں فضول خرچی کرنے والوں کو شیطان کے بھائی

کہا گیا ہے تو جو شخص تمباکو جیسی مضر صحت چیز کے لئے فضول خرچی کرے اس کا کیا انجام ہوگا جبکہ صحیح بخاری و مسلم میں نبی اکرم ﷺ کا ارشاد مبارک ہے:

إِنَّ رَجُلًا بَسَخَوْضُونَ فِي مَالِ اللَّهِ بِغَيْرِ حَقٍّ فَلَهُمُ النَّارُ يَوْمَ الْقِيَامَةِ (۲۷)

”جو لوگ اللہ کے دیئے ہوئے مال میں ناحق تصرف کرتے ہیں (یعنی اسے ممنوع کاموں میں صرف کرتے ہیں) قیامت کے دن وہ جہنم رسید کئے جائیں گے۔“

جبکہ بخاری شریف میں ایک اور ارشاد نبوی بھی ہے جس میں مال ضائع کرنے کو ممنوع قرار دیا گیا ہے۔ (۲۸)

اس سے بڑھ کر ضیاع اموال اور کیا ہوگا کہ اسے آگ کی نذر کر دیا جائے اگر کوئی شخص کرنسی نوٹ کو آگ لگا دے تو ہم جھٹ سے اس پر جنون و پاگل پن کا فتویٰ دیتے ہیں اور جو شخص نہ صرف مال بلکہ اپنی صحت اور جان کو بھی سگریٹ اور تمباکو کی دھیمی دھیمی آگ سے جلا کر رکھ کر رہا ہو، اس کے بارے میں کیا کہا جائے گا۔ (۲۹)

(۲۷) صحیح بخاری: ۲۹۵۰

(۲۸) صحیح بخاری: ۵۲۷۷، مسلم: ۵۹۳

(۲۹) التذکرۃ فی صوۃ العلم الحدیث: ۲۳ بتصرف و اضافات مفیدہ

مختلف مکاتب فکر کے فقہاء و علماء کی تصریحات

۱- حنفیہ:

معروف حنفی عالم و فقیہ اور شارح بخاری علامہ عینی حنفی رحمہ اللہ اپنے رسالہ ”تحریم التدخین“ میں فرماتے ہیں کہ تمباکو نوشی چار وجوہات کی بناء پر حرام ہے۔

پہلی وجہ:

یہ کہ معتبر اطباء کی تحقیقات و اطلاع کے مطابق تمباکو مضر صحت ہے اور جو چیز ایسی ہو اس کا استعمال بالاتفاق حرام ہے۔

دوسری وجہ:

تمباکو ماہرین طب کے نزدیک بالاتفاق ان مخدرات و مضرات میں سے ہے جن کا استعمال شرعاً منع ہے کیونکہ (ابوداؤد اور) مسند احمد میں ام المؤمنین حضرت ام سلمہ رضی اللہ عنہا سے مروی ہے:

نَهَى رَسُولُ اللَّهِ ﷺ عَنْ كُلِّ مُسْكِرٍ وَ مُفْتِرٍ (۳۰)

”نبی اکرم ﷺ نے ہر نشہ آور اور جسم میں فتور پانے والی چیز سے منع فرمایا ہے۔“

اور تمباکو اطباء کے نزدیک بالاتفاق مفتر ہے اور تمباکو یا دیگر اشیاء کے بارے میں اطباء کی رائے متقدمین و متاخرین تمام فقہاء کے نزدیک حجت ہے۔

(۳۰) مختصر ابی داؤد للسلوی مع معالم السنن خطابی: تہذیب ابن قیم ۲۶۹/۵، الفتح الربانی،

ربیع و شرح مسند احمد الشیبانی علامہ احمد عبدالرحمن الباء ۱۲/۱۷

تیسری وجہ:

یہ کہ اس کی بدبو بڑی مکرہ سی ہوتی ہے جو تمباکو نوشی نہ کرنے والوں کو اذیت پہنچاتی ہے۔ خصوصاً صحیح بخاری و مسلم میں حضرت جابر رضی اللہ عنہ سے مروی ہے کہ نبی اکرم ﷺ نے ارشاد فرمایا:

مَنْ أَكَلَ ثَوْمًا أَوْ بَصَلًا فَلْيَعْتَزِلْنَا وَ لْيَعْتَزِلْ مَسْجِدَنَا
وَلْيَعْتَزِلْ فِي بَيْتِهِ

”جس نے (کچا) لہسن یا پیاز کھایا وہ ہم سے الگ رہے اور ہماری مسجد سے بھی دور رہے بلکہ اسے چاہئے کہ وہ اپنے گھر میں بیٹھا رہے۔“

اور یہ بات معروف و معلوم ہے کہ تمباکو نوشی سے پیدا ہونے والی بدبو لہسن اور پیاز کی بدبو سے کسی طرح بھی کم مکرہ و نہیں ہے۔

چوتھی وجہ:

یہ کہ فضول خرچی ہے اور اس میں ضرر سے خالی کوئی بھی مباح نفع نہیں ہے بلکہ ماہرین کے نزدیک اس میں یقینی ضرر ہے۔ (۳۱)

شیخ ابوالحسن عمر بن احمد مصری:

علمائے احناف میں سے ہی ایک دوسرے شیخ ابوالحسن عمر بن احمد مصری کہتے ہیں:

”صحیح شرعی آثار و فتول اور صریح عقلی دلائل و براہین تمباکو نوشی کے حرام ہونے کا اعلان کرتی ہیں یہ ۱۰۰۰ھ کے قریب کی پیداوار ہے اور اس کا ظہور

۳۱- بحوالہ فتویٰ فی حکم شرب الدخان سماحة الشيخ محمد بن ابراهيم مفتي الديار السعودية :

سب سے پہلے یہود و نصاریٰ اور آتش پرست مجوسیوں کے علاقوں میں ہوا، اور وہاں سے ایک یہودی شخص جو اپنے آپ کو حکیم سمجھا کرتا تھا اسے ارض مغرب میں لایا اور لوگوں کو اس کے استعمال کی دعوت دی اور سب سے پہلے اسے روم میں ایک یہودی النکین نامی عیسائی لایا اور اسے سوڈان میں پہنچانے والا پہلا شخص آتش پرست مجوسی تھا۔ پھر مصر و حجاز اور دوسرے ممالک میں یہ پہنچا۔“

اللہ تعالیٰ نے ہر نشہ آور چیز سے منع فرمایا ہے اور اگر کوئی کہے کہ یہ نشہ آور چیز نہیں ہے تو اس سے انکار کیسے کیا جاسکتا ہے کہ یہ مخدر و مفتر ہے اور استعمال کرنے والے شخص کے ظاہری و باطنی اعضاء میں فتور پیدا کرتا ہے اور ویسے بھی نشہ سے مراد مطلق عقل کو ڈھانپنا ہے۔ چاہے اس کے ساتھ شدید طرب و مستی نہ بھی ہو اور یہ حالت بلاشبہ تمباکو کا استعمال کرنے والے کو شروع میں ضرر و پیش آتی ہے اور اگر اسے نشہ آور نہ بھی تسلیم کیا جائے تو مخدر و مفتر ہی یہی اور ایسی اشیاء بھی ابوداؤد اور مسند احمد میں مذکور حضرت ام سلمہؓ سے مروی ارشاد کی رو سے منع ہیں جس میں ہے:

اِنَّ رَسُوْلَ اللّٰهِ ﷺ نَهَى عَنْ مُسْكِبَرٍ وَ مُفْتَرٍ

”نبی اکرم ﷺ نے ہر نشہ آور اور فتور پیدا کرنے والی چیز سے منع فرمایا ہے۔“

علماء کرام نے کہا ہے:

”مفتر وہ چیز ہے جو ہاتھوں اور پاؤں میں ڈھیلپن اور فتور پیدا کرے۔ تمباکو کے حرام ہونے کی دلیل کے طور پر تو صرف یہی حدیث کافی ہے جبکہ یہ مضر روح و بدن اور مفسد قلب ہونے کے علاوہ قوی کو کمزور کرتا ہے اور رنگ کو بدل کر زرد کر دیتا ہے اور ماہرین طب کا اس بات پر اتفاق ہے کہ یہ

مضر ہے بدن، مال، عزت، آبرو اور مردت ہر چیز کے لئے مضر ہے کیونکہ اس میں فاسقوں سے مشابہت پائی جاتی ہے اور وہ یوں کہ اسے عموماً فاسق لوگ ہی استعمال کرتے ہیں اور پھر اسے استعمال کرنے والے شخص کے منہ سے آنے والی بدبو بڑی خبیث و ناگوار ہوتی ہے۔“ (۳۲)

انہی شیخ ابوالحسن عمر بن احمد مصری نے تمباکو کے بارے میں ایک سوال کا جواب دیے ہوئے لکھا ہے کہ تمباکو ایک خبیث چیز ہے اور مصر و حجاز، روم اور یمن کے کثیر معتبر علماء کے نزدیک اس کی حرمت ثابت ہو چکی ہے اور اس کی حرمت کے قول سے توقف کوئے والے شخص کے بارے میں موصوف نے بڑے سخت الفاظ استعمال کئے ہیں اور لکھا ہے:

وَحُرْمَتُهُ لَا تَوَقَّفُ فِيهَا إِلَّا مَخْذُولٌ مَكَابِرُ مُعَانِدٌ قَدْ أَعْمَى
اللَّهُ بَصِيرَتَهُ

”اور اس کی حرمت کے بارے میں صرف وہی توقف کر سکتا ہے جو معاند و متکبر ہو اور جس کی بصیرت کو اللہ نے مٹا دیا ہو۔“

آگے اس کی حرمت کے اسباب بیان کرتے ہوئے لکھتے ہیں:

”یہ خبیث و نشہ آور ہے (یا کم از کم خنثی ہے) جسم، دل، دین اور مال کے لئے مضر ہے اور یہاں تک کہ لکھا گیا ہے کہ تمباکو کا استعمال کرنے والا جب اسے نہ پائے تو (اسے حاصل کرنے کے لئے) خصوصاً جب پیسوں سے خرید سکے کا موقع نہ ہو) انتہائی اخلاقی پستی پر اتر آتا ہے اور وہ اس کے فقدان کی حالت میں اور کثرت استعمال پر نشہ آور کی سی کیفیت میں، دوتا اور گوز مارتا پھرتا ہے اور خود اسے اس بات کا شعور و احساس بھی نہیں ہو پاتا۔“ (۳۳)

للأصول وللأصول قوة الله بالله

(۳۲) بحوالہ تہذیبی فی مکرم شرب الدخان، ص ۶۰۴

(۳۳) بحوالہ موقف الاسلام من الحمر، ۱۷۴، وقد نقله من الدلائل الواضحات للنوادر العیسویة عن اصراء التدخين و النجس للعبد ص ۵۰

ان مذکورہ دو حنفی علماء کے علاوہ روم کے شیخ محمد الخواجہ عیسی الشہاوی، شیخ کی بن فروغ، شیخ سعد البیہمی الدنی اور شیخ ابوسعود مفتی استنبول (ترکی) بھی علماء احناف میں سے ہی ہیں اور انہوں نے بھی تمباکو کے استعمال کو حرام قرار دیا ہے۔ (۳۴)

شیخ صالح الحنفی نے تمباکو کی حرمت کے بارے میں ایک رسالہ ”فیض الرحیم الرحمن فی تحريم الدخان“ لکھا ہے۔ (۳۵)

۲- علماء و فقہاء شافعیہ کی تحریری تصریحات:

علمائے احناف کی طرح ہی شافعی علماء میں بھی کثیر اہل علم اسے حرام قرار دیتے ہیں چنانچہ فقہائے شافعیہ میں سے شیخ عبد الرحیم الغدی معروف عالم جو کہ شیخ النجم الغدی الشافعی کے نام سے مشہور ہیں وہ لکھتے ہیں:

”تمباکو جو کہ ۱۰۱۵ھ کی پیداوار اور (ان کے نزدیک) اس کا ظہور دمشق میں ہوا تھا، اسے استعمال کرنے والے کہتے ہیں کہ یہ نشہ آور نہیں اگر ان کی یہ بات مان بھی لی جائے تو اس سے انکار ممکن نہیں کہ یہ مفتر ہے۔ اس بناء پر حرام ہے کیونکہ ابوداؤد و مسند احمد میں ام المؤمنین حضرت ام سلمہ رضی اللہ عنہا سے مروی ہے:

نهى رسول الله ﷺ عن كل مسكر و ففتر

”نبی اکرم ﷺ نے ہر نشہ آور اور فتور پیدا کرنے والی چیز سے منع فرمایا ہے۔“

کبیرہ گناہ:

وہ مزید فرماتے ہیں:

”اس کا ایک دو مرتبہ استعمال تو کبیرہ گناہ نہیں البتہ اگر اس کے مسلسل

استعمال پر اصرار کیا جائے تو پھر یہ کبیرہ گناہ بن جاتا ہے۔“

(۳۴) بحوالہ الحمر و سائر المسكرات ص ۱۶۱، فتویٰ شیعہ محمد ابراہیم: ۹

صغیرہ گناہ کے کبیرہ بن جانے کی

پانچ وجوہات

بعض علماء نے ذکر کیا ہے کہ کسی بھی صغیرہ گناہ کو پانچ وجوہات میں کسی ایک کے پائے جانے سے کبیرہ گناہ شمار کیا جاتا ہے۔ ان میں سے:

- ① اس فعل پر اصرار کیا جائے۔
- ② اس فعل کے ارتکاب کو معمولی سمجھا جائے۔
- ③ اس کے ارتکاب پر فرحت و سرور کا اظہار کیا جائے۔
- ④ اس فعل کو لوگوں کے مابین اظہار فخر کا ذریعہ بنایا جائے۔
- ⑤ اس فعل کا صدور ارتکاب کسی عالم دین یا ایسے شخص سے ہو جس کی دوسرے اقتداء کرتے ہوں۔ (۳۶)

اشیخ محمد بن ابراہیم نے کسی بھی صغیرہ گناہ کے کبیرہ ہو جانے کے لئے ان پانچ امور سے کسی ایک کا پایا جانا کافی قرار دیا ہے جبکہ تمباکو نوشی میں تو کوئی ایک نہیں بلکہ بعض لوگوں میں بیک وقت پانچوں اور کچھ لوگوں میں چار اسباب یکجا ہوتے ہیں۔ اصرار بھی ہوتا ہے کہ مسلسل استعمال کیا جاتا ہے اسے عموماً معمولی بھی سمجھا جاتا ہے اس کا استعمال خوشی خوشی بھی کیا جاتا ہے۔ فخر، مباهات کے لئے اس کی مختلف اقسام اور متعدد طریقوں سے اس کے استعمال کا نظارہ بھی کیا جاتا ہے۔

یہ چار امور تو عام لوگوں میں یکجا ہوتے ہیں اور جو لوگ اہل علم یا متقدمین قسم کے ہیں ان میں پانچوں ہی اکٹھے ہو جاتے ہیں۔

شیخ محمد بن علان صدیقی:

علماء شافعیہ میں سے ہی ایک شیخ محمد بن علان صدیقی بھی ہیں جو کہ علماء حرمین شریفین میں سے اشیخ المحقق عبدالملک العصامی کے شاگرد اور امام نووی رحمہ اللہ کی معروف عالم کتاب ریاض الصالحین کی شرح دلیل الفالحین کے مولف ہیں جو کہ ۲۰ صفر ۹۹۶ھ میں مکہ مکرمہ میں پیدا ہوئے اور ۲۱ ذوالحجہ ۱۰۵۷ھ میں وفات پائی اور مکہ مکرمہ ہی کے قبرستان جنة المعلیٰ میں دفن کئے گئے۔ رحمہ اللہ، رحمۃ واسعہ۔ اور ان کی تاریخ پیدائش و وفات سے اندازہ کیا جاسکتا ہے کہ ان کے شباب کے زمانہ میں یہ تمباکو ظہور پذیر ہوا اور موصوف نے اس کا بڑا بروقت نوٹس لیا حتیٰ کہ انہوں نے تمباکو کی حرمت کے بارے میں دو رسالے لکھے جن میں سے ایک کا نام ”تحفة ذوی الادراک فی المنع من التباک“ ہے جبکہ دوسرا رسالہ ”اعلام الاخوان بتحریم تناول الدخان“ ہے۔ (۳۷)

اس میں موصوف لکھتے ہیں:

”علماء کا اس بات پر اتفاق ہے کہ قتل کو تمام مخدرات اور مفترات سے محفوظ رکھنا واجب ہے اور تمباکو نوشی و تمباکو خوری کرنے والا ہر شخص اس بات کا اقرار کرنے پر مجبور ہے کہ شروع میں تمباکو کا استعمال کرنے پر وہ چیز جو کسی بھی طرح عقل کو متغیر کر دے یا اس کا استعمال کرنے پر وہ سر کو چکر دیتا ہے لہذا اس کے حرام ہونے پر یہی دلیل کافی ہے کیونکہ ہر وہ چیز جو کسی بھی طرح عقل کو متغیر کر دے یا اس کا استعمال عقل پر منفی اثر مرتب کرے، حرام ہے اور نبی اکرم ﷺ کا ارشاد مبارک ہے

كُلُّ مُسْكِرٍ حَرَامٌ ہر نشہ آور چیز حرام ہے

اور اس میں نشہ ہونے سے مراد یہ ہے کہ مطلق عقل کو ڈھانپ لیتا ہے اگرچہ اس میں شدید طرب و مستی نہ ہو اور بلاشبہ یہ بات ہر نئے استعمال کرنے والے کو محسوس ہوتی ہے اور یہ بات کہ جب کوئی شخص اس کے استعمال کا عادی ہو جاتا ہے تو پھر وہ اس کیفیت سے دوچار نہیں ہوتا۔ یہ اس کے حرام ہونے کے ثبوت کو مضرت نہیں ہے کیونکہ عادی تو اگر کوئی شراب کا بھی ہو جائے اس میں تو وہ بھی کوئی خاص تغیر واقع نہیں کرتی مگر اس کے باوجود شراب حرمت کے حکم سے خارج نہیں ہو پاتی کیونکہ عقل میں تغیر واقع کرنا دراصل اس کا خاصہ ہے اور یہی معاملہ تمباکو کا بھی ہے۔“ (۳۸)

ان دو شافعی علماء و فقہاء کے علاوہ شافعی علماء یمن میں سے شیخ ابراہیم بن جمعان، ان کے شاگرد شیخ ابوبکر الابدل، ایسے ہی شیخ قلیوبی، شیخ بحیری، اور دوسرے کثیر علماء شافعیہ نے بھی تمباکو نوشی اور تمباکو خوری کو حرام قرار دیا ہے۔ (۳۹)

۳۔ علماء و فقہاء مالکیہ :

علماء و فقہاء حنفیہ و شافعیہ کی طرح ہی کثیر علماء مالکیہ نے بھی تمباکو کے استعمال کو حرام قرار دیا ہے اور صرف تمباکو کی حرمت پر ہی بس نہیں کیا بلکہ اس پر مرتب ہونے والے دیگر احکام کی بھی صراحت کر دی ہے۔

چنانچہ فقہاء مالکیہ میں سے ساکن مکہ مکرمہ شیخ خالد احمد بن عبد اللہ المالکی فرماتے ہیں :

”تمباکو نوشی کرنے والے شخص کی امامت جائز نہیں اگرچہ وہ اس کا مستقل

(۳۸) بحوالہ موقف الاسلامی ص ۱۷۴-۱۷۵، نقلہ من الدلائل الواضحات ص ۱۷۱ و قد اشار

لی مولعات و قول ابن علان کل من المشائخ : محمد بن ابراہیم فی فتاویٰ ص ۹۹ و احمد بن

حجر آل بو طامی فی کتابہ الحرمہ : ۱۶۰

(۳۹) الحرمہ ایضاً ص ۱۶۰ و الفتویٰ ص ۹

عادی بھی نہ ہو اور رائج قول کے مطابق ایسے شخص کے پیچھے ادا کی گئی نماز باطل ہے۔ اسی طرح اس شخص کی شہادت بھی ناقابل قبول اور باطل ہے اور تمباکو نیز کسی بھی دوسری نشہ آور چیز کی تجارت کرنا ناجائز ہے۔ واللہ اعلم (۴۰)

ایسے ہی مختصر الخلیل کی شرح عبد الباقی کے محشی شیخ کنون نے تمباکو کے بارے میں طویل گفتگو کے بعد لکھا ہے کہ متاخرین میں سے اکثر علماء شدت کے ساتھ اس کے ممنوع ہونے کے قائل ہیں ان میں سے محقق عالم شیخ ابوزید عبد الرحمن الفاسی کہتے ہیں :

”جس قول پر بلا استثناء اعتماد کیا جاسکتا ہے اور جس میں دین و دنیا کی اصلاح و فلاح ہے اور جس کا اعلان تمام بلاد اسلامیہ میں ہونا ضروری ہے وہ یہ ہے کہ تمباکو نوشی حرام ہے کیونکہ کثیر ماہرین اور اصحاب تجربہ نے اس بات کا اعتراف کیا ہے کہ یہ بھی جسم کے اعضاء میں ڈھیلا پن اور فتور پیدا کرتا ہے یعنی مخدر و مفرط ہے لہذا ایک طرح سے یہ بھی شراب جیسا ہی ہوا اور شراب کے نشہ کی ابتدائی حالت میں یہ بھی اس کا شریک ہے۔“

ایسے ہی فقہاء مالکیہ میں سے بلاد مغرب و مراکش کے شیخ ابو الغیث القشاش، شیخ ابراہیم اللقانی اور ان کے استاد شیخ سالم السنہوری، شیخ احمد السنہوری السہوتی اور دیگر کثیر علماء بھی اس کے حرام ہونے کے قائل ہیں۔ (۴۱)

۴۔ علماء و فقہاء حنابلہ :

مذکورہ مذاہب ثلاثہ کے علماء کی طرح ہی حنابلہ کا معاملہ بھی یہی ہے کہ ان میں سے کثیر اہل علم تمباکو کے حرام ہونے کے قائل ہیں بلکہ چند ایک غیر معتد بہ لوگوں کو چھوڑ کر حنبلی علماء کا تمباکو کی حرمت پر اجماع ہے۔

(۴۰) فتویٰ شیخ محمد بن ابراہیم ص ۹۰۸ و موقف الاسلام ص ۱۷۴، نقلہ عن الدلائل الواضحات

للنویحی : ۱۶۹۔ التذہیب فی صوۃ العلم الحديث ص ۲۴

الشیخ عبداللہ بن محمد:

شیخ عبداللہ بن الشیخ محمد بن عبد الوہاب رحمہما اللہ تمباکو کے بارے میں ایک سوال کا جواب دیتے ہوئے لکھتے ہیں:

”کہ ہم نے نبی اکرم ﷺ کے ارشادات اور اہل علم کے اقوال ذکر کئے ہیں ان سے یہ بات واضح ہوگئی کہ تمباکو جس کا استعمال بہت عام ہو چکا ہے، یہ حرام ہے اور ہمارے نزدیک تو اثر اور مشاہدہ سے اس کا بعض اوقات نشہ آور ہونا ثابت ہے۔ خصوصاً اس وقت جبکہ اسے استعمال کرنے والا دو ایک دن ترک کرنے کے بعد دوبارہ اسے استعمال کرے۔ اس حالت میں یہ نشہ آور اور عقل کو زائل کرنے والی چیز ہے۔“ (۴۲)

اور موصوف نے اپنے اس فتویٰ سے پہلے متعلقہ احادیث و احکام اور دیگر علماء و فقہاء کے اقوال بھی نقل کئے ہیں جن میں سے شارح ریاض الصالحین، ابن علان صدیقی کا تحریم تمباکو کے متعلق فتویٰ اور اقوال ذکر کئے ہیں جو کہ پیچھے تحریر کئے جا چکے ہیں۔ اور انہوں نے انہیں برقرار رکھا ہے۔ گویا ان الفاظ پر ان کی موافقت کی ہے۔

الشیخ محمد بن ناصر:

علماء حنابلہ میں سے ہی شیخ محمد بن ناصر بن معمر رحمہ اللہ سے جب تمباکو کے بارے میں سوال کیا گیا تو انہوں نے جواب دیا کہ تمباکو نبی اکرم ﷺ کے ارشاد:

كُلْ مُسْكِرَ خَمْرٍ وَفِي لَفْظِ كُلِّ مُسْكِرٍ حَرَامٌ کی رو سے حرام ہے

ایسے ہی دوسری حدیث میں ارشاد نبوی ہے:

مَا أَسْكِرَ كَثِيرَةً قَبْلَ الْكَفِّ مِنْهُ حَرَامٌ

(۴۲) فتویٰ شیخ محمد ابراہیم ص ۱۷۰، و نقلہ عنہ صاحب موقف الاسلام ص ۱۷۶، و كذلك

”جس چیز کی زیادہ مقدار نشہ آور ہو اس کی چلو بھر مقدار بھی حرام ہے۔“

نبی اکرم ﷺ کا یہ ارشاد ہر نشہ آور چیز کے بارے میں عام ہے اور آپ ﷺ کو جو امع الکلم عطا کئے گئے تھے اور علماء کرام نے ان احادیث کو مذکورہ موضوع پر نص قرار دیا ہے اور موصوف نے تمباکو نوشی کرنے والے کو چالیس کوڑوں کا مستوجب قرار دیا ہے۔ (۴۳)

شیخ عبداللہ بن عبد الرحمن:

شیخ عبداللہ بن عبد الرحمن ابا طین فرماتے ہیں کہ ہم تمباکو کو دو غلتوں یا دو جود و اسباب کی بناء پر حرام کہتے ہیں:

① ان میں سے پہلی وجہ یہ ہے کہ اسے استعمال کرنے والا اگر کچھ مدت کے لئے اسے نہ پائے اور جب پائے تو استعمال کرے ایسی صورت میں یہ اس کے لئے نشہ آور ہوگا اور اگر نشہ آور نہ ہو تو کم از کم جسم میں ڈھیلا پن اور فتور تو ضرور ہی پیدا کرے گا۔ جبکہ (ابوداؤد) مسند احمد میں (حضرت ام سلمہ رضی اللہ عنہا سے) ایک مرفوع حدیث مروی ہے:

أَنَّ النَّبِيَّ ﷺ نَهَى عَنْ كُلِّ مُسْكِرٍ وَ مُفْتِرٍ

”کہ ہر نشہ آور اور فتور پیدا کرنے والی چیز سے نبی اکرم ﷺ نے

منع فرمایا۔“

② اس کے حرام ہونے کی دوسری وجہ یہ ہے کہ غیر عادی کے لئے یہ بدبودار و ضبیث

چیز ہے اور علماء کرام نے ارشاد الہی، ”و یحرم علیہم الخبائث“ سے اس کے

حرام ہونے پر استدلال کیا ہے اور جو شخص اس کا عادی ہو جائے اس کے نزدیک یہ

بدبودار و خبیث نہیں ہوتا۔ تو یہ کوئی ایسی بات نہیں کیونکہ گوبر کا کھڑا "گہریلا" تو پاخانے کو بھی بدبودار و خبیث نہیں سمجھتا۔ (۴۴)

شیخ محمد حیات مدنی:

شیخ محمد حیات مدنی نے فرمایا ہے:

"بعض علماء کا کہنا ہے کہ تمباکو حرام ہے اور اس کے حرام ہونے کے دلائل میں سے دینی و دنیوی ہر قسم کے فائدے سے خالی ضیاع اموال ہے اور اس میں اسراف اور فضول خرچی بھی ہے جو کہ ارشاد الہی "ولا تسرفوا" کی رو سے ممنوع ہے۔ ایسے ہی ارشاد الہی ہے "ولا تبذر تبذیرا" کی رو سے بھی اس کی ممانعت ہے اور ایک اور ارشاد الہی میں ہے "ولا تلوٹوا السفیاء اموالکم" اور احمقوں کو اپنا مال مت دو۔ اور اس سے بڑھ کر حماقت اور کیا ہو سکتی ہے کہ کوئی شخص بلا فائدہ اپنا مال جلا ڈالے اور یہ چیز خبیث بھی ہے اور اسے استعمال نہ کرنے والا ہر شخص اور استعمال کرنے والے شخص کے ساتھ نہ رہنے والے لوگ اسے خبیث سمجھتے ہیں۔ اور اللہ تعالیٰ کا ارشاد: "و یحرم علیہم الخبائث" کہ نبی اکرم ﷺ ان پر خبیث اشیاء، حرام قرار دیتے ہیں اور اس کے استعمال سے بہت سے مضرات رونما ہوتے ہیں اور پھر یہ منہ کو بدبودار کر دیتا ہے جو ذکرا الہی کا مقام ہے۔ ایسے ہی یہ دونوں کارنگ کا لا کر دینا بے ہر حال اس میں کوئی خیر نہیں لہذا جس کے دل میں خوف الہی ہو اسے اس سے بچ جانا چاہئے اور اس کے قریب بھی نہیں پہنچنا چاہئے اور یہ کسی دہمن کے شایان شان بھی نہیں کہ وہ تمباکو نوشی جیسی عادت بنائے جو کہ ذکرا الہی سے غافل کرنے والی ہے۔" (۴۵)

(۴۴) حنفی منہج، ص ۷۰ - ۷۱، فقہ فی الفقہ، ص ۱۷۷، کتابک فی التذہیب، ص ۲۴

(۴۵) مؤلف لا سیلہ، ۱۷۵ - ۱۷۶، البدائع فی الامامہ، ص ۱۷۱

الشیخ محمد بن ابراہیم:

سعودی عرب کے ایک سابق مفتی اعظم ساحتہ الشیخ محمد بن ابراہیم آل شیخ کافتوی بھی تمباکو کے بارے میں ہے جس کے شروع میں موصوف لکھتے ہیں:

"تمباکو نوشی کے دھویں کے بدبودار و خبیث ہونے اور اس کے کبھی نشہ آور ہونے اور کبھی فتور پیدا کرنے والا ہونے میں کوئی شک نہیں۔ ایسے ہی شرعی دلائل و نقل صحیح، عقل صریح اور معتبر اطباء کے اقوال کی بناء پر اس کے حرام ہونے میں بھی کوئی شبہ باقی نہیں۔"

پھر انہوں نے قرآن کریم کی ایک آیت اور دو حدیثیں نقل کی ہیں اور لکھا ہے کہ یہ آیت اور احادیث تمباکو کے حرام ہونے کی دلیل ہیں کیونکہ خبیث چیز کبھی نشہ آور ہوتی ہے اور کبھی فتور پیدا کرنے والی۔ اور اس بات سے کوئی شخص انکار نہیں کر سکتا سوائے اس کے جو حس اور واقع کا منکر ہو اور آگے ابو داؤد و مسند احمد والی حضرت ام سلمہ رضی اللہ عنہا سے مروی حدیث نقل کی ہے اور حافظ عراقی کے حوالہ سے ذکر کیا ہے کہ اس کی سند صحیح ہے اور امام سیوطی رحمہ اللہ نے بھی "الجامع الصغیر" میں اسے صحیح حدیث قرار دیا ہے۔

آگے ضیاع مال کی ممانعت والی حدیث نقل کی ہے اور تمباکو نوشی کو ضیاع اموال کا سبب قرار دیا ہے اور پھر مذاہب اربعہ کے متعدد علماء و فقہاء کے اقوال نقل کئے ہیں اور تمباکو نوشی کے صحت جسم اور عقل پر مرتب ہونے والے آثار اور امراض قلب و تنہ و دق اور ہاٹ اٹیک سے موت وغیرہ کا موجب تمباکو کو قرار دیا ہے اور لکھا ہے کہ عقل صریح کی روشنی میں بھی ایسی چیز حرام ہی قرار پاتی ہے اور متعدد ڈاکٹروں کی تحقیقات ذکر کر کے ثابت کیا ہے کہ طبی طور پر بھی یہ چیز حرام ہی قرار پاتی ہے۔ موصوف کا یہ

تفصیلی فتویٰ کتابی شکل میں سولہ صفحات پر مشتمل ہے جسے موجودہ دور میں دنیا کے غالباً سب سے بڑے اشاعتی و تبلیغی ادارے ”الریاسة العامة لادارات البحوث العلمیہ والافتاء والدعوة والارشاد“ نے شائع کیا اور مفت تقسیم کیا ہے اور اس کے ساتھ ہی اگلے سولہ صفحات پر محقق و مجتہد علامہ قصیم شیخ عبدالرحمن بن ناصر السعدی کا فتویٰ بھی ہے۔ جس میں موصوف نے تمباکو کو حرام قرار دیا ہے اور اس دوسرے فتویٰ کے شروع میں کبار علماء اکیڈمی (سعودی عرب) کے نائب صدر شیخ محمد عبدالرزاق عفی عنہ مدرس حرم مکی کا پانچ صفحات پر مشتمل تعارفی مقدمہ ہے جس میں موصوف نے بھی تمباکو نوشی کو حرام قرار دیا ہے۔

شیخ عید الرحمن سعدی موصوف کے فتویٰ پر دو تائیدی تقریظات بھی ہیں جن میں سے پہلی شیخ عبداللطیف بن ابراہیم آل الشیخ المدير العام للمعابد والکلیات کی، اور دوسری شیخ عبدالہیمن ابوالسمع المام مسجد حرام کی ہے اور دونوں نے بھی مذکورہ فتویٰ یعنی تمباکو کو حرام قرار دینے کی بھرپور تائید کی ہے۔

ڈاکٹر صالح بن عبدالعزیز آل منصور:

اسی طرح سعودی عرب کے علاقہ تقسیم میں واقع ایک شہر بریدہ کے ڈاکٹر صالح بن عبدالعزیز آل منصور ہیں انہوں نے اپنی کتاب ”موقف الاسلام من الخمر“ کے آخر میں تمباکو کے بارے میں بڑی تفصیلی گفتگو اور بحث کی ہے اور قول مختار اسی رائے کو قرار دیا ہے جس میں تمباکو کو حرام کہا گیا ہے۔ (۴۶)

اور موصوف نے ہی تمباکو کے موضوع پر مستقل ایک کتاب ”الدخان فی نظر الاسلام“ بھی لکھی ہے۔

قاضی شیخ علی بن قاسم العفیفی:

ایسے ہی مکہ مکرمہ میں ہیئۃ التمزیز یا بالفاظ دیگر وفاقی محکمہ شریعہ کے قاضی شیخ علی بن قاسم العفیفی نے ”الحوار المبین عن اضرار التدخين والتخزين“ نامی کتاب لکھی ہے جس میں انہوں نے بھی تمباکو کو حرام قرار دینے والوں کی ہی تائید کی ہے۔ (۴۷)

اختصار کے پیش نظر اپنی کتاب کے صفحہ ۱۵۰ اور ۱۵۱ پر انہیں کتابوں کے نام مولفین سمیت ذکر کئے ہیں جن میں سے اکثر تو ہیں ہی تمباکو کی حرمت و مضرت کے بارے میں اور بعض تمباکو سے متعلقہ باب اور دوسری نشہ آور اشیاء کے ابواب بھی ہیں موصوف چونکہ شاعر بھی ہیں لہذا ڈیڑھ سو صفحات پر مشتمل اپنی کتاب میں دیگر کثیر اطباء و علماء کے کلام نظم و نثر کے جواہر پارے جمع کر دیئے ہیں۔

شیخ احمد بن حجر آل بوطامی نے اپنی کتاب "الخمير وسائر المسكرات" کے آخر میں ایک فصل قائم کی ہے جو پانچویں ایڈیشن کے صفحہ ۱۵۵ سے ۱۶۶ تک ہے اور انہوں نے بھی مذاہب اربعہ کے متعدد علماء وفقہاء کے مختصر حوالے اور نام ذکر کئے ہیں جو کہ تمباکو کی حرمت کے قائل رہے ہیں اور خود بھی ان کی تائید کی ہے۔

پروفیسر ابراہیم بن محمد الضبعی نے بڑے سائز کے ۹۶ صفحات پر مشتمل ایک کتاب ”التدخین فی ضوء علم الحدیث“ لکھی ہے جس میں تمباکو کے خلاف عالمی سطح کی کوششوں اور طبی تحقیقات کے علاوہ فقہاء مذاہب اربعہ اور علماء

مجتہدین کے اقوال بھی جمع کئے ہیں جنہوں نے تمباکو نوشی کو حرام کہا ہے اور مختلف ممالک و ممالک کے علماء کی آراء کے پیش نظر لکھا ہے کہ یہ گویا تمام علماء کا اتفاق اور اجماع امت ہے۔ (۳۸)

تمباکو کی ممانعت و مضرت کے بارے میں ہی علماء عراق میں سے شیخ عبداللہ بن عبدالرحمن السند نے بھی ایک کتاب لکھی ہے جس کا نام ”تصحیح الاخوان عن استعمال الدخان“ ہے۔

شیخ محمد ولی الفلانی جو کہ علماء سوڈان میں سے ہیں۔ انہوں نے بھی رد تمباکو نوشی پر ایک رسالہ لکھا ہے جو کہ ”غایۃ البیان فی تحریم الدخان“ کے نام سے ہے۔ علماء مراکش میں سے شیخ محمد الجمالی نے ”تنبیہ الغفلان فی منع شرب الدخان“ نامی رسالہ لکھا ہے۔

اور شیخ عبدالملک العصامی نے ”رسالہ فی تحریم الدخان“ کے عنوان سے ایک بحث لکھی ہے۔

شیخ ابن باز کا فتویٰ:

دیگر کثیر علماء کی طرح ہی دورِ حاضر کے معروف عالم و مفتی ساحتہ الشیخ عبدالعزیز بن عبداللہ بن باز رحمہ اللہ کا فتویٰ بھی تمباکو کی حرمت کا ہی ہے اور ساتھ ہی انہوں نے اس کی تجارت اور اس کی قیمت کو بھی حرام قرار دیا ہے۔ چنانچہ موصوف کے فتویٰ کی نص کا ترجمہ یہ ہے:

”تمباکو نوشی ماہرین طب و اہل تجربہ کے واضح کردہ زبردست نقصانات کے پیش نظر حرام ہے اور اس کی تجارت بھی جائز نہیں کیونکہ اللہ تعالیٰ جب کسی چیز کو حرام کرتا ہے تو اس کی قیمت کو بھی حرام کر دیتا ہے جیسے شراب اور خنزیر وغیرہ۔ چنانچہ اس کی خرید و فروخت اس کی قیمت اور اس کا استعمال سب حرام ہے اور ہر مسلمان پر واجب ہے کہ وہ اس سے احتراز کرے اور اپنے دوسرے مسلمان بھائیوں کو بھی اس سے اجتناب کی تاکید کرے۔ کیونکہ اس میں برو تقویٰ کے امور میں تعاون کرنا اور مسلمانوں کا باہم ایک دوسرے کی خیر خواہی کرنا پایا جاتا ہے۔“

اور اللجنة الدائمة للبحوث العلمیة والافتاء کی طرف سے بھی اسی مفہوم کا فتویٰ صادر ہو چکا ہے۔ (۳۹)

سترہ ممالک کے علماء کا متفقہ فتویٰ:

جامعہ اسلامیہ مدینہ منورہ میں انسدادِ منشیات پر عالمی کانفرنس بتاریخ ۲۷-۳۰ جمادی الاولیٰ ۱۴۰۲ھ بمطابق ۲۲-۲۵ مارچ ۱۹۸۲ء منعقد ہوئی تھی جس میں سترہ ممالک کے علماء شریک ہوئے تھے اور متفقہ طور پر تمباکو کی حرمت کے فتویٰ کی تائید کی تھی۔

علماء اہل حدیث

میاں نذیر حسین محدث دہلوی

برصغیر کے محدث شہیر حضرت میاں نذیر حسین محدث دہلوی رحمہ اللہ کی تائید و تصدیق کے ساتھ ایک فتویٰ صادر ہوا جو کہ تحفۃ الاحوذی شرح جامع ترمذی کے مولف علامہ عبدالرحمن مبارکپوری رحمہ اللہ کا مرتب کردہ ہے۔ اس فتویٰ میں لکھا ہے کہ:

”حقہ نوشی ایک مضر چیز ہے اور اس کا ضرر ظاہر ہے جو شخص حقہ کا عادی نہ ہو وہ پانچ چھ کش اچھی طرح کھینچ کر دیکھ لے۔ دماغ چکر کھانے لگتا ہے آسمان وزمین اور دوسری ساری چیزیں گھومتی نظر آنے لگتی ہیں نفسانی اور جسمانی قویٰ اور افعال میں فتور و خلل پیدا ہو جاتا ہے اس حالت میں حقہ کش بجز اس کے کہ اپنے سر کو تمام کر چپ بیٹھ جائے یا زمین پر پڑ جائے۔ کوئی اور کام کرنے کے قابل نہیں رہتا اور یہی حالت تمباکو کھانے میں بھی ہوتی ہے ایسی مضر چیز کو شریعت کب جائز رکھ سکتی ہے اور حقہ نوشی و تمباکو خوری کی عادت ہو جانے سے اس کا اصلی ضرر اور اس کا اثر مرتفع نہیں ہوتا بلکہ اس کا ضرر محسوس نہیں ہوتا ہے۔ دیکھو جو لوگ افیون کی زیادہ مقدار کھانے کے عادی ہو جاتے ہیں ان کو افیون کا ضرر محسوس نہیں ہوتا مگر کیا افیون کا جو ضرر ہے وہ ان سے مرتفع ہو جاتا ہے؟

ہم نے مانا کہ تمباکو جیسی مضر چیز کی عادت کر لینے سے اس کا ضرر مرتفع ہو جاتا ہے لیکن شریعت نے اس کی اجازت کہاں دی ہے کہ ایسی مضر چیز کو استعمال کر کے اس کے عادی بنواور اپنے تئیں اس کا ایسا محتاج بنا رکھو کہ بغیر اس کے راحت اور چین میں خلل واقع ہو۔ وقت پر نہ ملنے سے

بھول جائے، پانچا نہ آئے، نسل و کابلی اور بد مزگی پیدا ہو۔ علاوہ بریں بجز اس کے منہ سے بدبو آنے مال اور وقت ضائع ہو اور کیا دھرا ہے۔ پس تمام مسلمانوں کو بالخصوص (اہل حدیث اور) قبیعین سنت کو حقہ پینے اور تمباکو کھانے سے احتراز اور اجتناب چاہئے۔ اسی طرح ناک میں تمباکو بھرنے کی عادت ڈالنے سے بھی بچنا چاہئے اگرچہ ناک میں تمباکو استعمال کرنے سے وہ ضرر نہیں ہوتا جو اس کے کھانے اور پینے سے ہوتا ہے مگر اس کی بھی عادت ڈالنی اچھی بات نہیں۔

اب رہا یہ مسئلہ کہ ہر شے میں اصل اباحت ہے۔ علی الاطلاق نہیں ہے بلکہ ان اشیاء میں اصل اباحت ہے جو مضر نہیں ہیں اور جو اشیاء مضر ہیں۔ ان میں اصل اباحت نہیں ہے اور فتح البیان کی عبارت (جو ایک مفتی صاحب نے نقل کی ہے اور ہر چیز میں اصلی اباحت کا مفہوم لیا ہے اس عبارت کے الفاظ) ”من غیر ضرر“ اس مدعی پر صاف دلالت کرتے ہیں اور معلوم ہوا کہ تمباکو ایک مضر شے ہے پس تمباکو اس مسئلہ میں داخل ہو کر مباح نہیں ہو سکتا۔ (بیذا ما عندی واللہ اعلم) (۵۰)

مولانا علی محمد سعیدی

مولانا علی محمد سعیدی رحمہ اللہ آف خانوال (ملتان) نے علمائے حدیث کے فتاویٰ کو جمع کر کے شائع کرنا شروع کیا تھا جس کی تیرہ جلدیں تو موصوف کی زندگی میں چھپ گئیں اور چودھویں جلد چھپنے سے پہلے وہ اللہ کو پیارے ہو گئے ان کے پاس موجودہ مواد اور منصوبہ بندی کے مطابق یہ فتاویٰ پچیس جلدوں میں مکمل ہونا تھا مگر بسا آرزو ہا کہ خاک شد

اس فتاویٰ میں موصوف نے اپنی رائے یوں دی ہے کہ:

”اضرارِ حقہ اور تمباکو جو اطباء اور ڈاکٹروں نے بیان فرمائے ہیں وہ علماء، ماہرین سے مخفی نہیں، اس لئے بھی (اہل حدیث اور) تتبع سنت کے لئے حقہ نوشی لائق نہیں اور مزید تحقیق کے لئے ماہنامہ ”ہمدرد صحت، کراچی“ جلد ۳۹، شمارہ ۸، بابت اگست ۱۹۷۱ء کا مطالعہ کرنے کی ترغیب بھی دلائی ہے۔“ (۵۱)

حقہ نوشی اور وضوء:

”اہل حدیث“ سوہدردہ، جلد ۱۵، شمارہ ۲۱ میں کسی کا سوال تھا:

سوال: حقہ پینا شرعاً کیسا ہے اس کے پینے سے وضو ٹوٹ جاتا ہے یا نہیں؟ اس پر اس دینی پرچہ نے جو جواب لکھا وہ یہ تھا:

الجواب: حقہ مکروہ ہے بلکہ اسراف و تبذیر کی دفعہ میں شمار ہو کر حرام کی حد تک پہنچ جاتا ہے ایسی بری چیز کو با وضو پینا طہارت کی توہین ہے۔ تقویٰ اس میں ہے کہ حقہ پینے کے بعد وضوء دوبارہ کیا جائے۔ (۵۲)

اور اس کے جواب میں پافتنی میں حقہ کا ذکر ہے جبکہ سگریٹ ہو یا حقہ یہ دونوں ہی تمباکو نوشی میں شامل ہیں:

علماء دیوبند

مولانا خلیل الرحمن:

علماء برصغیر میں سے ہی ایک معروف دیوبندی عالم مولانا خلیل الرحمن بھی ہیں جو لکھتے ہیں:

”حقہ کشی میں علماء کا اختلاف ہے بعض حرمت کے قائل ہیں۔ بعض اباحت مع الکراہت کے اور بعض کے نزدیک مکروہ تحریمی ہے اور درمختار کے حاشیہ رد المختار سے ایک اقتباس اسی مفہوم کا نقل کیا اور دوسرا اقتباس شیخ عبدالحق زبیدی سے نقل کیا ہے جس میں وہ تمباکو کو مکروہ تحریمی قرار دیے جانے کے قول کو احسن الاقوال واعدلہا سمجھتے ہیں مگر مولانا خلیل الرحمن کا رجحان اباحت کی طرف ہے۔“

ایک دوسرے عالم سید محمد عبدالحفیظ ہیں وہ بھی مطلق اباحت کے قائل لگتے ہیں۔ (۵۳)

مفتی عزیز الرحمن صاحب عثمانی نے فتاویٰ دارالعلوم دیوبند کے سوال نمبر ۱۵۰۷ کے جواب میں ایسا انداز اختیار فرمایا ہے جس سے ان کے نزدیک تمباکو کی حرمت نہیں بلکہ اباحت مترشح ہوتی ہے۔“ (۵۴)

لیکن یہ سب تسامحات علماء ہیں۔

تمباکو کے حرام ہونے کے بارے میں ہم نے کثیر علماء کی تصریحات ذکر کی ہیں اور انہوں نے اس کی حرمت کے دلائل میں سے شرعی نقول کے علاوہ اس کے ضرر رساں ہونے اور عقل صریح کے اعتبار سے بھی استدلال کیا ہے۔

تمباکو نوشی اور عقل صریح

عقل صریح کی رو سے اس کی حرمت پر استدلال کرتے ہوئے شیخ محمد بن ابراہیم اپنے فتویٰ میں لکھتے ہیں:

”کہ قوت اثر و تجربہ اور مشاہدہ کی رو سے معلوم ہوا کہ تمباکو صحت و جسم اور عقل کے لئے مضر ہے اور اس سے بعض حالات میں موت واقع ہونے، غشی آنے، کھانسی، سہل، تپ و قیائی بی، امراض قلب اور ہاٹ اٹیک ہونے جیسے اضرار مشاہدہ میں آچکے ہیں۔ ان اسباب کی بناء پر عقل صریح بھی اس کے حرام ہونے کی متقاضی ہے کیونکہ جس طرح اسباب صحت اور حصول منافع کے ذرائع کا اختیار عقل صریح کا تقاضا ہے۔ اسی طرح ہی ضرر رساں اور مہلک اشیاء سے اجتناب بھی اس کا حتمی تقاضا ہے جس کا کوئی بھی صاحب عقل و دانش انکار نہیں کر سکتا۔ (۵۵)

اگرچہ یہ حکم و اطباء نے کہا ہے:

”کہ شرعی نقطہ نظر تو ایک طرف رہا محض حفظانِ صحت اور ہلاکت و بربادی کے اسباب سے بچنے کے لئے بھی اس سے اجتناب واجب ہے۔ خصوصاً ان لوگوں کے لئے جو ضعیف الجسم، کبیر السن اور بلغی مزاج والے ہوتے ہیں۔“ (۵۶)

طبی تحقیقات اور تمباکو کے نقصانات

اب آئیے دیکھیں کہ اس کے طبی نقصانات کیا کیا ہیں؟ اس میں سب سے پہلی بات تو یہ ہے کہ قدیم حکماء کا اس بات پر اتفاق ہے کہ تین چیزیں انسان دہ ہیں اور ان تینوں سے اجتناب و احتراز ضروری ہے۔ ان میں سے:

- ① پہلی چیز ہے بدبو
- ② دوسری گرد و غبار
- ③ تیسری چیز ہے دھواں

اور تمباکو میں دو چیزیں جمع ہو جاتی ہیں بدبو بھی اور دھواں بھی۔ جبکہ تمباکو کا دھواں نیکوٹین وغیرہ کی وجہ سے عام دھوئیں سے زیادہ زہریلا ہوتا ہے اور پان یا نسوار کی شکل میں تمباکو خوری کرنے پر بھی اور دیگر مواد اپنا اثر دیتے ہیں۔ (۵۷)

تمباکو کے اضرار و نقصانات کو متعدد اقسام میں تقسیم کیا جاسکتا ہے تاکہ بات سمجھنے میں آسانی رہے۔

مضر صحت:

اس سلسلہ میں سب سے پہلے یہ کہ تمباکو مضر صحت ہے کیونکہ ماہرین طب کی تحقیقات کے مطابق صرف ایک ہگریٹ کے تمباکو میں ۲۵۰ سے لے کر ۲۷۰ تک ایسے مادے پائے جاتے ہیں جن میں سے ہر مادہ اپنا ایک خاص اثر رکھتا ہے۔

پروفیسر ابراہیم بن محمد الصبیعی نے اپنی کتاب النسخ فی ضوء علم الحديث کے صفحہ ۲۲ پر ۲۵۰ مادے ذکر کئے ہیں اور صفحہ ۵۳ تا ۵۰ پر متعدد مادوں کا تعارف بھی کرایا ہے۔

جب کہ شیخ علی بن قاسم الشافعی نے الحوار المبین عن اضرار التدخين و السخزين نامی کتاب کے صفحہ ۲۴ اور ۲۵ پر سولہ مواد کی نام بنام فہرست ڈاکٹر عبدالعزیز احمد شریف کی کتاب المکبفات اور مغربی ڈاکٹر ایچ کرس کی معرب کتاب الدخينة فی نظر طبیب کے حوالوں سے دی ہے اور اجمالی طور پر لکھا ہے کہ علماء طب نے تمباکو اور اس کے دھوئیں میں پائے جانے والے مادوں کا شمار ۲۷۰ کیا ہے جو کہ نقصان دہ کیمیائی مرکبات ہیں جن کا قتل و مامغ اور حواس خمسہ سے گہرا تعلق ہے۔

مگر یہ زہریلے مواد عموماً فوری طور پر اپنا اثر نہیں دکھاتے بلکہ استعمال کرنے والوں کے جسم میں امراض کے خلاف پائی جانے والی دفاعی قوتوں کے کم و بیش ہونے کی وجہ سے کم و بیش وقت میں اپنا اثر دکھاتے ہیں بلکہ بعض دفعہ ایسا بھی ہوتا ہے کہ تمباکو کو استعمال کرنے والے لوگوں پر ۲۰ سے ۳۰ سال کے بعد یہ اپنا نمایاں اثر دکھاتا ہے۔

تمباکو میں پائے جانے والے ۲۵۰ یا ۲۷۰ مادوں میں سے بعض تو قدرے خفیف الاثر ہوتے ہیں۔ البتہ ۱۹ مادے ایسے ہیں جن کے بارے میں اطباء کا کہنا ہے کہ وہ بلا واسطہ کینسر کا سبب بنتے ہیں یا کم از کم کینسر کا سبب بننے میں معاون ثابت ہوتے ہیں۔ جن میں سے ایک مادہ نیکوٹین بھی ہے جو کہ ۳۰ فیصد کی مقدار میں پایا جاتا ہے جو سخت زہریلا ہے۔

اور دوسرا مادہ ٹار ہوتا ہے جو کہ پیپھروں کے کینسر کا باعث ہوتا ہے۔

ان دونوں مادوں کی بلاکت خیزی و زہرناکی کا اندازہ اسی بات سے لگایا جاسکتا ہے۔

ایک رپورٹ کے مطابق تجربات سے ثابت ہو چکا ہے کہ خالص نیکوٹین کے دو قطرے اگر بلی یا کتے کے منہ میں ڈال دیئے جائیں تو وہ صرف تین منٹ کے اندر اندر

مر جاتا ہے اس کے پانچ قطرے اونٹ کے لئے پیام اجل بن جاتے ہیں۔ اور اس کے آٹھ قطرے گھوڑے کو مار دینے کے لئے کافی ہوتے ہیں۔ اور کسی بھی پرندے کی چونچ میں صرف ایک ہی قطرہ ڈال دیا جائے تو وہ صرف ایک ہی منٹ کے اندر اندر مر جائے گا اور انہی تجارب نے یہ بھی ثابت کیا ہے کہ نیکوٹین کے ایک گرام کا دسواں حصہ ایک انسان کو قتل کرنے کے لئے کافی ہوتا ہے جسے بالفاظ دیگر یوں کہا جاسکتا ہے کہ یکے بعد دیگرے بلا انقطاع کوئی غیر عادی شخص اگر بیس سگریٹ پی لے تو یقیناً وہ موت کی وادی میں جا پہنچے۔ (۵۸)

نیکوٹین:

نیکوٹین نامی یہ مادہ تمباکو کا استعمال کرنے والے شخص کس قدر اپنے پیٹ میں آہستہ آہستہ اتارتے ہیں۔ اس کا اندازہ ان اعداد و شمار سے ہی لگایا جاسکتا ہے کہ درمیانے درجے کی سگریٹ نوشی کرنے والا ایک شخص بیس سال میں ۱۱۰۰۰ (گیارہ ہزار) پیکٹ یا تقریباً بیس لاکھ (۲۰۰۰۰۰۰) سگریٹ پی جاتا ہے۔ اگر ان تمام سگریٹوں کو ایک دوسرے سے ملایا جائے تو ان کی لمبائی ساڑھے پندرہ کلومیٹر بن جائے۔ یا بالفاظ دیگر درمیانے درجے کی سگریٹ نوشی کرنے والا شخص ایک سال میں پانچ سو گیارہ (۵۱۱) میٹر لمبا سگریٹ پی جاتا ہے۔ اور اگر اس بات کی تعبیر وزن کے پیمانوں سے کرنا ہو۔ تو یوں سمجھ لیں کہ یہ تمباکو کے ایک سو ساٹھ (۱۶۰) کلو گرام جن میں آٹھ سو گرام (۸۰۰) تو صرف نیکوٹین ہو جاتی ہے اور یہ مقدار دس ہزار (۱۰۰۰۰) انسانوں کی آبادی پر مشتمل ایک پورے شہر کو اپنے زہر سے ہلاک کرنے کیلئے کافی ہوتی ہے۔ یہ تو نیکوٹین کا حال ہے جسے تمباکو استعمال کرنے والے کھاتے رہتے اور ہضم کرتے رہتے ہیں جو دیر بعد سہی مگر اپنا اثر ضرور دکھاتا ہے۔

نار:

ب۔ جب کہ دوسرا مادہ نار ہے جو کہ ایک کلوگرام تمباکو میں ستر (۷۰) ملی گرام کی مقدار سے پایا جاتا ہے۔ تو جو شخص ایک ماہ میں ایک کلو تمباکو استعمال کرتا ہے وہ بیس سال میں ایک سو ساٹھ (۱۶۰) کلوگرام نار اپنے پیچھے چھوڑ دے گا۔ اور وہ کیلکولس کی اندرونی جھلی سے چٹا رہتا ہے اور مردِ زمانہ کے بعد کیلکولس کی جڑیں بڑھتا ہے۔

وہ شخص جو آدھا پیکٹ روزانہ کے حساب سے بیس سال تک تمباکو نوشی کرتا ہے وہ تمباکو کا اتنا بچوڑا اپنے پیچھے چھوڑ دے گا کہ پانچ ہزار چار سو (۵۴۰۰) گرام یعنی ساڑھے پانچ کلوگرام بنتا ہے۔ جس میں ۲۲ ملی گرام کی مقدار میں وہ مواد ہوتے ہیں جو کہ کیلکولس کا سبب بنتے ہیں۔ اور جو آدمی ایک پیکٹ روزانہ پیتا ہے وہ چوالیس (۴۴) ملی گرام کیلکولس پیدا کرنے والا مادہ پل جاتا ہے اور کچھ لوگ جو دو دو پیکٹ روزانہ پیچوٹک دیتے ہیں وہ انتہائی (۸۸) ملی گرام مادہ حلق سے اتار لیتے ہیں۔

اور مادہ کی زہرناکی کا اندازہ اس بات سے کیا جاسکتا ہے۔ جو کہ مغربی ممالک کے دو محققین نے ریسرچ و تحقیق کے دوران سگریٹ نوشی کے عادی فوت ہونے والوں کے پیچھے چھوڑ دے کو مائع و سیال شکل دے کر وہ پانی خرگوشوں کے کانوں پر لٹا کر دیا تو انہیں جلد ہی کیلکولس ہو گیا۔ (۵۹)

تمباکو نوشی کے بارے میں بعض سروے رپورٹس

ہم نے تمباکو میں پائے جانے والے دو مادوں نیکوٹین اور نار کی ہلاکت خیزی ذکر کی ہے جو ماہرین طب کی طویل ریسرچ کا نتیجہ ہے۔ یہ اس بات کی شہادت ہے کہ اگرچہ تمباکو نوشی سے یہ تو نہیں ہوتا کہ تھوڑی سی تمباکو نوشی کرنے سے آدمی فوراً چارپائی سے لگ جائے یا موت کے منہ میں جائے، لیکن اس سے انکار ممکن نہیں کہ یہ مدہم رفتار خودکشی سے کم بھی نہیں۔

ڈاکٹر دانیال ایچ کرس:

واشنگٹن ہسپتال میں اعصابی امراض کے ایک پیشہ کار ڈاکٹر دانیال ایچ کرس کے مطابق تمباکو اپنے شکار کو بہت آہستہ آہستہ مارتا ہے۔ بلکہ تمباکو وہ قاتل ہے جو قتل بھی کرتا ہے اور قتل کا الزام بھی اپنے سر نہیں آنے دیتا۔ اور وہ اس طرح کہ یہ بالواسطہ مارتا ہے مثلاً تمباکو نوشی کرنے والا ایک مدت تک تمباکو نوشی کرتا رہتا ہے جب کسی کی موت واقع ہوتی ہے تو ڈاکٹر کی رپورٹ میں آ جاتا ہے کہ یہ پیچھے چھوڑ دے یا دل کے کسی مرض یا کسی دوسرے مرض کی وجہ سے مرا ہے۔ یہ الگ بات ہے کہ وہ امراض تمباکو نوشی کا نتیجہ ہوتے ہیں۔

ڈاکٹر ہیفن امرسن:

کولمبیا یونیورسٹی کے ایک استاد ڈاکٹر ہیفن امرسن نے ایک رپورٹ تیار کی ہے جس کے مطابق ہاٹ ایکسٹینکشن سے واقع ہونیوالی اموات اور عضلات و اعصاب کی بیماریوں کے بڑھ جانے کا ایک اہم سبب تمباکو کا استعمال ہے۔ (۶۰)

ٹار:

جب کہ دوسرا مادہ ٹار ہے جو کہ ایک کلوگرام تمباکو میں ستر (۷۰) ملی گرام کی مقدار سے پایا جاتا ہے۔ تو جو شخص ایک ماہ میں ایک کلو تمباکو استعمال کرتا ہے وہ تیس سال میں ایک سو ساٹھ (۱۶۰) کلوگرام ٹار اپنے پیچھے چھوڑ دے گا۔ جو کہ پیچھے چھوڑنے کی اندرونی جھلی سے چمٹا رہتا ہے اور مرد و زنانہ کے بعد کینسر کی جڑیں بڑھتا ہے۔

وہ شخص جو آدھا پیکٹ روزانہ کے حساب سے بیس سال تک تمباکو نوشی کرتا ہے وہ تمباکو کا اتنا پھوڑا اپنے پیچھے چھوڑ دے گا جو پانچ ہزار چار سو (۵۴۰۰) گرام یعنی ساڑھے پانچ کلوگرام بنتا ہے۔ جس میں ۲۲ ملی گرام کی مقدار میں وہ مواد ہوتے ہیں جو کہ کینسر کا سبب بنتے ہیں۔ اور جو آدمی ایک پیکٹ روزانہ پیتا ہے وہ چوالیس (۴۴) ملی گرام کینسر پیدا کرنے والا مادہ پی جاتا ہے اور کچھ لوگ جو دو دو پیکٹ روزانہ پھونک دیتے ہیں وہ انسانی (۸۸) ملی گرام مادہ حلق سے اتار لیتے ہیں۔

اور ماہرین کی زبیرناکی کا اندازہ اس بات سے کیا جاسکتا ہے۔ جو کہ مغربی ممالک کے وہ محققین نے ریسرچ و تحقیق کے دوران سگریٹ نوشی کے عادی فوت ہونے والوں کے پیچھے چھوڑنے والے مائع و سیال شکل دے کر وہ پانی خرگوشوں کے کانوں پر ملنا شروع کر دیا تو انہیں جلد ہی کینسر ہو گیا۔ (۵۹)

تمباکو نوشی کے بارے میں بعض سروے رپورٹس

ہم نے تمباکو میں پائے جانے والے دو مادوں نیکوٹین اور ٹار کی ہلاکت خیزی ذکر کی ہے جو ماہرین طب کی طویل ریسرچ کا نتیجہ ہے۔ یہ اس بات کی شہادت ہے کہ اگرچہ تمباکو نوشی سے یہ تو نہیں ہوتا کہ تھوڑی سی تمباکو نوشی کرنے سے آدمی فوراً چارپائی سے لگ جائے یا موت کے منہ میں جا نکلے، لیکن اس سے انکار ممکن نہیں کہ یہ مدہم رفتار خودکشی سے کم بھی نہیں۔

ڈاکٹر دانیال ایچ کرس:

واشنگٹن ہسپتال میں اعصابی امراض کے ایک سپیشلسٹ ڈاکٹر دانیال ایچ کرس کے مطابق تمباکو اپنے شکار کو بہت آہستہ آہستہ مارتا ہے۔ بلکہ تمباکو وہ قاتل ہے جو قتل بھی کرتا ہے اور قتل کا الزام بھی اپنے سر نہیں آنے دیتا۔ اور وہ اس طرح کہ یہ بالواسطہ مارتا ہے مثلاً تمباکو نوشی کرنے والا ایک مدت تک تمباکو نوشی کرتا رہتا ہے جب کسی کی موت واقع ہوتی ہے تو ڈاکٹر کی رپورٹ میں آ جاتا ہے کہ یہ پیچھے چھوڑنے والے کسی مرض یا کسی دوسرے مرض کی وجہ سے مرا ہے۔ یہ الگ بات ہے کہ وہ امراض تمباکو نوشی کا نتیجہ ہوتے ہیں۔

ڈاکٹر ہیفن امرسن:

کولمبیا یونیورسٹی کے ایک استاد ڈاکٹر ہیفن امرسن نے ایک رپورٹ تیار کی ہے جس کے مطابق ہاٹ ایک و سکتے سے واقع ہونیوالی اموات اور عضلات و اعصاب کی بیماریوں کے بڑھ جانے کا ایک اہم سبب تمباکو کا استعمال ہے۔ (۶۰)

نوری اثر:

کبھی کبھار ایسا بھی ہوتا ہے کہ تمباکو نوشی اپنا اثر فوراً ہی موت کی شکل میں دکھائی دیتی ہے۔ چنانچہ صاحب الشیخ محمد بن ابراہیم نے اپنے فتویٰ میں ایک واقعہ نقل کیا ہے:

”دو بھائیوں نے سگریٹ نوشی کے مقابلہ کی ٹھان لی کہ آئیے دیکھیں کہ دونوں میں مسلسل زیادہ سگریٹ کون پیتا ہے، چنانچہ مقابلہ شروع ہوا تو ان میں سے ایک ستر ہواں سگریٹ مکمل کرنے سے پہلے ہی مر گیا۔ اور دوسرا مقابلہ جیت گیا مگر اٹھارواں سگریٹ مکمل کرنے سے پہلے ہی وہ بھی موت کی آغوش میں جا گرا۔“ (۶۱)

امریکی سرجیکل ایسوسی ایشن:

تمباکو کے منضرات و نقصانات کا اندازہ تو اس رپورٹ سے بھی بخوبی لگایا جاسکتا ہے جو امریکی سرجیکل ایسوسی ایشن کی طرف سے پیش کی گئی جو ۳۰۰۰۰ (تیس ہزار) مریضوں کے سر: سے اور ایک ہزار دس سو (۱۲۰۰) اوراق پر مشتمل ہے۔ جس پر رپورٹ کے بعد امریکی وزیر صحت و ثقافت نے کہا کہ اس رپورٹ کے خلاصہ پر طائرانہ نظر ڈالنے کے بعد ہمارے پاس شک کی مجال ہی نہیں رہی کہ تمباکو نوشی ایک مدہم رفتار خودکشی ہے۔

اس رپورٹ میں درج ہے کہ عورتوں میں شرح وفات ۱۹۵۸ء کی نسبت پانچ گنا بڑھ گئی ہے۔ یہ شرح اموات پچھپھروں کے کینسر سے مرنے والی عورتوں کی ہے اور اس کا سبب عورتوں میں تمباکو نوشی کے اضافے کو قرار دیا گیا ہے۔

مزید لکھا ہے کہ پستان کے کینسر سے بھی پچھپھروں کے کینسر کی تعداد زیادہ ہو گئی ہے (جبکہ عورتوں کی تمباکو نوشی کے نتیجہ میں پستان کا کینسر ڈاکٹروں کے یہاں ایک معروف بات ہے)

امریکی ڈاکٹر:

ایک امریکی ڈاکٹر نے حمل والی عورت کے تمباکو نوشی کرنے کے نقصانات و خطرات پر بطور خاص تنبیہ کی ہے اور کہا ہے۔ کہ تمباکو نوشی کرنے والی عورت کے بچے کا پیدائشی وزن عام عورت کے بچے سے ۲۰۰ گرام کم ہو جاتا ہے۔ یہ صرف جسمانی نمود افزائش پر ہی اثر انداز نہیں ہوتا بلکہ بچے کی عقل پر بھی برے اثرات مرتب کرتا ہے۔ اور اس کے نتیجہ میں سقوط حمل، قبل از ولادت اور کبھی جنین (حالت حمل کے بچے) کی وفات بھی رونما ہو جاتی ہے۔

اسی رپورٹ میں یہ بھی مذکور ہے کہ مرد و زن ہر دو میں تمباکو نوشی سے ہارٹ اٹیک کی شرح بہت ہی زیادہ بڑھ جاتی ہے اور اس مرض کا شکار تمباکو نوشی کرنے والی عورتیں دوسری عام عورتوں سے دس گنا زیادہ ہوتی ہیں۔ (۶۲)

پروفیسر ڈیمونڈ یا لمیر:

جون ہوکینز یونیورسٹی کے ایک پروفیسر ڈیمونڈ یا لمیر نے ایک سروے رپورٹ مرتب کرنے کے لئے مختلف قسم کے بیس ہزار (۲۰۰۰۰) لوگوں کی الگ الگ فائلیں کھولیں جن میں سے بعض بکثرت تمباکو نوشی کر نیوالے، بعض درمیانے درجے کے تمباکو نوشی کرنے والے اور بعض اس عادت سے بری لوگوں کی فائلیں تھیں۔ موصوف

نے یونیورسٹی میں اپنے متعلقہ شعبہ میں ان فائلوں میں بیس ہزار (۲۰۰۰۰) افراد کے احوال صحت و مرض پر ۱۹۱۹ء میں ریسرچ شروع کی جو ۱۹۳۰ء میں مکمل ہوئی۔ اور اس ایکس سالہ طویل مدت پر مشتمل سروے کے نتیجہ میں جو رپورٹ تیار کی وہ چند الفاظ میں کچھ یوں تھی:

”تمباکو نوشی حیات انسانی پر سخت اثر انداز ہوتی ہے۔ اور یہ عادت اپنی کثرت و قلت کے تناسب سے لوگوں کی عمر میں کمی پیدا کرنے کا باعث بنتی ہے۔ جو لوگ تمباکو نوشی نہیں کرتے وہ عموماً درمیانے درجہ کی تمباکو نوشی کرنے والوں سے طویل العمر ہوتے ہیں اور درمیانے درجے کی تمباکو نوشی کرنے والے لوگ بکثرت تمباکو نوشی کرنے والوں سے طویل العمر ہوتے ہیں۔“ (۶۳)

ڈاکٹر حجر بن احمد:

ڈاکٹر حجر بن احمد بن حجر آل بوطامی آف قطر تو لکھتے ہیں۔ کہ تمباکو نوشی کرنے والا اپنی کل عمر سے ۸ سے لے کر ۱۲ سال تک کا عرصہ کم کر لیتا ہے اور ہر ایک سگریٹ کے عوض وہ ۱۵ سے لے کر ۱۸ منٹ تک اپنی زندگی کے حصہ سے ہاتھ دھو بیٹھتا ہے۔ (۶۳)

ایک مغربی ڈاکٹر:

جیسا کہ ہم ذکر کر چکے ہیں کہ تمباکو نوشی پیپھڑوں کے کینسر کی بلا واسطہ سبب بنتی ہے۔ حتیٰ کہ ایک مغربی ڈاکٹر نے اس بات کو ثابت کرنے کے لئے ایک عجیب طریقہ

(۶۳) بحوالہ مقلدہ حکم شرب الدخان للشیخ عبدالرحمن السعدی از محمد عبدالرزاق عقیفی

ص ۲۳، والحوار المبیب للمبفی ص ۱۰۱

(۶۴) الخمر و سائر المسکرات: ۱۶۲

اختیار کیا۔ وہ یوں کہ اس نے تجربہ کرنے کے لئے کچھ چوہے پکڑے اور ان کی جلد پر روزانہ سگریٹ کے دھوئیں کا محلول ڈالنا شروع کیا۔ اور ابھی پندرہ ہی دن گزرے تھے کہ ان چوہوں پر کینسر کا ورم ظاہر ہو گیا۔ جبکہ یہ حقیقت اپنی جگہ ناقابل تردید ہے کہ تمباکو نوشی نہ کرنے والوں کے پیپھڑوں کے کینسر کی کوئی مثال نہیں ملتی یا انتہائی نادر ہے۔ ورنہ ۱۹۶۳ء میں صرف امریکہ میں اکتالیس ہزار (۴۱۰۰۰) افراد لقمہ اجل بنے اور اس سال برطانیہ میں پیپھڑوں کے کینسر کی وجہ سے موت کے منہ میں جانے والوں کی تعداد پچیس ہزار (۲۵۰۰۰) ہے۔ (۶۵)

امریکی صدر ہوور:

ایک امریکی صدر ہوور نے کہا تھا۔ کہ اس دنیا میں تمباکو نوشی سے بڑھ کر ہمارے بیٹوں اور بیٹیوں کی صحت، صلاحیت، ثقافت اور اخلاقیات کو ہلاک کرنے والی دوسری کوئی چیز نہیں ہے۔

ماہر تربیت ڈیوڈ شار جوڑن:

ایک معروف، ماہر تربیت، ڈیوڈ شار جوڑن کا کہنا ہے کہ:

”تمباکو نوشی کرنے والے نوجوانوں کی مثال اس سیب کی طرح ہے جو پکنے اور اتارنے کے اصل وقت سے بہت پہلے کچا ہی گر جاتا ہے۔“ (۶۶)

(۶۵) بحوالہ من اضرار المسکرات و المحللات از عبد اللہ بن حار اللہ: ۴۸، طبع جامعة الامام

بالریاض

(۶۶) الحوار المبیب للمبفی: ۱۰۲-۱۰۳

کینسر کے علاوہ تمباکو سے

پیدا ہونے والے امراض

ہم نے تمباکو کے اضرار و نقصانات واضح کرنے کے لئے بعض سروے رپورٹس ذکر کی ہیں۔ اور ان کے ہوش ربانتانج بھی آپ کے سامنے رکھے ہیں ان رپورٹس میں صحت پر تمباکو کے نقصانات کا اجمالی تذکرہ ہے۔ اور ان میں سے زیادہ تر رپورٹس کا محور و مرکز کینسر ہے اور وہ بھی پیپھڑوں کا کینسر۔

جب کہ تمباکو ہی منہ، گلے، نظام انہضام، آنتوں (جنہیں پنکریاس کہا جاتا ہے) مثانے اور دل کے کینسر کا سبب بھی بنتا ہے۔ اور شاید یہ بات کسی لمحہ فکریہ سے کم نہ ہو کہ پچاس ساٹھ سال پہلے تک کینسر نام کی بیماری نام کو نہ تھی۔ حتیٰ کہ پیپھڑوں کا پہلا کینسر کیس ۱۹۳۰ء میں ریکارڈ پر آیا تھا اور پھر جیسے جیسے تمباکو نوشی زوروں پر آتی گئی کینسر کا مرض بھی زور پکڑتا گیا۔ (۶۷)

تمباکو سے پیدا ہونے والی دوسری تمام بیماریوں کا بھی اگر کچھ تفصیل سے ذکر کیا جائے تو بات بہت لمبی ہو جائے گی۔ لہذا مختصر ایوں کہا جاسکتا ہے کہ تمباکو نوشی و تمباکو خوری سے:

① سرطان یا کینسر کی مختلف اقسام کے علاوہ بلڈ پریشر کا مرض بھی رونما ہو سکتا ہے۔

② تمباکو کا استعمال کھانے پینے کی طلب کو کم کر دیتا ہے۔ اور نظام انہضام میں خلل پیدا کر دیتا ہے۔ بلکہ اسے بگاڑ کر رکھ دیتا ہے جس سے جسم کمزور ہونا شروع ہو جاتا ہے۔

ہو جاتا ہے۔

(۶۷) التمدین فی ضوء علم الحديث ۵۵-۵۶

③ اس سے بصارت پر بھی بڑا برا اثر پڑتا ہے حتیٰ کہ نظر کمزور ہوتی جاتی ہے۔

④ کھانسی اور بلغم کا باعث بھی عموماً تمباکو ہی بنتا ہے۔

⑤ تمباکو نوشی ضیق نفس اور سل و تپ دق یا ٹی بی کا باعث بھی بنتی ہے۔

⑥ تمباکو کا استعمال جلد بڑھاپے تک پہنچا دیتا ہے۔

⑦ ایسے ہی میڈیکل سائنس نے یہ بھی ثابت کر دیا ہے، کہ تمباکو مرد و زن ہر دو کو جنسی قوت کے اعتبار سے بھی سخت نقصان دیتا ہے۔ حتیٰ کہ بعض حالات میں لوگوں کو اس اعتبار سے وہ بالکل ناکارہ کر دیتا ہے اور جب وہ جا بجا علاج کروانے کے دوران تمباکو نوشی ترک نہیں کرتے تو انہیں کوئی خاص فائدہ نہیں ہوتا۔ یہی وجہ ہے کہ بعض اطباء اور ڈاکٹر اس وقت تک ایسے شخص کے علاج کا آغاز ہی نہیں کرتے جب تک مریض تمباکو نوشی کلیۃً ترک نہ کر دے۔ (۶۸)

امریکہ کے ایک علم ولادت اور نسوانی امراض کے جریدے میں لیڈی ڈاکٹر سٹیپسن نے ۱۹۵۷ء میں ایک مضمون لکھا تھا۔ جس میں دیگر امور کے علاوہ یہ بھی مذکور تھا کہ تمباکو نوشی کرنے والی خواتین میں ایام حیض کی بے ترتیبی عام عورتوں کی نسبت زیادہ پائی جاتی ہے۔ جو کہ ایک بیماری ہے اور طبی طور پر یہ بھی ثابت ہو چکا ہے کہ تمباکو نوشی کا اثر جنین (حالت حمل کے بچے) پر بھی پڑتا ہے۔ بلکہ ڈاکٹر زہیر السباعی کے بقول نیکوٹین کبھی تو جنین کو عجیب الخلقیت بھی بنا دیتا ہے۔

برطانیہ سے شائع ہونے والے ایک میڈیکل میگزین (لانسٹ) میں دو

(۶۸) التمدین فی ضوء علم الحديث ۵۸-۶۳-۸۰ موقف الاسلام ۱۷۸-۱۹۰

الحمر و سائر السمکرات ۱۶۴ ۱۶۶ من اصرار السمکرات و المحذرات ۴۷-۴۸

رپورٹیں ایسی شائع کی گئی ہیں۔ جو سات ممالک کی درمیانی عمر کی تین ہزار پانچ سو (۳۵۰۰) عورتوں پر کئے گئے سروے پر مشتمل ہیں جس میں یہ ثابت کیا گیا ہے:

”تمباکو نوشی نہ کرنے والی عورت میں صلاحیت ولادت کی مدت زیادہ ہوتی ہے اور جو عورت جتنی زیادہ تمباکو نوشی کرتی ہے۔ اتنی ہی یہ مدت کم ہو جاتی ہے۔“ (۶۹)

ڈاکٹر محمد علی البار نے اپنی کتاب التدخین و اثره على الصحة میں

لکھا ہے:

”یہ بات ثابت ہو چکی ہے کہ تمباکو نوشی جنسی قوت کو کمزور کر دیتی ہے۔ اور عورتوں میں سقوط حمل اور کبھی کبھی بانجھ پن کا باعث بھی بنتی ہے۔ اور تمباکو نوشی کرنے والا والد ہو یا والدین، ان کے دودھ پیتے بچوں پر بھی وہ برا اثر ڈالتی ہے۔“ (۷۰)

(۶۹) التدخین فی ضوء علم الحديث ۷۶، ۷۱ مختصراً

(۷۰) بحوالہ ص ۵۸

غیر تمباکو نوشوں پر برے اثرات

یہ بات غالباً اکثر لوگوں کے لئے باعث تعجب ہے کہ جو شخص تمباکو نوشی نہیں کرتا، تمباکو نوشی کرنے والوں کے فعل کا اس پر بھی گہرا اثر پڑتا ہے اور یہ بات باعث تعجب اس لئے ہے کہ جو تمباکو نوشی کرتا ہی نہیں آخر اس کا کیا تصور ہے؟ مگر یہ ایک حقیقت ہے اور اسے میڈیکل رپورٹس نے ثابت بھی کر دیا ہوا ہے۔

اس سلسلہ میں ڈاکٹر زہیر السباعی لکھتے ہیں کہ:

”علماء نے اس بات کا انکشاف بھی کیا ہے کہ تمباکو نوشی کا نقصان صرف تمباکو نوشی کرنے والوں تک ہی محدود نہیں رہتا۔ بلکہ ان لوگوں کو بھی پہنچتا ہے جو خود تو تمباکو نوشی نہیں کرتے مگر ایسی ہوا میں سانس لیتے ہیں جو تمباکو کے دھوئیں سے بھری ہوتی ہے۔ یہی وجہ ہے کہ سگریٹ نوشی کرنے والے افراد خانہ کے بچوں کا طبی معائنہ کرنے پر معلوم ہوا ہے کہ ان کی نبض تیز اور ان کے خون میں دباؤ (بلڈ پریشر) زیادہ ہوتا ہے۔“

ایسے ماحول میں پرورش پانے والے بچے عموماً نظام تنفس کی بیماریوں میں دوسروں کی نسبت زیادہ مبتلا ہوتے ہیں۔ اور اس بات کا اندازہ اس بات سے بھی کیا جاسکتا ہے کہ لندن میں نفسیاتی طب کے انسٹیٹیوٹ کے تابع ایک یونٹ نے بیس ایسے لوگوں کا معائنہ کیا جو خود تو تمباکو نوشی کرنے والے نہیں تھے۔ مگر ایک گھنٹہ کے لئے دوسرے تمباکو نوشی کرنے والے لوگوں کے ساتھ ایک ایسے کمرے میں بیٹھے رہے جہاں ہوا کی نکاسی کا معقول انتظام نہ تھا۔ اور بیسوں کے خون کو چیک کیا گیا تو بڑا پریشان کن نتیجہ یہ سامنے آیا کہ ان میں سے ہر کسی کے

خون کی شریانوں میں فرسٹ آکسیڈ کاربن کی اتنی مقدار آگئی ہے گویا ان میں سے ہر ایک نے ایک ایک سگریٹ خود پیا ہے۔

ایسے ہی لندن سے شائع ہونے والے ایک میڈیکل میگزین لیٹ اینڈ Late End نے اپنی ایک اشاعت میں ایک مقالہ نشر کیا جس میں اس موضوع پر گفتگو کی گئی تھی۔ جس کا خلاصہ یہ ہے کہ فرسٹ آکسیڈ کاربن دھواں دھار فضا میں سانس لینے سے خون کی شریانوں میں داخل ہو جاتا ہے۔ اور سانس کے ذریعے جو دھواں انسان کے اندر جاتا ہے اس میں نقصان دہ مواد، ٹار، نیکوٹین، پٹرسین، اور نائٹروجن وغیرہ بھی شامل ہوتے ہیں۔

جو شخص تمباکو نوشی نہیں کرتا مگر تمباکو نوشی کرنے والوں کے ساتھ بیٹھتا ہے وہ ان زہریلے مواد کو غیر ارادی طور پر ناک کے ذریعے اپنے جسم میں پہنچا لیتا ہے۔ (اور یہ زہریلے مادے اپنا کام کرتے رہتے ہیں۔ انہیں اس بات سے کیا غرض کہ کس نے ہمیں ارادۂ اپنے پیٹ و خون میں داخل کیا ہے اور کس نے غیر ارادی طور پر)

اسی حقیقت کے پیش نظر کینیڈا میں ہر اس شخص کو ایک سوڈا الرجرمانے کی سزا دی جاتی ہے جو شارع عام پر سگریٹ سلگائے۔ اور یہ اس لئے کہ سڑکیں ایسے مباح مقامات نہیں کہ ان پر چلتا ہوا شخص جو جی آئے کرتا پھرے بلکہ جو شخص بربل سڑک سگریٹ سلگاتا ہے وہ اپنے آپ کو تو نقصان پہنچاتا ہی ہے، مگر ساتھ ہی دوسروں کے لئے بھی ضرر کا باعث بنتا ہے کہ وہ فضا کو دھوئیں سے ملوث کرتا ہے جس سے سگریٹ نوشی نہ کرنے والے بھی نہیں بچ سکتے۔“ (۷۱)

(۷۱) بحوالہ المدینین فی ضوء علم الحديث ۴۹-۵۰ وانظر محله الدعوة، شماره ۹۸۲۔

اندازہ فرمائیں کہ سرعام تمباکو نوشی کرنے والوں سے قطع نظر ایک گھر میں تمباکو نوشی کرنے والے لوگ نادانستہ اپنے بچوں، بیویوں اور دوسرے اعزاء اقارب کے لئے کیا کیا زیادتیاں مسلسل کرتے جاتے ہیں کبھی کسی نے اس طرف توجہ دی؟ کہ صاحبو!

اپنی (اور بچوں کی) صحت ہی تو راس المال ہوتی ہے اسے دھوئیں کی نظر کیوں کیا جائے؟

اپنے مال کو آگ لگانے والا اگر پاگل ہوتا ہے تو اپنے مال صحت اور عمر کو جلانے والا کون ہوا؟

ہم مال چرانے والے چور سے تو دروازے بند کر رکھتے ہیں؟ مگر سب سے قیمتی چیز صحت کو چرانے والے تمباکو اور اس کے دھوئیں کے لئے اپنا منہ کیوں کھول دیتے ہیں؟
بھئی شراب اگر ارام النجاست ہے تو تمباکو نوشی ابوالامراض ہے
گویا تمباکو نوشی کا ہر کش اس شخص کو ایک قدم قبر کی طرف دھکیل رہا ہے۔

حفظنا الله منه

نفسیاتی و اجتماعی اضرار

تمباکو نوشی و تمباکو خوری طبی نقصانات کی طرح ہی نفسیاتی و اجتماعی اور اقتصادی و مالی اعتبار سے بھی بہت سخت نقصان دہ چیز ہے۔ چنانچہ ماہرین نے ثابت کیا ہے کہ تمباکو کا استعمال انسان کے فہم و فراست اور عقل و ذکاوت کو بھی دیمک کی طرح چاٹتا رہتا ہے اور کند ذہن بنانے کا سبب بنتا ہے۔

مسٹر ایڈیسن کا کہنا ہے۔ کہ سگریٹ نوشی اعصاب کے مراکز اور دماغ کے خلیوں پر بڑا خطرناک اثر ڈالتا ہے۔ اور یہ عادت نوجوانوں میں علمی و ادبی معیار کو گرا دیتی ہے اور ان میں جرائم کے ارتکاب کا میلان پیدا کرتی ہے۔

جامعہ کولمبیا کے ڈاکٹر جون نے کہا ہے کہ تمباکو نوشی سے دماغی خواص کے انعدام کی وجہ سے اس کے عادی لوگوں میں اخلاقی ذمہ داریوں کا شعور کم سے کم تر ہوتا جاتا ہے۔ اور وہ جھوٹ، نفاق اور چوری جیسی عادات میں گرفتار ہوتا جاتا ہے۔ (۷۲)
عقل و ذکاوت پر تمباکو نوشی کا صحیح اندازہ ان رپورٹس سے بھی کیا جاسکتا ہے جن میں سے ایک بعض امریکی ماہرین کی تیار کردہ ہے جس میں بتایا گیا ہے کہ تیس (۲۳) طالب علموں کو تعلیمی اداروں سے کند ذہن ہونے کی وجہ سے خارج کر دیا گیا جن میں اکیس (۲۱) سگریٹ نوشی کرنے والے تھے۔ اور صرف دھماکے سے جو طبعی طور پر ایسے

تھے جبکہ ان میں سے کلارک کے سروے کے مطابق ممتاز حیثیت سے پاس ہونے والوں میں سے کل ۱۸۴۳ فیصد ایسے طالب علم تھے جو سگریٹ نوشی کے عادی تھے اور ان کے مقابلہ میں ۶۸۶۵ فیصد وہ طالب علم تھے جو سگریٹ نوشی نہیں کرتے تھے۔ (۷۳)

ایسے ہی امام محمد بن سعود اسلامک یونیورسٹی ریاض کی طرف سے شائع کردہ کتاب ”اضرار المسکرات و المخدرات“ میں مذکور ہے۔ کہ تمباکو نوشی انسانی مزاج کو قلق و اضطراب میں مبتلا کرتی ہے اور ان لوگوں میں عصبیت و جڑ چڑا پن اور دوسرے پر تسلط جگانے اور رعب جھاتے رہنے کی عادت پیدا ہو جاتی ہے۔ (۷۴)

اقتصادی و مالی اضرار

تمباکو نوشی کے مالی اضرار و نقصانات اور اقتصادیات پر اس کے اثر کا اندازہ لگانا ہو تو صرف اسی بات سے لگایا جاسکتا ہے کہ متوسط درجے کی تمباکو نوشی کرنے والا شخص روزانہ ایک پیکٹ پھونک دیتا ہے اور اگر اس کا روزانہ کا دودرہم خرچہ شمار کر لیا جائے تو ایک ماہ میں ساٹھ درہم اور ایک سال میں ۷۲۰ درہم ایسے گئے جو دینی و دنیاوی کسی بھی کام میں نہ آئے بلکہ اس مالی نقصان کے ساتھ ساتھ طبی نقصان کا باعث بھی بن گئے اور یہ انتہائی متوسط درجے کا تخمینہ ہے جبکہ بعض لوگ تو سالانہ دودو ہزار درہم تمباکو نوشی پر صرف کر دیتے ہیں۔

جو پاک و ہند کے دس بارہ ہزار روپے سالانہ بنتے ہیں۔ اس تخمینہ میں وہ اخراجات شامل نہیں جو خوبصورت ڈیزائنوں کے ایش ٹرے اور لائٹرز خریدنے پر اٹھتے ہیں اور پھر دانتوں سے تمباکو نوشی کے اثرات دور کرنے والی کریموں اور پیسٹوں پر اخراجات الگ ہیں۔

اس طرح تمباکو نوشی کر نیوالے لوگ اپنی نمبر "اکھوں روپے جلا دیتے ہیں اور یہ ایک شخص کے تمباکو نوشی کے اخراجات ہیں۔ انہیں ذرا کسی ملک کے عوام کی تعداد کے حساب سے دیکھیں کہ "مبلغ" کتنا بوش رہا بن جاتا ہے اور اگر سگریٹ نوشی کرنے والوں کی بے احتیاطی سے رونما ہونے والی آتش زنی کے نقصانات کو بھی جمع کیا جائے کہ فلاں کارخانے میں جلتے ہوئے سگریٹ کا آخری ٹکڑا گرانے سے آگ لگ گئی فلاں گودام جل گیا فلاں گھر میں آگ لگ گئی، دکان جل گئی یہ جل گیا وہ جل گیا۔

ان خسار کو بھی تو تمباکو نوشی کرنے والوں کے کھاتے میں ڈالنا پڑے گا۔ پھر تمباکو کے نتیجے میں پھیلنے والی بیماریوں اور ان کے علاج معالجہ پر جو اخراجات اٹھتے ہیں، ان سب کو بھی سامنے رکھیں لیکن ان سب کا تو حساب لگانا بھی ناممکن ہے۔

فطرت سلیمہ کا فیصلہ

ان سب امور سے قطع نظر تمباکو کے استعمال کو تو فطرت سلیمہ بھی روا نہیں کہتی۔ حتیٰ کہ اس کا استعمال کرنے والے لوگ بھی اگر چہ زبان سے نہ سہی مگر اپنے فعل سے اسے برا قرار دیتے ہیں۔ مثلاً کوئی کتنا بھی عادی کیوں نہ ہو، مسجد حرام، مسجد نبوی، حتیٰ کہ دنیا کی کسی بھی مسجد میں بیٹھ کر اس کا استعمال نہیں کرتا۔ محض اس لئے کہ مساجد اللہ کے گھر اور شرف و عظمت والے مقامات ہوتے ہیں اور یہ چیز اچھی نہیں ہے۔ بلکہ فطرت سلیمہ نے تمباکو کا جو مقام متعین کیا ہے وہ اس کے استعمال کرنے والوں کے اپنے فعل سے واضح ہے۔ کہ سگریٹ، بیڑی پنے اور نسوار کھانے والے لوگ جب مسجد میں داخل ہوتے ہیں تو سگریٹ، بیڑی کے پیکٹ اور نسوار کی ڈبیا جوتے میں ڈال جاتے ہیں۔ جو اس بات کی واضح دلیل ہے کہ تمباکو کا حقیقی مقام "جوتے" ہی ہیں۔

اور پھر عموماً دیکھا گیا ہے کہ تمباکو کا استعمال کرنے والے لوگ اس بات کو پسند نہیں کرتے کہ ان کے بچے بھی اس کے عادی ہوں۔ بلکہ انہیں اس فعل پر ڈانٹ ڈپٹ کی جاتی ہے جبکہ دوسری جائز و مباح اشیاء کے استعمال پر ایسا نہیں ہوتا۔ مثلاً بچہ سیب کھا رہا ہے جس کی قیمت ایک درہم یا پانچ چھ روپے بنتی ہے اس پر اس کا باپ اسے منع نہیں کرے گا۔ مگر جب اس کے ہاتھ میں جلتا ہوا سگریٹ یا بیڑی دیکھے گا تو اسے مارنے کے لئے دوڑے گا۔ آخر کیوں؟ صرف اس لئے کہ وہ جائز و حلال اور مفید ہے۔ جبکہ یہ ناجائز و ممنوع اور نقصان دہ ہے۔ یہ بھی فطرت سلیمہ کی گواہی ہے۔ (۷۵)

مباح کہنے والوں کی آراء پر نظر ثانی

اب آپ ہماری ذکر کردہ تفصیلات کو نگاہ میں رکھ کر تمباکو کے استعمال کو مباح کہنے والوں کی رائے پر غور کریں تو اس کا وزن یقیناً خود بخود ختم ہو جاتا ہے۔ جس کی طرف ہم مختصر اشارہ بھی کر آئے ہیں۔ اور سابقہ تفصیلات سامنے آ جانے کے بعد ان کے دلائل کا جائزہ یوں سمجھنا اب اور بھی آسان ہو گیا ہے۔ لہذا اب آئیے! ان کے اقوال پر نظر ثانی کر لیں۔

① شیخ عبدالغنی نابلسی نے جو کہا ہے کہ تمباکو ان چیزوں میں سے ہے جن کے بارے میں رسول اللہ نے سکوت فرمایا ہے۔

اس سلسلے میں عرض ہے کہ یہ بات علی الاطلاق صحیح نہیں ہے کیونکہ آپ ﷺ نے تمباکو کا نام تو واقعی نہیں لیا۔ کیونکہ عالم اسلامی، عالم عرب حتیٰ کہ مفتوحہ علاقوں میں بھی یہ اس وقت تک پایا نہیں جاتا تھا۔ اور آپ ﷺ کی ہمہ گیر تعلیمات میں نام نہ ہی سہی مگر وصف سے تو اس کی ممانعت موجود ہے۔ جیسا کہ ابو داؤد و مسند احمد کی حدیث، علماء مذاہب کی تصریحات کے دوران بار بار گزری ہے۔ جس میں ام المؤمنین حضرت ام سلمہ رضی اللہ عنہا فرماتی ہیں:

أَنَّ النَّبِيَّ ﷺ نَهَى عَنْ كُلِّ مُسْكِرٍ وَ مُفْتَرٍ

”نبی اکرم ﷺ نے ہر نشا آور اور فتور پیدا کرنے والی چیز سے منع فرمایا ہے۔“

اسی طرح نبی اکرم ﷺ نے ایک قاعدہ کلیہ وضع فرما دیا جو جس چیز پر فٹ آ جائے وہ ممنوع ہو جاتی ہے، اس کا نام چاہے کوئی بھی کیوں نہ ہو۔

پھر شریعت اسلامیہ کا اصول ہے، کہ اس نے نفس و مال اور عقل و دین ہر چیز کی حفاظت کا حکم دیا ہے اور تمباکو ان چاروں چیزوں کے لئے نقصان دہ ہے۔ تو گویا

تمباکو ان چیزوں میں سے نہ رہا جن کے بارے میں آپ ﷺ نے سکوت فرمایا ہے۔ لہذا اس اعتبار سے بات صاف ہو گئی۔

② اب رہا شیخ علی احمد چوہدری کا یہ کہنا کہ تمباکو نوشی شروع کرنے والے کو جو فتور حاصل ہوتا ہے اس سے عقل تو زائل نہیں ہوتی۔

موصوف کی یہ بات صحیح نہیں کیونکہ اسے شروع کرنے والے، اور ایک عرصہ چھوڑ کر دوبارہ شروع کرنے والے کے بتلا فتور ہونے میں کوئی شک نہیں رہا۔ جیسا کہ اہل علم اور ماہرین طب و صحت کے اقوال و تحقیقات اور تجربات ذکر کئے جا چکے ہیں۔ اور ان پر مستزاد، وہ واقعہ بھی ہے جسے شیخ محمد ابراہیم نے اپنے فتویٰ میں نقل کیا ہے۔

جس میں استاد مصطفیٰ الحامی خود کو پیش آنے والا واقعہ آپ بیتی کے طور پر بتاتے ہیں جس کا خلاصہ یہ ہے:

”میرے بعض دوستوں نے مجھے قسم دے دی کہ میں ان کے ساتھ مگریت

پیوں، میں نے ایک کش ہی لگایا تھا کہ سوت کا تنے والے چرنے کی طرح

زمین گھومتی نظر آنے لگی اور اگلے دن جا کر کہیں بوش ٹھکانے لگے۔“ (۶)

اور پھر یہ بات تو کسی بھی وقت اور کسی بھی غیر عادی شخص پر آزمائی جاسکتی ہے

ہا تھا کنگن کو آرسی کیا

اب رہا معاملہ عادی ہو جانے والے کی عقل کے ضائع نہ ہونے کا، تو یہ اختلاف طبائع پر منحصر ہے جیسا کہ کسی کو ایک گھونٹ شراب بھی بے حال کر دیتی ہے

اور کسی کو پورا گلاس بھی نہیں گراتا مگر اس کے باوجود شراب کی غیر نشہ آور مقدار کو کوئی بھی حلال نہیں کہتا۔

③ انہی شیخ موصوف کا یہ کہنا اگر تسلیم کر بھی لیا جائے کہ یہ عقل کو زائل نہیں کرتا تو تب یہ بات درست ہے کہ تمباکو نشہ آور نہیں اور جب یہ نشہ و مستی نہیں لاتا تو جائز ہوا۔

یہ بات بھی موصوف کا تسامح ہے ورنہ ہم کثیر علماء و ماہرین طب کے اقوال ذکر کر چکے ہیں کہ یہ تمباکو اولاً عام لغوی معنی میں نشہ آور ہے۔ اور یہ مستی نہیں لاتا تو اس سے اس کے نشہ آور ہونے پر کوئی اثر نہیں پڑتا۔ کیونکہ نبی اکرم ﷺ نے ہر نشہ آور چیز کو حرام قرار دیا ہے وہ مستی لائے یا نہ لائے۔ اور جب کچھ لوگوں کے لئے نشہ آور ہے اور عادی لوگوں کے لئے نہیں تو وہ کچھ لوگوں کی مقدار ہی اس کے حکم کے لئے کافی ہے۔ اور پھر اگر علی وجہ التزلزل یہ بھی مان لیا جائے کہ یہ نشہ آور نہیں ہے تو اس سے انکار ممکن ہی نہیں کہ یہ مخدر و مفتر ہے۔ اور ارشاد نبوی ﷺ کے رو سے مفتر بھی ممنوع ہے۔ اور اس کے خطرناک اضرار اس پر مستزاد ہیں تو پھر جائز و مباح کیسے ہو سکتا ہے؟

④ شیخ محی الدین کروی کا 'منافع میں اباحت' کے قاعدہ سے تمباکو کو مباح قرار دینا بھی ایک غیر مستقیم رائے ہے۔ کیونکہ اس قاعدے کا اطلاق صرف اس وقت درست ہے جب اضرار کی نسبت منافع کا پہلو رائج ہو۔ جبکہ یہاں تو معاملہ ہی بالکل الٹ ہے۔ اور طبی محقق و ماہرین انفسیات و اقتصادیات نے روز روشن کی طرح واضح کر دیا ہے کہ اس کے معمولی مالی فائدوں کی نسبت اس کے طبی و اخلاقی، نفسیاتی و اجتماعی اور اقتصادی و مالی نقصانات بہت ہی زیادہ ہیں۔

لہذا منافع میں اصل اباحت کا قاعدہ تمباکو پر کیسے فٹ کیا جاسکتا ہے۔ اور حسن

ظن کا تقاضا یہ ہے کہ موصوف نے شاید یہ بات اس وقت کہی ہو۔ جب کہ تمباکو کے اضرار ابھی ظہور نہ ہوئے ہوں۔ یا موصوف کو ان کی اطلاع نہ ہوئی ہو۔ جبکہ ضرر رساں اشیاء میں اصل اباحت کے قاعدہ کو انہوں نے خود بھی تسلیم کیا ہے۔

⑤ شیخ کردی نے ہی یہ بھی جو کہا ہے کہ اسے مباح قرار دینے میں مسلمانوں کے لئے ایک قسم کا دفع حرج ہے کیونکہ اس میں بکثرت لوگ مبتلا ہو چکے ہیں۔ اور ایسی حالت میں اس کی حلت کا فتویٰ ہی آسان ہے۔ نبی رحمت ﷺ کو بھی جب دو چیزوں میں اختیار دیا جاتا تو آپ ﷺ آسان ہی کا انتخاب کرتے تھے۔

اگر موصوف کی دفع حرج والی اس رائے کو مطلقاً صحیح مان لیا جائے تو پھر بہت سی حرام اشیاء کو جائز و حلال قرار دینا پڑے گا۔ مثلاً شرابی لوگوں کو شراب نوشی ترک کرنے میں حرج محسوس ہوتا ہے اور اسے مباح قرار دینے میں آسانی پاتے ہیں۔ زانیوں کو ترک زنا میں حرج نظر آتا ہے اور اگر ان کے لئے کوئی شخص اس فعل کو مباح قرار دے دے تو اس میں ان کے لئے آسانی ہے۔

اور تارکین نماز کو نماز کی ادائیگی میں حرج نظر آتا ہے اور ترک نماز میں آسانی۔ تو کیا ہم ایسے حرج کو دفع کرنے کے لئے محرمات کو مباح اور ترک واجبات کو جائز قرار دینے لگ جائیں گے؟ ہرگز نہیں!

⑥ اب رہا نبی اکرم ﷺ کا دو میں سے آسان کو اختیار فرمانا۔ تو وہ اس شرط کے ساتھ ہوتا تھا کہ اس میں کوئی گناہ و ضرر نہ ہو جیسا کہ نبی اکرم کا اسوہ حسنہ مسلمانوں کے سامنے ہے اور ایسا کبھی بھی نہیں ہوا کہ آپ ﷺ نے دو میں سے کسی ایسے امر کو اختیار فرمایا ہو جس میں گناہ و ضرر ہو۔

جیسا کہ تمباکو میں ہے آپ ﷺ صرف وہی امر اختیار فرمایا کرتے تھے جس میں

رضائے الہی ہوتی تھی اور بھلا ہمیں کوئی بتلائے تو سہی کہ تمباکو نوشی میں کس کی رضا ہے؟ رحمان کی یا شیطان کی۔

اور پھر شارع حکیم نے محرمات سے اجتناب کے حکم میں یہ شرط تو نہیں لگائی کہ یہ صرف اس وقت ہو جب اس میں کوئی حرج نہ ہو بلکہ مطلق منع فرمادیا ہے۔ جیسا کہ صحیح بخاری و مسلم میں حضرت ابو ہریرہ رضی اللہ عنہ سے مروی ہے۔ ارشاد نبوی ہے:

”مَا نَهَيْتُكُمْ عَنْهُ فَاجْتَنِبُوهُ وَمَا أَمَرْتُكُمْ بِهِ فَاتُوا مِنْهُ مَا اسْتَطَعْتُمْ“ (۷۷)

”جس سے میں نے تمہیں روک دیا ہے اس سے رک جاؤ۔ اور جس کام کا میں نے تمہیں حکم دیا ہے اسے بقدر استطاعت بجالاؤ۔“

امام ابن رجب رحمہ اللہ جامع العلوم و الحکم میں اس ارشاد کی شرح کے دوران لکھتے ہیں:

”موضوع میں تحقیق یہ ہے کہ اللہ نے اپنے بندوں کو کوئی ایسا کام کرنے کا حکم نہیں دیا جو ان کی طاقت سے باہر ہو۔ بلکہ رحم و کرم کرتے ہوئے کئی مشقت والے امور ساقط فرما دیئے ہیں۔ البتہ جن کاموں سے منع کیا ہے وہاں کسی بھی نذر کی بناء پر یا لذت و شہوت کے واعیہ کے پیش نظر ان کے ارتکاب کی کوئی گنجائش نہیں چھوڑی گئی بلکہ بالکل ترک کرنے کا حکم دیا ہے۔ اور جن محرمات کو اضطراب و مجبوری کی شکل میں مباح کیا ہے وہ بھی صرف اس حد تک کہ جان بچ جائے۔ لذت و شہوت کی غرض سے اس کی اجازت نہیں دی گئی۔“ (۷۸)

(۷۷) بحوالہ جامع العلوم و الحکم لابن رجب، ص ۸۳، طبع دار المعرفہ، بیروت

(۷۸) جامع العلوم: ۹۱

⑦ شیخ کردی نے جو یہ کہا ہے کہ جن طبائع کے لئے مضر: وان کے لئے حرام ہے اور جن کے لئے مضر نہ: وان کے لئے مباح۔

یہ بات بھی موصوف کی تحقیقات جدیدہ سے عدم واقفیت پر مبنی ہے ورنہ یہ ثابت ہو چکا ہے کہ:

”یہ سب کے لئے یکساں مضر ہے اور کوئی بھی نقل و نہایت یہ نہیں کہہ سکتا کہ زہر بعض کے لئے تو کھانا مباح اور بعض کے لئے ممنوع۔ بالکل وہی مثال ہے تمباکو کی۔ کہ یہ بھی مدہم اثر زہر ہے اور اسے بطور علاج کیسے کھایا جاسکتا ہے۔“ (۷۹)

اس تفصیل سے تمباکو کے استعمال کو مباح کہنے والوں کے دلائل کی قلعی کھل گئی ہے اور جو لوگ اسے محض مکروہ کہتے ہیں۔ اگر اس سے مراد مکروہ تحریمی ہو تو یہی صحیح تر رائے ہے۔ اگر مکروہ تنزیہی مراد لیتے ہوں تو پھر کہا جاسکتا ہے کہ اس کے اضرار کی تفصیل نظر سے نہ گزرنے کی وجہ سے ایسا ہوا ہوگا۔ ہمیں یہی حسن ظن رکھنا چاہئے ورنہ وہ بھی اس کے ناجائز ہونے کا فتویٰ ہی دیتے۔

شراب تمباکو اور دیگر منشیات کی تجارت و کاشت اور حاصل شدہ مال کی شرعی حیثیت

ہم نے تمباکو کے بارے میں شرعی حکم، ان کے طبی و اخلاقی و روحانی و دینی اور اقتصادی و مالی اضرار و نقصانات، قرآن و سنت کی نصوص، آثار صحابہ و تابعین کی روشنی میں، ماہرین طب، اقتصادیات و اخلاقیات کی تحقیقات کے پیش نظر اور مختلف مسالک کے علماء کرام کی تفسیرات و فتاویٰ نیز عقل صریح اور فطرت سلیمہ کی روشنی میں ذکر کئے ہیں۔ اس اعتبار سے تو یہ موضوع الحمد للہ کسی حد تک پایہ تکمیل کو پہنچا۔

آخر میں ہم اس موضوع سے گہرا تعلق رکھنے والی ایک آخری شق کا بھی ذکر کر دینا مناسب سمجھتے ہیں وہ شق ہے منشیات و مخدرات اور مفترات کی تجارت و کاشت۔

سوالات:

- ① آیا تمباکو اور دیگر منشیات کی تجارت و خرید و فروخت جائز ہے یا ناجائز؟
- ③ اس تجارت سے حاصل ہونے والا مال حلال ہے یا حرام اور ناجائز؟
- ④ افیون کے حصول کے لئے پوست کے پودوں کی اور دیگر منشیات کے لئے حشیش و بھنگ اور تمباکو کے پودوں کی کاشت جائز ہے یا ممنوع؟

جوابات:

شراب:

- ① اس سلسلہ میں سب سے پہلی بات تو یہ ہے کہ امام قرطبی رحمہ اللہ نے اپنی تفسیر میں لکھا ہے:

أَجْمَعَ الْمُسْلِمُونَ عَلَى تَحْرِيمِ بَيْعِ الْخَمْرِ (۸۰)
”شراب کی بیع و شراء یعنی تجارت کے حرام ہونے پر تمام مسلمانوں کا اجماع ہے۔“

اس کی دلیل وہ احادیث ہیں جن میں نبی اکرم ﷺ نے شراب اور اس کے نچوڑنے، پینے، پلانے اور اٹھانے والے دس اشخاص پر لعنت فرمائی ہے۔
صحیحین و مسند احمد اور سنن اربعہ کی ایک اور حدیث میں ہے:

إِنَّ اللَّهَ وَرَسُولَهُ حَرَّمَ بَيْعَ الْخَمْرِ
”اللہ اور اس کے رسول نے شراب کی بیع و تجارت کو حرام کیا ہے۔“
علامہ ابن قیم رحمہ اللہ نے لکھا ہے:

”شراب کی بیع کے حرام ہونے میں ہر نشہ آور چیز کی بیع کا حرام ہونا شامل ہے۔ وہ چیز سیال ہو یا جامد، کچا رس ہو یا پکایا ہوا۔“ (۸۱)

انہی احادیث کے پیش نظر اہل علم نے لکھا ہے۔ کہ شراب کی نقل و حمل کے لئے اور خرید و فروخت کے لئے گھر، دکان، گاڑی اور جہاز کو کرائے پر دینا بھی حرام ہے، کیونکہ نبی اکرم ﷺ نے جن دس اشخاص پر لعنت فرمائی ہے ان میں سے ہی ایک اٹھانے والا بھی ہے۔ وہ چاہے کسی بھی طریقہ سے اسے اٹھائے اور اس غرض کے لئے دکان یا مکان یا گاڑی کرائے پر دینا اس لئے بھی حرام کیا گیا ہے کہ سورہ مائدہ میں ارشاد الہی ہے:

تَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ
وَالْعُدْوَانِ (۸۲)

(۸۰) الجامع الاحکام القراء للقرطبی، جلد ۳، جزء ۶، ص ۲۸۶

(۸۱) زاد المعاد ۷/۵، بتحقیق الارماووط

”پر اور فتویٰ کے کاموں میں تعاون کرو اور گناہ و عداوت کے کاموں میں کسی کا مت تعاون کرو۔“

اور جو شخص جان بوجھ کر اپنی دکان، مکان، یا گاڑی کرائے پر دیتا ہے وہ گناہ کے کام میں معاونت کرتا ہے۔ (۸۳)

اور فتاویٰ ثنائیہ میں مولانا ثناء اللہ امرتسری رحمہ اللہ کا بھی یہی فتویٰ ہے۔ (۸۴) یاد رہے کہ شراب کے اڈوں اور ایسے ہوٹلوں میں کام کرنے والے بھی اس وعید ولعت میں شامل ہیں اگر وہ تعاون کریں۔ اور یہی معاملہ ہوائی یا بحری جہازوں میں کام کرنے والے میزبانوں کا بھی ہے۔ وہ اس تعاون پر مجبور اور معذور نہیں سمجھے جائیں گے کیونکہ اس معاملے میں وہ بل کر انکار و احتجاج کر سکتے ہیں۔

جیسا کہ ۱۹۷۶ء کے اواخر یا ۱۹۷۷ء کے اوائل میں اخبارات نے ایک خیر نشر کی تھی کہ مصر کے طیاروں کے پائلٹوں (کام کرنے والے ملازمین و افسران) کی یونین نے یہ قرار دیا پاس کی تھی۔ کہ وہ کوئی ایسا طیارہ لے کر نہیں جائیں گے جس میں شراب ہو۔ اگر اس پر واقعی عمل بھی ہوا تو کتنی ایمان افروز خبر ہے۔ اللہ تعالیٰ دوسرے اسلامی ممالک کے ہوا بازوں، ایسے ہوٹلوں کے ملازمین کو بھی اس کی توفیق سے نوازے۔ آمین (۸۵)

۲- دیگر منہدرات و منشیات:

ان کی تجارت کے سلسلہ میں مصر کے ایک سابق مفتی شیخ عبدالمجید سلیم نے اپنے فتویٰ میں لکھا ہے:

(۸۳) الحمر و سائر المسکرات : ۹۵-۹۶

(۸۴) فتاویٰ ثنائیہ ۲/۲۳۶ - ۲۳۷ بحوالہ فتاویٰ علمائے حدیث ۱۴/۹۶

(۸۵) بحوالہ احکام الحالت ار حمد عبدالعزیز آل مبارک مشیر دہی امور شیخ زائد و رئیس

الفضاء الشرعی و الحمر و سائر المسکرات : ۱۴۲-۱۴۶

”نبی اکرم ﷺ سے شراب کی تجارت کے حرام ہونے کے بارے میں اکثر احادیث وارد ہوئی ہیں۔ اور منہدرات و منشیات پر بھی شراب کا اطلاق ہوتا ہے۔ لہذا شراب کی تجارت کی ممانعت دیگر منشیات کی تجارت کی ممانعت کو بھی شامل ہے۔ ایسے ہی جن روایات میں تمام حرام اشیاء کی تجارت کی ممانعت آئی ہے وہ بھی منشیات کا کاروبار ممنوع ہونے کی دلیل ہے۔ اس طرح صاف واضح ہو گیا کہ تمام منشیات کی تجارت اور انہیں حصول منافع کے لئے ذریعہ روزگار بنانا حرام ہے جبکہ اس میں گناہ پر تعاون کرنا بھی بلاشبہ پایا جاتا ہے۔“

اور سورہ مائدہ کی آیت دوم میں اللہ تعالیٰ نے فرمایا ہے:

وَلَا تَعَاوَنُوا عَلَى الْإِثْمِ وَالْعُدْوَانِ

”کہ گناہ و زیادتی کے کاموں میں تعاون مت کرو۔“

اسی بناء پر انہی جمہور فقہاء کا قول برحق ہے جو شراب تیار کرنے والے کے ہاتھوں انکو کارس بیچنے کو بھی حرام کہتے ہیں اور گناہ پر اعانت کی وجہ سے اس بیع کو بھی باطل قرار دیتے ہیں۔ (۸۶)

(۸۶) مع السنہ ۲۰/۲۹۰، الحمر و سائر المسکرات ۱۴۲-۱۴۳

سب طریقے دوسرے کے مال کو حرام و باطل طریقے سے کھانے کے ہیں۔ کیونکہ حرام کی بیع ہی باطل ہے اگرچہ طرفین کی رضامندی سے ہی کیوں نہ ہو۔ اور حرام اشیاء کی قیمت کا کھانا بھی حرام ہے۔

جیسا کہ ابو داؤد و بیہقی اور ابن ابی شیبہ میں حضرت ابن عباس رضی اللہ عنہما سے مروی ارشاد نبوی ﷺ ہے:

إِنَّ اللَّهَ إِذَا حَرَّمَ عَلَى قَوْمٍ أَكْلَ شَيْءٍ حَرَّمَ عَلَيْهِمْ ثَمَنَهُ
 ”جب اللہ تعالیٰ کسی قوم پر کوئی چیز حرام کرتے ہیں تو اس کی قیمت کو بھی حرام کر دیتے ہیں۔“ (۸۸)

زاد المعاد میں علامہ ابن قیمؒ لکھتے ہیں کہ جمہور فقہاء کے نزدیک شراب تیار کرنے والے کو انگور بیچ کر ان کی قیمت کھانا حرام ہے۔ ہاں اگر انگور کو عام کھانے والوں کے ہاتھوں بیچے تو پھر اسی کی قیمت حلال ہے۔ (۸۹)

جب منشیات کا کاروبار ناجائز اور اس کی تجارت سے حاصل شدہ مال حرام ہے تو پھر اس مال کو اگر نیک کاموں میں بھی صرف کیا جائے تو ثواب نہیں ہوگا۔ کیونکہ صحیح مسلم میں ارشاد نبوی ﷺ ہے:

إِنَّ اللَّهَ طَيِّبٌ وَلَا يَقْبَلُ إِلَّا طَيِّبًا (۹۰)

”اللہ پاک و طیب ہے اور صرف پاک و طیب چیز کو ہی قبول کرتا ہے۔“

ایسے ہی مسند احمد کی ایک حدیث میں ہے۔ قسم ہے اس ذات کی جس کے قبضہ قدرت میں میری جان ہے کوئی شخص جب حرام طریقہ سے مال کما کر رکھتا

(۸۸) زاد المعاد ۵/۲۰: صحیحہ ابن القیم .. جامع العلوم .. المحکمہ ۲۷۹

(۹۰) رد المحتار ۲/۳۹۲: حوالہ مذکورہ ۳۹۳

تمباکو کی خرید و فروخت

تمباکو کی خرید و فروخت کے بارے میں شیخ عبدالرحمن بن ناصر السعدی اپنے رسالہ ”حکم شرب الدخان“ میں لکھتے ہیں:

اما الدخان شربه وتجارته و الاعانة على ذالك فهو حرام

لا يحل لمسلم تعاطيه شربا واستعمالا و انتجارا (۸۷)

”تمباکو پینا (یعنی تمباکو نوشی کرنا) اور اس کی تجارت کرنا یعنی خرید و فروخت کرنا۔ اور اس کی خرید و فروخت پر کسی کا تعاون کرنا یہ سب حرام ہے۔ اور کسی مسلمان کے لئے تمباکو کا استعمال تمباکو نوشی یا تجارت و خرید و فروخت کی صورت میں حلال نہیں ہے۔“

۳۔ منشیات کی تجارت سے حاصل شدہ مال:

اب رہا معاملہ منشیات کی تجارت سے حاصل شدہ مال کا تو جب ان اشیاء کی تجارت حرام ہے۔ تب پھر قیمت بھی حرام ہوگی کیونکہ سورہ بقرہ میں ارشاد الہی ہے:

وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ

”تم آپس میں ایک دوسرے کے اموال کو باطل طریقے سے مت کھاؤ۔“

(یہی بات سورہ نساء، آیت ۲۹ میں بھی ہے)

اور باطل طریقے سے مال کھانا دو طرح سے ہوتا ہے۔ ایک غصب و نصب، چوری چکھری یا خیانت و دھوکہ کر کے، اور دوسرے قمار و جوا بازی اور عقود محرّمہ کے ذریعے مال حاصل کر کے کھانا۔ مثلاً سود، حرام اشیاء کی تجارت یا منشیات کا کاروبار۔ یہ

اور اس سے خرچ کرتا ہے تو اس میں برکت نہیں ہوتی اور جب اس سے صدقہ کرتا ہے وہ قبول نہیں ہوتا۔

اس موضوع کی احادیث و آثار کو امام ابن رجب نے جامع العلوم و الحکم میں جمع کر دیا ہے حتیٰ کہ ایک حدیث میں ہے:

”جو شخص حرام مال کما کر اس سے صدقہ کرتا ہے اسے اس کا اجر نہیں ملتا۔ بلکہ

الناس کا گناہ اس پر لا دیا جاتا ہے۔“ (۹۱)

۴۔ بھنگ و حشیش، تمباکو اور پوست کی کاشت:

سابق مفتی مصر شیخ عبد المجید سلیم کے بقول بھنگ و حشیش اور پوست کی کاشت بھی متعدد وجوہات کی بناء پر حرام ہے۔ کیونکہ:

اولاً

تو اس کی حرمت پر ایک حدیث کی نص دلالت کرتی ہے۔ جو کہ ابو داؤد اور بعض دیگر کتب حدیث میں مذکور ہے۔ حضرت ابن عباس رضی اللہ عنہما سے مرفوعاً مروی ہے:

إِنَّ مَنْ خَبَسَ الْعِنَبَ أَيَّامَ الْقَطَافِ حَتَّى يَبِيعَهُ بِمَنْ بَنَجْدَةٍ

خَمْراً فَقَدْ تَفَحَّمَ النَّارَ عَلَى بَصِيرَةٍ (۹۲)

”جس نے انگور اتارنے کے دنوں میں انہیں محض اس لئے روک رکھا کہ

شراب تیار کرنے والوں کو بیچوں گا وہ شخص نار جہنم میں جاگرا۔“

جب انگور جیسے پھل کو اس غرض سے روکنا اس قدر گناہ اور حرام ہے تو بھنگ و

چرس اور پوست کے پودے کی کاشت حرام کیوں نہ ہوگی۔

ثانیاً

اس غرض کے لئے ان اشیاء کی کاشت گناہ پر تعاون کرنے کے مترادف ہے جو کہ گناہ ہے۔

ثالثاً:

ان اشیاء کی کاشت اس بات کی دلیل ہے کہ کاشت کار لوگوں کے ان اشیاء کے استعمال کرنے پر راضی ہیں۔ جبکہ گناہ کے کام پر رضا مند ہونا بھی گناہ ہے اور جو شخص ایسی اشیاء کو کم از کم دل سے بھی برانہ سمجھے ایسے شخص کے بارے میں صحیح مسلم میں ارشاد نبوی ﷺ ہے:

لَيْسَ عَنْدَهُ مِنَ الْإِيمَانِ خِرَازِلٌ (۹۳)

”اس کے دل میں ایمان کا ذرہ بھی نہیں۔“

رابعاً

جب کسی اسلامی حکومت کے قانون میں ان اشیاء کی کاشت سے روکا گیا ہو تو بھی اس کی تعمیل ضروری ہے۔ کیونکہ اولی الامر کی اطاعت اگر اللہ و رسول کی معصیت کا حکم نہ ہو تو بالاتفاق واجب ہے جیسا کہ امام نووی رحمہ اللہ نے بساب اطاعت الامراء میں مذکور حدیث مسلم کی شرح میں ذکر کیا ہے۔ اس اعتبار سے بھی بھنگ، چرس اور پوست کی کاشت بغرض منشیات حرام ہے۔ (۹۴)

اور بھنگ، چرس، حشیش اور پوست کی کاشت کی طرح ہی تمباکو کی کاشت بھی ہے۔ اللہ تعالیٰ اس شجرہ خبیثہ کی کاشت، خرید و فروخت اور اس کے استعمال سے محفوظ رکھے۔ آمین

چند دیگر منشیات

ہر وہ چیز جو نشہ آور ہو، پینے والی ہو یا کھانے والی ہو، سونکھی جاتی ہو یا ٹیکے کے ذریعے جسم میں داخل کی جاتی ہو۔ اس کی ہر قلیل و کثیر مقدار حرام ہے۔ خواہ وہ عہد جاہلیت میں پائی جاتی ہو یا عہد نبوت میں اس کا ذکر ملتا ہو یا بعد کی ایجاد ہو۔ ہم مختصر انداز سے بعض ایسی اشیاء کا ذکر کر دینا مناسب سمجھتے ہیں۔ جو نشہ آور اور حرام ہیں۔ لیکن ان پر شرعی حد یا سزا کے بجائے فقہائے اسلام میں سے بعض نے تعذیر لگائی ہے۔ اور بعض نے حد کا حکم ہی نافذ کیا ہے۔

① حشیش:

ان میں سے سب سے پہلی چیز حشیش ہے۔ جس کا پودہ یونان، مقدونیا، بلاد ترک و شام اور دوسرے گرم علاقوں میں بویا اور اگایا جاتا ہے۔ جمہور علماء اس کے نشہ آور اور حرام ہونے کی رائے رکھتے ہیں۔ جبکہ بعض کے نزدیک یہ نشہ آور نہیں۔ اور اس اختلاف کا سبب یہ ہے کہ علماء سلف کے زمانہ میں پائی ہی نہیں جاتی تھی۔ بلکہ بعد کی پیداوار ہے۔ لہذا ان کی طرف سے اس کے بارے میں کوئی رائے نہیں ملتی۔ کہ یہ کب کی پیداوار ہے۔

شیخ الاسلام امام ابن تیمیہؒ نے اپنے مجموع الفتاویٰ میں لکھا ہے کہ: ”یہ سب سے پہلے مسلمانوں میں اس وقت ظاہر و رائج ہوئی جب چھٹی صدی کے اواخر اور ساتویں صدی کے شروع میں تاتاریوں کی حکومت کا ظہور ہوا۔ چنگیز خاں کی کمزور اور حشیش کی ابتداء کا ایک ہی زمانہ ہے۔ بلکہ یوں کہیں کہ جب لوگوں نے اللہ اور اس کے رسول ﷺ کے ممنوع کردہ

احکام کی خلاف ورزی عام شروع کر دی تو اللہ تعالیٰ نے چنگیز خاں جیسا شخص ان پر مسلط کر دیا۔“ (۹۵)

یہ حشیش بڑی منکرات میں سے۔ اور بعض وجوہات کی بناء پر یہ شراب سے بھی بدترین ہے۔ اس کے نشہ آور ہونے کے علاوہ یہ آدمی میں بیجوا اپن اور دیوثی و بے غیرتی کا بیج بوتا ہے۔ مزاج کو بگاڑ دیتی ہے۔ یہ بسیار خوری کا موجب بنتی ہے۔ اور کئی لوگ اس کے استعمال کے نتیجہ میں مجنون و دیوانے ہو گئے ہیں۔ اور فقہاء نے کہا ہے کہ اس کا استعمال کرنے والے کو بھی شرابی کی طرح ہی حد لگائی جائے گی۔

اور اس کے نجس ہونے میں ایک طرح کا اختلاف ہے۔ بعض اسے نجس اور بعض نے غیر نجس کہا ہے۔ اور بعض کے نزدیک یہ تر حالت میں نجس ہے اور خشک حالت میں غیر نجس ہے۔ اور شیخ الاسلام نے یہ آراء ذکر کرنے کے بعد فیصلہ کن انداز میں لکھا ہے کہ:

”یہ رطب و یابس یعنی خشک و تر ہر حالت میں ہی نجس ہے۔“

اور آگے دلائل کے ساتھ اس بات کو ثابت کیا ہے۔ اور ایک سوال پر فتویٰ دیتے ہوئے لکھا ہے:

”اس کی نشہ آور مقدار بالاتفاق حرام ہے۔ اور جو اسے حلال سمجھے، اس سے توبہ کا مطالبہ کیا جائے گا اور وہ توبہ کر لے تو فیہما، ورنہ اسے مرتد سمجھتے ہوئے قتل کیا جائے گا۔ اور مسلمانوں کے قبرستان میں دفن نہیں کیا جائے گا۔“ (۹۶)

کے حرام ہونے اور اس پر حد لگانے کی رائے ہی اختیار کی ہے۔ (۹۹)
اور اس کے نجس یا طاهر ہونے کے بارے میں علامہ ذہبیؒ نے بھی تینوں آراء
ذکر کر کے اس کے خشک و تر ہر حالت میں نجس ہونے کو ہی صحیح تر قرار دیا ہے۔ (۱۰۰)
اور فرمایا:

قل لمن یا کل الحشیثہ جہلاً عشت فی اکلہا باقبح عیشۃ
”جو شخص جہالت میں حشیش کا استعمال کرتا ہے۔ اسے کہہ دو کہ تم انتہائی
بدترین زندگی گزار رہے ہو۔“

قیمۃ المرء جوہر فلما ذا یا اخا الجہل بعثہ بحشیثۃ
”انسان کی قیمت تو اس کے جوہر (انسانیت عقل) سے ہے تو پھر
اے نادان! تم نے اس جوہر کو اس حشیش کے بدلے کیوں بیچ دیا۔ (عقل
انسانیت کا جنازہ کیوں نکال دیا) (۱۰۱)

امام نووی رحمہ اللہ علیہ اور حافظ ابن حجر عسقلانی رحمہ اللہ علیہ بھی اس کے حرام
ہونے کی رائے ہی رکھتے ہیں۔ چنانچہ فتح الباری میں لکھا ہے کہ ارشاد نبوی ہے:
(کل مسکر حرام) ”ہر نشہ آور چیز حرام ہے“

اس کی رو سے ہر نشہ آور چیز حرام ہے۔ چاہے شراب کی طرح سیال و مانع نہ بھی
ہو۔ اور اس میں حشیش بھی داخل ہے۔

امام نووی رحمہ اللہ علیہ سے فتح الباری میں ہی نقل کیا ہے۔ کہ انہوں نے اسے
بالجزم نشہ آور قرار دیا ہے۔ اور آگے جن لوگوں نے اسے مسکر کے بجائے مخدر کہا ہے۔
ان کی تردید کی ہے اور لکھا ہے کہ:

اور شیخ الاسلام موصوف نے اسی سے ملتی جلتی رائے اسلامی حکومت کے مو
ضوع پر اپنی کتاب ”السیاسة الشرعية فی اصلاح الراعی والرعية“ میں
بھی ذکر کی ہے۔ (۹۷)

علامہ ابن قیم رحمہ اللہ علیہ نے بھی حشیش کو ”خمر“ میں شامل قرار دیا ہے۔ (۹۸)
علامہ ذہبی رحمہ اللہ علیہ نے کبیرہ گناہوں کے موضوع پر اپنی کتاب
”الکبائر“ میں لکھا ہے کہ:

”نبی اکرم ﷺ کے ارشاد ”کل مسکر خمر“ کہ ہر نشہ آور چیز شراب
ہے۔ اس میں حشیش بھی داخل ہے۔ یہ بھی شراب کی طرح حرام ہے۔ اور
اس کے استعمال کرنے والے کو بھی شراب نوشی کرنے والے کی طرح ہی حد
لگائی جائے گی۔“

اور انہوں نے یہ بھی لکھا ہے کہ:

”حشیش انسان میں بیجڑا پن اور بے غیرتی کا بیج بوتی ہے۔ اور عقل و مزاج
میں بگاڑ کا موجب بنتی ہے۔“

اور بعض علماء نے اس پر حد کی بجائے تعذیر کی رائے دی ہے۔ کیونکہ علماء
مقدمین میں سے اس کے بارے میں کسی سے کوئی رائے نہیں ملتی۔ (جب کہ علماء سلف
سے اس کے بارے میں کوئی رائے یا کلام نہ ملنے کا سبب شیخ الاسلام کے فتاویٰ کے
حوالہ سے ہم ذکر کر آئے ہیں کہ یہ چھٹی صدی کے اخیر اور ساتویں صدی کے اوائل
میں ۲ تا ۳ یوں کے زمانے کی پیداوار ہے) اور یہی بات علامہ موصوف نے بھی کہی
ہے۔ اور خود علامہ ذہبیؒ نے اس کے مفاسد و مضرات کی بناء پر دلائل ذکر کر کے اس

”یہ بھی طرب اور نشہ و مستی پیدا کرتی ہے۔ اور اگر اسے غیر نشہ آور بھی مان لیا جائے۔ تب بھی اس سے تو انکار نہیں کیا جاسکتا کہ یہ مفتر ہے (یعنی جسم میں نشہ کا سبب بنتی ہے۔ جس سے بدن ست و ڈھیلا پڑ جاتا ہے) کسلافی معالم السنن خطابی و المنجد۔ اور ہر مفتر چیز بھی حرام ہے۔ کیونکہ سنن ابوداؤد میں یہ حدیث ہے:

(نہی) رسول اللہ ﷺ عن کل مسکر و مفتر (۱۰۲)
”نبی اکرم ﷺ نے ہر مسکر و مفتر سے منع فرمایا ہے“

وقال بعض الحنفية ان من قال يحل الحشيشة زنديق مبتدع (۱۰۳)
”احناف کے بعض علماء کا کہنا ہے کہ جو شخص حشیش کو حلال کہے وہ زندقہ و بدعتی ہے۔“

ایسے ہی مرقلة الصعود، سبل السلام شرح بلوغ المرام، الزواجر للهيثمی، معالم السنن شرح ابی داؤد، عون المعبود شرح ابی داؤد، شرح السنن ابن ارسلان، الجوزہ للعلامہ ابن دقیق العید میں حشیش کو حرام قرار دیا گیا ہے۔ اور در مختار میں بھی لکھا ہے کہ:

”بھنگ و حشیش اور افیون حرام ہیں، کیونکہ یہ عقل کو فاسد کر دیتی ہیں۔“

اور ابن بیطارؒ نے لکھا ہے کہ:

(۱۰۲) فتح الباری بحوالہ مؤلف الاسلام ۱۳۷

(۱۰۳) فقه الحنفیہ ۳۸۶/۲

”بعض ماما، نے حشیش کے دینی و نبوی اعتبار سے ایک سوئیس (۱۲۰)

نقصانات شمار کئے ہیں۔“ (۱۰۴)

اس تفصیل سے معلوم ہوا کہ حشیش و بھنگ اور چرس کے نام سے استعمال کی جانے والی چیز نشہ آور و حرام ہے۔ اور اکثر علماء کے صحیح تر قول کے مطابق اس کے استعمال کرنے والے کو بھی شراب نوشی کی حد لگائی جائے گی۔

② کوکین:

حشیش سے ملتی جلتی ہی ایک چیز کوکین بھی ہے۔ جو جنوبی امریکہ میں پائے جانے والے ایک درخت سے حاصل کی جاتی ہے۔ اس کا استعمال جسم کو کمزور اور عقل کو ضعیف کر دیتا ہے۔ یہ جنون و پاگل پن کا سبب بنتی ہے۔ اس کا عادی متشکر و پریشان رہنے لگتا ہے۔ اور رقمہ حلال کمانے سے قاصر ہو جاتا ہے۔ اور جرائم پیشہ بن جاتا ہے۔ اور کبھی خودکشی بھی کر بیٹھتا ہے۔ یہ ناک کے ذریعے بھی چڑھائی جاتی ہے۔ اور ٹیکے کے ذریعے بھی جلد کے نیچے داخل کی جاتی ہے۔

③ مارفین:

ایسی ہی ایک چیز مارفین ہے۔ یہ اپریشن کرنے سے پہلے مریض کو بے ہوش کرنے کے لئے بھی استعمال کی جاتی ہے۔ اور بطور نشہ بھی۔

علی فکری اپنی کتاب ”الامراض الاجتماعية“ میں لکھتے ہیں:

”اس کا نقصان اور زہرناکی بھی افیون سے کم نہیں یہ منہ میں خشکی، سخت پیاس، سر میں سخت درد، عام تھکاوٹ، جسم میں جو جھل پن، عدم حرکت، قلت احساس اور غنودگی طاری رہنے کا موجب بنتی ہے۔ اور مارفین کے عادی کی

(۱۰۲) عون المعبود ۱۰/۱۲۷-۱۲۹۔ الزواجر ۲/۱۵۹-۱۶۰۔ سبل السلام ۲/۲۰۳-۲۰۴

حالت یہ ہو جاتی ہے۔ کہ وہ ایک زندہ لاش رہ جاتا ہے۔ جس کی سانس تو چلتی ہیں مگر حرکت بالکل معمولی اور وہ بھی غیر منظم ہوتی ہے۔ جسم ٹھنڈا اور نبض کمزور ہوتی جاتی ہے۔ اور بالآخر وہ پوری طرح ہی ٹھنڈا پڑ جاتا ہے، اور اس زندگی سے ہاتھ دھو بیٹھتا ہے۔“

④ ہیر وکن:

ایک چوتھی چیز ہیر وکن ہے جو کہ سفید پوڈر کی شکل میں پایا جانے والا سم قاتل ہے۔ یہ مارفین سے ہی تیار کی جاتی ہے۔ اور انیون سے زیادہ نقصان دہ ہے۔ یہ ناک میں بھی نسوار کی طرح چڑھائی جاتی ہے۔ اور ٹیکے کے ذریعے جلد کے نیچے یا باریک شریانوں میں داخل کی جاتی ہے۔ یہ عقل کے فتور و جمود، دماغی اضطراب، خوف و ہراس کے دائمی احساس کا موجب بنتی ہے۔ قوت تمیز و فیصلہ کو کمزور کر دیتی ہے۔ اور انسان میں جھوٹ، خیانت اور چوری جیسے جرائم کو جنم دیتی ہے۔ اور اس سے دیگر کئی جسمانی و روحانی امراض بھی پیدا ہوتے ہیں۔

ان تینوں چیزوں یعنی کوکین، مارفین اور ہیر وکن کے نقصانات کے پیش نظر اور نشہ آور ہونے کی شکل میں انہیں حرام قرار دیا گیا ہے۔

اور اگر اس میں کسی چیز کو نشہ آور نہ بھی مانا جائے تو اس کا مفتر ہونا تو یقینی ہے۔ کہ جسم کو فتور اور ڈھیلے پن میں مبتلا کر دیتی ہے۔ اور ایسی ہی چیز کو ابوداؤد اور مسند احمد کی حدیث کی رو سے حرام قرار دیا گیا ہے۔ جس میں حضرت ام سلمہؓ فرماتی ہیں کہ:

(نہی رسول اللہ ﷺ عن کل مسکر و مفتر) (۱۰۵)

(۱۰۵) مختصر اسی داؤد مع معالم المس خطابی و تہذیب ابن قیم ۲۶۹/۵۔

الفتح الربانی ۱۳۱/۱۷

فائدہ: اس حدیث کی سند کو شیخ البانی نے ضعیف کہا ہے۔ (تحقیق مشکوٰۃ ۱۰۸۳/۲)

البتہ حافظ ابن حجر عسقلانی، حافظ عراقی اور ابن رضی دیکر محدثین نے اسے حسن و درجہ کی حدیث قرار دیا ہے۔

”نبی اکرم ﷺ نے ہر نشہ آور اور جسم میں فتور و ڈھیلہ پان پیدا کرنے والی چیز سے منع فرمایا ہے۔“

اس کے علاوہ ان کے طبی نقصانات، ان کے چوری کی عادت ڈالنے والی اشیاء ہونے اور دیگر غیر اخلاقی عادات کا موجب بننے کی وجہ سے بھی یہ حرام ہیں۔ اور پھر ان کے حرام ہونے کی ایک واضح دلیل یہ بھی ہے۔ کہ اسراف و تبذیر یا فضول خرچی تو مباح و حلال اشیاء میں بھی جائز نہیں بلکہ فضول خرچی کرنے والے کو اللہ تعالیٰ نے سورۃ اسراء میں شیطانوں کا بھائی قرار دیا ہے۔ چنانچہ ارشاد الہی ہے:

﴿وَلَا تُبْذِرْ تَبْذِيرًا إِنَّ الْمُبْذِرِينَ كُنُوزُ أَخْوَانِ الشَّيَاطِينِ وَكَانَ الشَّيْطَانُ لِرَبِّهِ كَفُورًا﴾ (۱۰۶)

”فضول خرچی مت کرو۔ فضول خرچ لوگ شیطان کے بھائی ہیں۔ اور شیطان اپنے رب کا ناشکر ہے۔“

جب مباح و حلال اشیاء میں فضول خرچی کرنے والے شخص کو شیطان کا بھائی کہا گیا ہے۔ تو جو ان ممنوع اشیاء میں مال خرچ کرے اس کا کیا انجام ہوگا۔

جب کہ شیخ بخاری و مسلم شریف میں ارشاد نبوی ﷺ ہے

(ان رجالا يتخوضون في مال الله بغير حق فلهن النار يوم

القيامة) (۱۰۷)

”جو لوگ اللہ کے دیئے مال میں ناحق تصرف کرتے ہیں قیامت کے دن وہ جہنمی ہوں گے۔“

(۱۰۶) سورہ لاسر ۲۷۰/۲۶

(۱۰۷) بخاری ۲۹۵۱ طبع ۱۴۰۰ مسند امام ترمذی و عجماء۔

صحیح بخاری میں حدیث ہے۔ جس میں مال ضائع کرنے والے کو اللہ کے ناپسند فرمانے کا ذکر آیا ہے۔

(ان الله حرام عليكم عقوق الامهات واضاعة

المال) (۱۰۸)

اور ان اشیاء کا استعمال میڈیکل رپورٹ کی رو سے مدہم رفتار زہر سے خودکشی کرنے کے مترادف ہے۔ اور خودکشی صحاح و سنن میں مذکور احادیث رسول ﷺ کی رو سے حرام ہے۔ اور تمام مسلمانوں کا اس بات پر اجماع ہے کہ قتل نفس کبیرہ گناہ ہے۔ اور خودکشی موجب جہنم ہے۔ لہذا جس چیز کا استعمال موت یعنی خودکشی کا باعث بنتا ہو اس کا استعمال کیوں حرام نہ ہوگا۔

اس تفصیل سے معلوم ہوتا ہے کہ کوکین، مارفین اور ہیروئن جیسے تمام میٹھے زہر اپنے طبی، مالی اور جسمانی و روحانی نقصانات کی وجہ سے شرعاً و عقلاً حرام ہیں۔ اور جس چیز کا نشہ آور ہونا ثابت ہو جائے اس کے استعمال پر شرعی حد یعنی (۸۰ یا ۴۰) کوڑے بھی ہیں۔ اور جو چیز نشہ آور نہ ہو مگر مخدر و منفتر ہو اس کا پینا تو حرام ہے۔ مگر اس پر حد نہیں۔ بلکہ اس کے استعمال پر تعذیر اسزا ہے۔

ایک وضاحت:

یہاں ایک بات کی وضاحت بھی کر دیں کہ مخدرات و منفترات کی دو قسمیں ہیں۔ جن میں سے ایک قسم طبعی اور دوسری مصنوعی، اور طبعی مخدرات و منفترات میں سے بعض تو پودے ہیں اور بعض نباتات اور گھاسیں ہیں۔ جیسے خشکاش و پوست کا پودہ ہے۔ جس سے افیون حاصل کی جاتی ہے۔ اور پھر بھنگ و جس و گانجھا کا پودہ ہے۔ جسے عموماً حشیش کہا جاتا ہے۔

⑤ قات

ایک اور پودہ قات ہے۔ یہ یمنی اور افریقی ممالک میں ہوتا ہے۔ اور اس کی نوعیت بھی وہی ہوتی ہے۔ جیسے مار۔ ملک میں بھنگ کے پودے کی ہے۔ شیخ محمد سعید الشیبانی اور کتاب "اصلاح المجتمع" کے حوالہ سے شیخ احمد بن حجر آل بو طحی آف قطر نے قات کے مضرات میں سے مال و وقت و صحت کی بربادی، نماز وغیرہ واجبات سے بے توجہی، انتہوں کی بیماری، بواسیر کی بیماری، کم خوری، ودی ٹپکنے کی بیماری، مادہ منویہ میں کمزوری، دائمی قبض، مرض گردہ اور جسم میں بلا پین کے علاوہ ایک ضرر یہ گناہ ہے کہ قات کا مادی اپنی آل و اولاد کو بھوکا پیاسا پیچوڑ کر قات خریدنے لگے نکل جاتا ہے۔

اور بسا اوقات اپنے کپڑے، سامان، حتیٰ کہ مکان بھی قات کے حصول کے لئے بیچ دیتا ہے۔ اور پھر موصوف نے اپنے بیٹے حجر کے حوالہ سے معدے، جگر اور دل کے امراض، بانی بلڈ پریشر، شوگر اور جنون و دیوانگی جیسے امراض کا تذکرہ بھی کیا ہے۔ جب کہ مخدرات و منفترات کی دوسری قسم مصنوعی اشیاء جو کیمیائی طریقے سے نکالی اور تیار کی جاتی ہے۔ جیسے متعدد اقسام کے الکحل، کوکین و مارفین اور ہیروئن وغیرہ۔ یہ سبھی اشیاء حرام ہیں۔ (۱۰۹)

حشیش کا استعمال بطور ہتھیار:

بعض عیار اور مفسد عناصر اپنے مذموم ترین مقاصد و عزائم کی بجا آوری کے لئے نشہ آور اشیاء کا استعمال ہتھیار کے طور پر بھی کرتے ہیں۔ جیسا کہ حشیش کے بارے

منشیات کا کاروبار اور انسانی پستی

نشہ آور اشیاء کا استعمال اور اس کا کاروبار انسان کو پستی کی کیسی انتہاء تک پہنچا سکتا ہے۔ اس کا اندازہ چند مختلف امور سے ہی کیا جاسکتا ہے۔ جن میں سے جنگ ویتنام کے دوران اخبارات میں شائع ہونے والی ایک خبر بھی ہے۔

جس میں بتایا گیا تھا کہ ویت نام میں امریکی اسمگلروں کے ایک گروہ نے یہ طریقہ اختیار کر رکھا تھا۔ کہ جنگ میں ہلاک ہونے والے فوجیوں کی جولا شیں امریکہ بھیجی جاتی تھیں۔ یہ گروہ ان لاشوں کے پھٹ چاک کر کے اندرونی اعضاء نکال کر ان کی جگہ نشہ آور اشیاء کے پکٹ بھر دیتا تھا۔ تابوت میں بند جیالوں (یا قومی شہیدوں) کی یہ لاشیں جب امریکہ پہنچتی تھیں۔ تو وہاں دوسرا گروہ تدفین سے قبل پوسٹ مارٹم کی آڑ میں ان کو دوبارہ چیر کر نشہ آور اشیاء نکال لیتا تھا۔ اور اللہ جانے کب سے یہی مذموم کاروبار جاری تھا۔

اور اسلامک ریسرچ اکیڈمی، دہلی (۴ جوگابائی نئی دہلی ۲۵) کے مطابق کچھ عرصہ تھائی لینڈ میں بھی ایک ایسے گروہ کا پتہ چلا تھا۔ جو بچوں کو اغواء کر کے انہیں قتل کرتا تھا۔ اور پھر ان کی لاشوں میں نشہ آور اشیاء بھر کر اسمگلنگ کا کاروبار کرتا تھا۔ اندازہ فرمائیے کہ انسانی پستی اور خباثت و بہیمیت کی اس سے بدترین مثال اور کیا ہو سکتی ہے۔ (۱۱۰)

جب کہ اخلاقی و روحانی گراؤ و پستی کا اندازہ اس خبر سے کیا جاسکتا ہے۔ جو پچھلے سال بڑی مشہور ہوئی تھی۔ کہ کسی شقی القلب اور بد بخت انسان نے قرآن کریم

(۱۰) عرض ناشر کتاب "شراب، نشہ آور اشیاء کی حرمت و مضرات ص ۷۰۔
اردو ترجمہ "الحکم : سائر المسکحات" مترجمہ الامام غلیل احمد شمیم قند۔

میں پتہ چلتا ہے کہ اسلامی تاریخ میں حسن بن صباح نے نو جوانوں کو حشیش کا عادی بنا کر قاتلوں اور دہشت گردوں کا گروہ تیار کیا تھا۔ اور اس نے جو تباہی مچائی تھی وہ اسلامی تاریخ کے دردناک ترین ابواب میں سے ہے۔ یہ حشیش گروہ جس شاطرانہ اور خفیہ طریقے سے قتل و غارت گری کرتا تھا۔ اس نے ایسی شہرت حاصل کی کہ آج تک انگریزی زبان میں حشیش (ASSASSIN) کا لفظ استعمال ہی قاتل کے معنوں میں ہوتا آرہا ہے۔

قلعہ الموت کے اس دہشت گرد حسن بن صباح نے کس طرح نو جوانوں کو اپنے دام میں پھنسا یا تھا۔ شاعر مشرق علامہ اقبالؒ نے "خضر راہ" میں اس کی طرف اشارہ کرتے ہوئے کہا ہے۔

ساحر الموت نے تجھ کو دیا برگ حشیش

اور تو نے اسے بے خبر سمجھا اسے شاخ نبات

اور آج بھی یہ برگ حشیش قوموں کی سیاست اور مزاج میں دخیل ہے۔ کسی زمانہ میں چینی لوگ افیون خوری میں ضرب النثل تھے۔ اور ان کی گراں خوابی کی حکایتیں بیان ہوتی تھیں۔ لیکن آج چین نشہ آور اشیاء کے استعمال سے (کسی حد تک) نجات پا کر عالمی طاقت بن چکا ہے۔

جب کہ دوسری کئی عالمی طاقتیں، بیرہ کن وغیرہ جیسی منشیات کے ہاتھوں اخلاقی میدان میں توتاہ ہو چکی تھیں۔ ایڈز جیسے مہلک بیماریوں نے وبائی صورت اختیار کر کے ساری دنیا میں انہیں اور بھی حقیر و ذلیل بنادیا ہے۔

کے صفحات کو جلد کے اندر سے مربع یا مدور شکل میں کاٹ کر نکالا۔ اور اس جگہ نشہ آور چیز بھر کر اس پر غلاف چڑھایا تھا۔

اور پچھلے دنوں ہمارے اسلامی ملک پاکستان میں بھیانک نسلی و لسانی فسادات ہوئے۔ ان کی بنیاد بھی دراصل انہی منشیات کا کاروبار ہی تھا۔ کاروبار کرنے والے گروہ کو شبہ تھا کہ فلاں نسل و زبان کے لوگ ہمارے اس کاروبار میں رکاوٹیں پیدا کر رہے ہیں۔ اس بدگمانی نے ہزاروں بے گناہوں کو خاک و خون میں تڑپا دیا، کروڑوں کی املاک تباہ ہوئیں، اور دونوں گروہوں کے درمیان نفرت اور خونی کشمکش کا ایک ایسا مہلک سلسلہ شروع ہو گیا۔

ان تینوں چاروں واقعات سے نشہ آور اشیاء کی وحشت و سفاکی، تباہی و غارت گری اور اخلاقی و روحانی مضرت و قباحت کا بخوبی اندازہ کیا جاسکتا ہے۔

ابو عدنان محمد منیر قمر

نرجسبان سبریم کورٹ، الخبر

سعودی عرب

مصادر و مراجع

- ۱۔ الفرائد الکبریٰ
- ۲۔ صحیح بخاری
- ۳۔ صحیح مسلم
- ۴۔ صحیح سنن ابن ماجہ
- ۵۔ صحیح سنن الترمذی، علامہ النبی
- ۶۔ مختصر ابنی دائود للمندی مع معالم السنن خطابی
- ۷۔ صحیح الجامع الصغیر، اللالبانی
- ۸۔ سلسلہ الاحادیث الصحیحہ للالبانی
- ۹۔ مسند احمد الشیبانی امام احمد
- ۱۰۔ فتح الباری شرح صحیح بخاری لابن حجر عسقلانی
- ۱۱۔ عون المعبود شرح ابنی دائود علامہ غفرلہ
- ۱۲۔ سلاسل السلام شرح بلوغ المرام، علامہ ابن حجر عسقلانی
- ۱۳۔ الترمذی عن افتراء الکفار، ابن حجر حبشی، طبع بیروت
- ۱۴۔ الترمذی عن سائر المسکرات، علامہ احمد بن حجر ابن عسقلانی
- ۱۵۔ اصرار المسکرات، عبد اللہ بن حاتم، طبع جامعۃ الامام، ریاض
- ۱۶۔ التذحیح فی صوغ عدم الحدیث، ہریر فیہر انہم الصغیر، طبع کتب
- ۱۷۔ تہذیب القروی، الفرائد المسند فی الامرار لغفرلہ، السیخ عبد العزیز البانی
- ۱۸۔ نصب الرایہ للزبلی
- ۱۹۔ موقف الاسلام من الخمر، ڈاکٹر صالح المدنی
- ۲۰۔ الفتح البانی، مسند احمد الشیبانی، علامہ احمد بن حاتم، طبع جامعۃ الامام، ریاض
- ۲۱۔ فتاویٰ حاکم شرب، لاجال، معاحہ الشیخ محمد بن ابراہیم معنی الشیخ السعدی، طبع دار الفکر
- ۲۲۔ التذکرۃ للواصفی، لاجال، معاحہ الشیخ محمد بن ابراہیم معنی الشیخ السعدی، طبع دار الفکر

ہمارے دیگر مطبوعات

صفحہ: 208

زمت فحاشی و زنا کاری

✽ زنا کاری و فحاشی اور جنسی بے راہ روی کی حرمت و قباحیت۔

✽ زنا کاری و فحاشی کے معاشرتی و معاشی، اقتصادی و روحانی

اور جسمانی اضرار و نقصانات۔

✽ زنا کاری و فحاشی کا ارتکاب کرنے والوں کے لئے سزا و عقاب۔

دخول جنت کے تیس اسباب و ذرائع

اس رسالہ میں تیس ایسے اعمال کی نشاندہی کی گئی ہے، جن کو اپنانے پر
بندہ اللہ کے فضل و کرم اور اس کی رحمت سے جنت میں داخل ہونے کا
مستحق ہو جاتا ہے۔

صفحہ: 40

رمضان المبارک

صفحہ: 40

روحانی تربیت کا مہینہ

رمضان المبارک اور اس کے متعلقات پر مختصر اور جامع مانع تحریر

۲۳۔ الحوار المسی عن نصر المند حین و النحرز، الشیخ علی بن فاسم المصی

۲۴۔ دلیل الفالحین شرح ریاض الفالحین طبع بیروت

۲۵۔ فتاویٰ بدیریہ، سید نذیر حسین محدث دہلوی

۲۶۔ فتاویٰ عثمانیہ حدیث، مولانا علی محمد سعیدی، طبع پاکستان

۲۷۔ فتاویٰ دارالعلوم دیوبند، طبع لودھانہ، کراچی

۲۸۔ فتویٰ شیعہ محمد بن ابوالفتح

۲۹۔ مغلہ حکم شہر الدخان لشیخ عبدالرحمن السعدی ار محمد عبدالرزاق عینی

۳۰۔ جامع العموم و الاحکم لآمن و جب، ص ۸۲، طبع دار المعرفہ، بیروت

۳۱۔ الجامع لاحکام القرآن للقرطبی

۳۲۔ رات المعاد، علامہ ابن قیم، تحفین الارباب و رط، طبع قطر

۳۳۔ فتاویٰ ثنائیہ، شیخ الاسلام ثناء اللہ امرتسری

۳۴۔ الحمرام الحیات از حمد عبدالعزیز آل مبارک مشیر دینی امور شیخ زائد و رئیس الفضاء

۳۵۔ الفرجی و الحمر و سائر المسکرات، احمد بن حجر آل بوطامی

۳۶۔ فہ السنہ، سید سابق

۳۷۔ فتاویٰ ابن تیمیہ

۳۸۔ المسبأ الشرعی فی الاصلاح الراجعی و التریعہ، طبع دار الکتاب العربی

۳۹۔ الکائنات لدینی، تحفین عبداللہ راف حمزہ

۴۰۔ مختصر امی داؤد مع معالم السنن خطابی

جرائد و مجلات

۱۔ ماہنامہ "الفلاح" مہکم بیور، انڈیا

۲۔ ماہنامہ "صراط مستقیم" نیر منگھم برطانیہ

۳۔ ماہنامہ "امار الاسلام" دہلی شمارہ ۱۴۰۸

۴۔ ماہنامہ "الذیہ" ریاض، شمارہ ۹۸۲ بابت ۱۱ مارچ ۱۹۸۵